

ସାମାଜିକ ସୁରକ୍ଷା

ପ୍ରତି ମଣିଷର ମୌଳିକ ଅଧିକାରସମୂହ ଏବଂ ପ୍ରତି ଜନମଙ୍ଗଳ ରାଜ୍ୟର ପ୍ରାଥମିକ କର୍ତ୍ତବ୍ୟ

କାର୍ଯ୍ୟକ୍ଷେତ୍ର ପାଇଁ ମୌଳିକ ନୀତିସମୂହ ଏବଂ ସେଗୁଡ଼ିକର ଅନୁପାଳନ ଉପରେ
ଏକ ଘୋଷଣାନାମା

ଭାରତର ସାମାଜିକ ନିରାପତ୍ତା ସଂଗଠନର ଏକ ରାଜ୍ୟ ଶାଖା
ଉଦ୍‌ଘାଟନ ଉପଲକ୍ଷେ ଭୁବନେଶ୍ୱର ଠାରେ ୨ ମଇ ୨୦୦୩ରେ
ଆନ୍ଦୋଳିତ ଆନୁଷ୍ଠାନିକ ଉତ୍ସବରେ ଉପସ୍ଥାପିତ

ଉପସ୍ଥାପକ

ଡକ୍ଟର ଲକ୍ଷ୍ମୀଧର ମିଶ୍ର, ଆନ୍ତର୍ଜାତିକ ଶ୍ରମ ସଂଗଠନର
ଏସିଆ-ପାସିଫିକ୍ ଆଞ୍ଚଳିକ କାର୍ଯ୍ୟାଳୟର ବରିଷ୍ଠ ପରାମର୍ଶଦାତା

ଗୋଟିଏ ଶିଶୁ ଜନ୍ମ ନେବା ସହିତ ମଣିଷ ଜାତିରେ ଆଉ ଜଣେ ଯୋଡ଼ି ହୋଇଯାଏ, ଏବଂ ଏହି କାରଣରୁ ସେହି ମୁହୂର୍ତ୍ତଟି ଉତ୍ସବମୁଖର ହୋଇପଡ଼େ ତଥା ଖୁସି, ଆନନ୍ଦ ଓ ଉଲ୍ଲାସରେ ଭରିଉଠେ । ଆମେ ସମସ୍ତେ, ବାପାମାଆ, ଅଭିଭାବକ ତଥା ପରିବାରର ଆହ୍ୱାନ୍ ସଜନ ସେହି ପିଲାଟି ଦୀର୍ଘାୟୁ, ଆଜୀବନ ଉତ୍ତମ ସ୍ୱାସ୍ଥ୍ୟ ତଥା ସଂପୂର୍ଣ୍ଣ କଲ୍ୟାଣ କାମନା କରି ସମସରରେ ଶୁକ୍ଳ ଯଜୁର୍ବେଦର ପରିଭାଷାରେ ପ୍ରାର୍ଥନା କରିଥାଉ-

“ଶହେଟି ଶରତ ନିଜର ଉଦ୍ଭାସିତ ଗାରିମା ସହ ଆମର ପ୍ରତ୍ୟକ୍ଷ ହେଉ ବୋଲି ଆମେ କାମନା କରୁଛୁ । ଶହେଟି ଶରତର ସୁରଭି ଓ ସଜୀବତାରେ ଆମ ଜୀବନ ଭରିଯାଉ ବୋଲି ଆମେ କାମନା କରୁଛୁ । ଶହେଟି ଶରତର ଗୁଞ୍ଜନ (ପତ୍ରସ୍ୱଳନ ଜନିତ) ଆମେ ଶୁଣିବାକୁ କାମନା କରୁଛୁ । ଶହେଟି ଶରତର ପରିଭାଷାରେ ମାନବଜାତିର ଚିତ୍ତବିନୋଦନ କରିବା ପାଇଁ ଆମେ କାମନା କରୁଛୁ ।”

ଶରତ ହେଉଛି ବୃକ୍ଷଜଗତର ପୁଷ୍ପ ଓ ସବୁଜିମାରେ ନିହିତ ଥିବା ନିର୍ମଳତା ଓ ସୌରଭର ପ୍ରତୀକ । ଶୈଶବ, ଯାହାକି ହେଉଛି ‘ମାନବଜୀବନର ବିକାଶ କ୍ଷେତ୍ରରେ ସବୁଠୁଁ କୋମଳ, ତରଳ ଓ ଉଦାୟମାନ ପର୍ଯ୍ୟାୟ’, ତାହା ବୃକ୍ଷଜଗତର ପୁଷ୍ପରାଜି ଓ ସବୁଜିମା ଭିତରେ ନିହିତ ଥିବା ଅସରତ୍ତି ସଜୀବତା ଏବଂ ସୌରଭ ସହିତ ସମତୁଲ୍ୟ ବୋଲି ଶୁକ୍ଳ ଯଜୁର୍ବେଦର ଉକ୍ତ ପଂକ୍ତି ଭିତରେ ସୂଚୀତ ହୋଇଛି । ଏହାର ନିର୍ଯ୍ୟାସ ହେଲା, ସମସ୍ତ ମଣିଷମାନଙ୍କୁ ଏକ ନିରାପଦ, ନିର୍ମଳ, ସଜୀବତାମୟ ଏବଂ ନିରାମୟ ଜୀବନ ଉପଲକ୍ଷ ହେଉ ବୋଲି ଏକ ମୌଳିକ ଆକାଂକ୍ଷା କେଉଁ ଏକ ଅବିସ୍ମରଣୀୟ ଆଦିମ ମୁହୂର୍ତ୍ତରୁ ବିଦ୍ୟମାନ ରହିଆସିଛି ।

ଏହି ଆକାଂକ୍ଷାଟି ଯୁଗଯୁଗ ଧରି ଆତ୍ମପ୍ରକାଶ କରିଆସିଛି ଅଗଣିତ ଆର୍ଜ୍ଜିକ ମାଧ୍ୟମରେ, ଯଥା କଳା, ସାହିତ୍ୟ, ନୃତ୍ୟ, ନାଟ୍ୟ, ସଂଗୀତ, ଚିତ୍ରଶିଳ୍ପ ଓ ସ୍ଥାପତ୍ୟ ଇତ୍ୟାଦି ଏବଂ ସେହି ଧାରା ଏବେବି ପ୍ରବହମାନ । ବେଶୀ ଦିନର କଥା ନୁହେଁ, ଗୁରୁଦେବ ରବୀନ୍ଦ୍ରନାଥ ଠାକୁର ମଣିଷର ଏହି ସୁତାକୁ ଜୀବନାକାଂକ୍ଷାକୁ ତାଙ୍କର ଏକ ଅନ୍ୟତମ ମନଲାଖି କବିତା ପଂକ୍ତିରେ ଏହିଭଳି ପ୍ରକାଶ କରିଥିଲେ-

ମରିବାକୁ ଚାହେଁ ନାହିଁ ମୁଁ ହିଁ,
ବଞ୍ଚିବାକୁ ଚାହେଁ ଏହି ସୁନ୍ଦର ଧରାରେ,
ଚାହେଁ ବଞ୍ଚିବାକୁ ମଣିଷମାନଙ୍କ ମଧ୍ୟରେ,
ପୁଣି ବଞ୍ଚିବାକୁ ଉଦାୟମାନ ଓ ଅସଗାମୀ ସୂର୍ଯ୍ୟଙ୍କ ଆଲୋକମାଳାରେ,
ସୁନ୍ଦରତା ଓ ସୁରଭିର ଏହି ବର୍ଷାଦ୍ୟ ପାରିଜାତ ମଧ୍ୟେ
ପୁଣି ତା’ର ଘନଶ୍ୟାମ ଆବେଷ୍ଟନୀ କୋଳେ,
ଆକୁଳିତ ପ୍ରାଣ ମୋର ଚାହେଁ ସଦାବେଳେ,
ସମାବିଷ୍ଟ ହୁଅନ୍ତି କି ପ୍ରାଣୀଜଗତ ହୃଦୟେ !

କିନ୍ତୁ ବାସ୍ତବ ଜୀବନର ଏକ କରୁଣା ସତ୍ୟ ହେଲା, ମଣିଷ ଜୀବନ ଅସୁମାରି ସମସ୍ୟା ଓ ବାଧାବିଘ୍ନରେ କବଳିତ । ଯୁଦ୍ଧ ଓ ବିଦ୍ରୋହ, କ୍ଷମତା କନ୍ଦଳ, ସାମ୍ରାଜ୍ୟ ଓ ଜାତିଆଣ ହିଂସା, ପାରସ୍ପରିକ କଳିତକରାଳ ଏବଂ ଅନ୍ୟାନ୍ୟ ବହୁ ବିଭୀଷିକାର ଆତଙ୍କ-ବ୍ୟୁତ୍ତ ଭିତରେ ତା’ର ଜୀବନ ଅତ୍ୟନ୍ତ ଦୟନୀୟ ଭାବେ ଛନ୍ଦି ହୋଇପଡ଼ିଛି । ପୁଣି ଶିଶୁ ମୃତ୍ୟୁ, ଜନନୀ ମୃତ୍ୟୁ, ନିଷ୍ଠୁର ଭୁଣାହତ୍ୟା ଓ ଶିଶୁହତ୍ୟା ତଥା ରୁଗଣତା ଓ ଅପପୁଷ୍ଟି ଭଳି ନାନାଦି ଭୟଙ୍କର ବିପଦସମୂହ ଭିତରେ ତା’ ଜୀବନ ଗତି କରିଚାଲିଛି । ଗୋଟିଏ ଶିଶୁ ଯେମିତି ବୟସ ଅତିକ୍ରମ ହେବା ସହିତ କୈଶୋର ଓ ତା’ପରେ ସାବାଳକରୁ ପ୍ରବେଶ କରିଥାଏ, ଠିକ୍ ସେହି ରୀତିରେ ମଣିଷର ଜୀବନ ମାଟି, ପବନ ଓ ପାଣିର ପ୍ରଦୂଷଣ ଜନିତ ସମସ୍ୟାମାନ ଯଥା ବିଷାକ୍ତ ଧୂଳି, ଉତ୍ତପ୍ତ ବାସ୍ତ ତଥା ଘର୍ଦ୍ଦିର ଶବ୍ଦର ଶାକାର ବନିଚାଲିଛି । ବିଭିନ୍ନ ରାସାୟନିକ ଓ ଗ୍ୟାସାୟ ପଦାର୍ଥଗୁଡ଼ିକର ବ୍ୟବହାର ଫଳରେ ଯେଉଁସବୁ ସାଭାବିକ ବିପଦ ଓ ଦୁର୍ଘଟଣାର ଆଶଙ୍କା ଥାଏ, ସେସବୁ ତ ଲାଗି ରହିଛି । କେତେକ ଧରଣର ଶ୍ରମ ଓ ଉତ୍ପାଦନ ପ୍ରକ୍ରିୟାରେ କିଛି ନା କିଛି ବିପଦ ଓ ଦୁର୍ଘଟଣାର ଆଶଙ୍କା ନିହିତ ଥାଏ, ଏବଂ ତାହା ବେଳେ ବେଳେ ବାସ୍ତବରେ

ପରିଣତ ହୋଇଯାଏ, ଏବଂ ତହିଁର ଫଳ ସରୁପ, ଦୈହିକ ଆଘାତ ଘଟିବା ସହିତ ଶ୍ରମିକର ପ୍ରାଣହାନି କିମ୍ବା ଆଂଶିକ ଅଥବା ସଂପୂର୍ଣ୍ଣ ବା ସାମୟିକ ଅଥବା ଆଜୀବନ ବିକଳାଙ୍ଗତା ମଧ୍ୟ ଘଟିଥାଏ ।

ଅନିୟନ୍ତ୍ରଣ ସହରାକରଣ ଏବଂ ବଜାରୀକରଣ ଦିଗରେ ମଣିଷ ସମାଜ ଏକମୁହାଁ ହୋଇ ଧାଇଁ ଚାଲିଲେ ତହିଁର ଅନିବାର୍ଯ୍ୟ ଫଳ ସରୁପ ଅତିରକ୍ତ ଭିତ, ଗହଳି ତଥା ପ୍ରଦୂଷଣ ଭଳି ଦୁଷ୍ଟଗିଣତି ମାନ ଘଟିଥାଏ ଏବଂ ସମସ୍ୟା-କ୍ଳିଷ୍ଟ ମଣିଷ ସାମନାରେ ପୁଣି ନୂଆନୂଆ ସମସ୍ୟା ଓ ବିପଦମାନ ମୁଣ୍ଡ ଟେକିଥାଏ । ଆର୍ଥିକ ମାନ୍ଦାବସ୍ଥା କାରଣରୁ ବେକାରୀ ଓ ଅର୍ଦ୍ଧ-ବେକାରୀ ସମସ୍ୟା ବଢ଼ିଚାଲିବା ସହିତ ଏଭଳି ଏକ ପରସ୍ପତି ସୃଷ୍ଟି ହୁଏ, ଯାହା ଫଳରେ ଜଣେ ବ୍ୟକ୍ତି ନିଜ ଜୀବନର ସବୁଠୁଁ ବେଶୀ କର୍ମକ୍ଷମ ପର୍ଯ୍ୟାୟରେ ବି ନିଜର ଓ ପରିବାରର ସୁରୁଖୁରୁ ଭାବେ ଗୁଜୁରାଣ ମେଣ୍ଟାଇବା ପାଇଁ ଜରୁରୀ ହେଉଥିବା ସାଧାରଣ ପାରିଶ୍ରମିକ ଉପାର୍ଜନ କରିବାରେ ଅନିଚ୍ଛିତତା ଦେଖାଯାଇଥାଏ । ଆର୍ଥିକ ମାନ୍ଦାବସ୍ଥା ଭଳି ଆଉ କେତେକ ଆକସ୍ମିକ ସ୍ଥିତି ମଧ୍ୟ ସୃଷ୍ଟି ହୋଇଥାଏ, ଏବଂ ଏଭଳି ଅନେକ ସ୍ଥିତି ହଠାତ୍ ଏବଂ କଷ୍ଟନାତୀତ ଭାବେ ସାମନାକୁ ଚାଲିଆସେ । ଏଭଳି ସବୁ ସ୍ଥିତିରେ ମଣିଷ ନାଚାର ହୋଇ ଉଭୟ ଜୀବିକା ଓ ଉପାର୍ଜନ ହରାଇ ବସେ । ମଣିଷ ସାବାଳକ ଅବସ୍ଥାରୁ ବାର୍ଦ୍ଧକ୍ୟକୁ ଗତି କରିବା ସହିତ ତା'ର ଜୀବନ ନୂଆ ନୂଆ ଧରଣର ଜଟିଳତା ଓ ଦୁରବସ୍ଥାରେ କ୍ରମଶଃ ଆକ୍ରାନ୍ତ ହୋଇଚାଲେ । ଏଇଥି ପାଇଁ ତା'ର ସ୍ଥିତି ଅଧିକ ଦୟନୀୟ ହୋଇପଡ଼େ ଯେ, ପ୍ରଥମତଃ ତା'ର ସନ୍ତାନସନ୍ତତିମାନଙ୍କ ଠାରୁ ସେ କୌଣସି ଆର୍ଥିକ ସହାୟତା ପାଉନଥାଏ; ଅଥଚ ଆମ ସମାଜରେ ବୃଦ୍ଧବୃଦ୍ଧାମାନେ ଅତି ନିସହାୟ ହୋଇ ନିଜର ପିଲାମାନଙ୍କ ଉପରେ ସଂପୂର୍ଣ୍ଣ ଭାବେ ନିର୍ଭରଶୀଳ ହୋଇପଡ଼ିବାର ଲକ୍ଷ୍ୟ କରାଯାଇଥାଏ । ଦ୍ଵିତୀୟତଃ ସେମାନଙ୍କ ପାଇଁ କୌଣସି ଫଳପ୍ରଦ ସାମାଜିକ ବାମା ବା ସାମାଜିକ ସହାୟତାର ଯୋଜନା ମଧ୍ୟ ନଥାଏ । ମଣିଷ ଜୀବନରେ ଏହାହିଁ ଏକ ସନ୍ଧିକ୍ଷଣ ଏବଂ ଏହି ସମୟରେ ହିଁ ସେ ଉଭୟ ସାମାୟିକ ଏବଂ ଦୀର୍ଘକାଳୀନ ସେବାଯତ୍ନ ଲୋଡ଼ିଥାଏ ।

ବନ୍ୟା, ବାତ୍ୟା, ମହାବାତ୍ୟା, ମରୁଡ଼ି, ଦୁର୍ଭିକ୍ଷ, ଅଂଶୁଘାତ, ଭୃମିକମ୍ପ ଭଳି ପ୍ରାକୃତିକ ବିପର୍ଯ୍ୟୟ ତଥା ଫୁ, ପ୍ଲୁଗ୍ ଏବଂ ଉଚ୍ଚ ଶ୍ଵାସରୋଗ ଭଳି ମହାମାରୀ ଘଟିବାରେ ଲାଗିଛି ଏବଂ ଚକ୍ରବର୍ତ୍ତ ଘଟିଚାଲିଛି ଏବଂ ସେସବୁର ପରିଣତି ସରୁପ ମଣିଷକୁ ଅବର୍ଷନୀୟ ଦୁର୍ଦ୍ଦଶା, ଯାତନା, ମୃତ୍ୟୁ ଏବଂ ବିଭୀଷିକା ଭୋଗିବାକୁ ପଡ଼ୁଛି । ବସ୍ତୁଗତ ପ୍ରାରୁର୍ଯ୍ୟ ଭରା ତଥାକଥିତ ସଭ୍ୟତା-ସମୃଦ୍ଧ ଆଧୁନିକ ଜୀବନ, ଯାହାକି ଗୋଟିଏ ପଟରେ ଅଧିକରୁ ଅଧିକ ଧନସମ୍ପତ୍ତି ଠୁଳ କରିବାର ପାଗଳାମିରେ ଆକ୍ରାନ୍ତ ଏବଂ ଅନ୍ୟପଟରେ ଯାହାକି ମଣିଷକୁ ଘାରି ରହିଥିବା ତା'ର ଅଶ୍ରୁବତ୍ ଅସ୍ତିତ୍ଵରୁ ଉଦ୍ଧୃତ ବଞ୍ଚନାବୋଧ ଏବଂ ନିଃସଙ୍ଗତା ଦ୍ଵାରା ବିଗଳିତ, ସେହି ପ୍ରକାର ଜୀବନର ବ୍ୟର୍ଥତାବୋଧକୁ ଗୁରୁଦେବ ରବୀନ୍ଦ୍ରନାଥ ଠାକୁର ୮୦ ବର୍ଷ ପୂର୍ବେ ତାଙ୍କର କବିତା 'ଏକବାର ଫିରାଓ ମୋରେ'ରେ ଅତ୍ୟନ୍ତ ମର୍ମସ୍ପର୍ଶୀ ଭାଷାରେ ନିମ୍ନମତେ ପ୍ରକାଶ କରିଥିଲେ -

ସାମନାରେ ମୋର ଅଛି
ଏକ କାଳିମାତ୍ର ବିଶ୍ଵ
ଗଭୀରଭାବେ କାଳିମାତ୍ର ବିଶ୍ଵ
ଏକ ଆବନ୍ଧ ଏବଂ ଅବରୁଦ୍ଧ ବିଶ୍ଵ
ଏବଂ ତହିଁର ଅନ୍ଧାର ଏବଂ ନିର୍ଜନ କୋଠରୀସବୁ,
ଗାହେଁ ମୁଁ ଆହାର
ଗାହେଁ ମୁଁ ଆଲୋକ
ଗାହେଁ ମୋର ଶ୍ଵାସରୁଦ୍ଧ ଆତ୍ମା ଝଲକାଏ ନିର୍ମଳ ପବନ
ତେବେ ମୁଁ ଲଭିବି
ଏକ ସୁଦୀର୍ଘ ଜୀବନ, ସାମ୍ପ୍ୟ ଏବଂ ଶକ୍ତି ଭରପୂର
ପୁଣି ତାହା ହେବ ଉଦ୍ଭାସିତ ଓ ପ୍ରୀତିର ସାଗର ।

ସାମାଜିକ ସୁରକ୍ଷା ହେଉଛି ବ୍ୟକ୍ତିକୁ ସେବା, ସହାୟତା ଏବଂ ହେପାଜତ୍ କରିବା, ଯାହାକି ସମାଜର ପ୍ରତିନିଧି ରୂପେ ରାଷ୍ଟ୍ର ଉପରେ ସମର୍ପିତ । ପ୍ରତି ନାଗରିକର ଜୀବନ ଓ ଶରୀର, ସମ୍ପତ୍ତି, ଦୈହିକ ଓ ନୈତିକ ଅସ୍ଥିତା, ମର୍ଯ୍ୟାଦା ଏବଂ ସୌଜନ୍ୟର

ସୁରକ୍ଷା ଓ ନିରାପତ୍ତାକୁ ନିଶ୍ଚିତ କରିବା ହେଉଛି ରାଷ୍ଟ୍ରର ମୌଳିକ କର୍ତ୍ତବ୍ୟ । ଏପ୍ରକାର ସମସ୍ତ ପ୍ରଯତ୍ନ ଏବଂ ସହାୟତାକୁ ନେଇ ସାମାଜିକ ସୁରକ୍ଷାର ପରିସର ଗଠିତ ।

କେତେକ ସତତ ସ୍ଥିତି କାରଣରୁ ଏ ପ୍ରକାର ସୁରକ୍ଷା ଜରୁରୀ ହୋଇପଡ଼ିଛି; କେତେକ ସ୍ଥିତି ଆମର ଆକଳନ ଭିତରେ ତ ଆଉ କେତେକ ବାହାରେ; ପୁଣି କେତେକ ସଙ୍କଳାଳୀନ ତ ଆଉ କେତେକ ଦୀର୍ଘକାଳୀନ । ଏହି ପରିପ୍ରେକ୍ଷାରେ ସାଂପ୍ରତିକ ପରିସ୍ଥିତିର ଏକ ସାମଗ୍ରୀକ ବିଶ୍ଳେଷଣ ମଧ୍ୟ ଜରୁରୀ ହୋଇପଡ଼ିଛି, ବିଶେଷ କରି ଏଲ୍.ପି.ଜି. ବିଲକ୍ଷଣର ଆଗମନ ପରେ; ଏଲ୍.ପି.ଜି. ହେଉଛି ଉଦାରୀକରଣ, ଘରୋଇକରଣ ଏବଂ ଜଗତୀକରଣ । ଜଗତୀକରଣ, ବିଶ୍ୱ-ସ୍ତରୀୟ ପ୍ରତିଯୋଗିତା ଏବଂ ପ୍ରଯୁକ୍ତିବିଦ୍ୟାର ବିପ୍ଳବ କାରଣରୁ ସୁରକ୍ଷା ଜରୁରୀ ହୋଇପଡ଼ିଛି, ପୁଣି ଏକଥା ମଧ୍ୟ ସତ ଯେ, ସେହି କାରଣରୁ ସୁରକ୍ଷା ପାଇଁ ପ୍ରସ୍ତାବ ମଧ୍ୟ ଅତ୍ୟନ୍ତ ଦୁସାଧ୍ୟ ହୋଇପଡ଼ିଛି । ଜଗତୀକରଣ ଦ୍ୱାରା ପ୍ରଭାବିତ କର୍ମକ୍ଷେତ୍ରରେ ଶ୍ରମ ନିରାପତ୍ତା-ବିହୀନ ହୋଇପଡ଼ିଛି, କାରଣ ବର୍ତ୍ତମାନ ନିୟୁତ୍ତ ଅନିୟମିତ ଓ ଅସ୍ଥାୟୀ; ଅଥବା ଏହା ଫଳରେ ଶ୍ରମିକ ଦୁର୍ଦ୍ଦିଗଣା ଏବଂ ପେଷାଗତ ବ୍ୟାଧିଗୁଡ଼ିକ ସହିତ ନୂତନ ଧରଣର ଚାପ ଏବଂ ଜଞ୍ଜାଳରେ ଆକ୍ରାନ୍ତ ହେବାର ଆଶଙ୍କା ବଢ଼ିଛି । ବାଣିଜ୍ୟ କ୍ଷେତ୍ରରେ ଉଦାରୀକରଣ ଅନୁସୂତ ହେବା ସଙ୍ଗେସଙ୍ଗେ ଦାମ୍ଭାଗତ ଅଦଳବଦଳର କାର୍ଯ୍ୟକ୍ରମଗୁଡ଼ିକୁ କାର୍ଯ୍ୟରୂପ ଦିଆଯାଉଛି ଏବଂ ତହିଁର ପରିଣତିରେ ଉଦ୍ୟୋଗସମୂହର ସାଂଗଠନିକ ଏବଂ କାର୍ଯ୍ୟଶୈଳୀରେ ପରିବର୍ତ୍ତନମାନ ସଂଘଟିତ ହେବାରେ ଲାଗିଛି ତଥା ଶ୍ରମର ପ୍ରକୃତି ତଥା କାର୍ଯ୍ୟସ୍ଥଳରେ ମଧ୍ୟ ପରିବର୍ତ୍ତନମାନ ଘଟିଚାଲିଛି । ଏଭଳି ବ୍ୟାପକ ପରିବର୍ତ୍ତନ ପରିପ୍ରେକ୍ଷାରେ ସାଧାରଣ ଓ ପାରମ୍ପରିକ ଶ୍ରମ-ସଂପର୍କସମୂହ ଏକ ଉଭଟ ବା ବିଚିତ୍ର ଶ୍ରମର ଚରିତ୍ର ଗ୍ରହଣ କରିଚାଲିଛି । ଯେଉଁସବୁ କାର୍ଯ୍ୟ, କାର୍ଯ୍ୟପ୍ରକ୍ରିୟା ବା କାର୍ଯ୍ୟ-ପରିଚାଳନା ଏପର୍ଯ୍ୟନ୍ତ ନିୟମିତ କର୍ମଚାରୀମାନଙ୍କ ଦ୍ୱାରା ସମ୍ପାଦିତ ହେଉଥିଲା, ସେଗୁଡ଼ିକ ବର୍ତ୍ତମାନ ଠିକାଦାର ଏବଂ ଉପ-ଠିକାଦାରମାନଙ୍କୁ ନ୍ୟସ୍ତ ଓ ଆବଣ୍ଟିତ କରାଯାଉଛି । ଠିକା ଶ୍ରମ, ଅଚାନକ ଶ୍ରମ, ଅସ୍ଥାୟୀ ଶ୍ରମ ଓ ସାମୟିକ ଶ୍ରମର ସଂଖ୍ୟା ବଢ଼ିଛି ଏବଂ ତା ସହିତ ସେମାନଙ୍କର ନିୟୁତ୍ତରେ ଅନିଶ୍ଚୟତା ଓ ଅସୁରକ୍ଷିତତା ମଧ୍ୟ ବୃଦ୍ଧି ପାଇଛି । ଜଗତୀକରଣ ଫଳରେ ନୂଆନୂଆ ସୁଯୋଗର ଅଭୂତପୂର୍ବ ଅଭିବୃଦ୍ଧି ଘଟିଛି, କିନ୍ତୁ ତା ସହିତ ଯୋଡ଼ି ହୋଇ ଯେଉଁ ଅସମାନତା ଓ ଅସମତା ବୃଦ୍ଧି ପାଇଛି, ତାହା ମଧ୍ୟ ଅଭୂତପୂର୍ବ । ବର୍ଦ୍ଧିତ ବିଶ୍ୱ-ସ୍ତରୀୟ ପ୍ରତିଯୋଗିତା ଫଳରେ ଶ୍ରମର କାଷ୍ଠକ୍ଷ ଏବଂ ଉଦ୍ୟୋଗସମୂହର ପୁନର୍ଗଠନ (ଅଧିଗ୍ରହଣ, ସମ୍ମିଶ୍ରଣ ତଥା ସରକାରୀ ଅଂଶଧନର ପ୍ରତ୍ୟାହାର ଫଳରେ ଘରୋଇକରଣ) ଘଟିଛି ଏବଂ ତା'ର ପରିଣତିରେ ବ୍ୟାପକ ନିୟୁତ୍ତ ହ୍ରାସ ମଧ୍ୟ ଦେଖାଦେଇଛି । ଅର୍ଥନୀତି ମୁକ୍ତ ହେବା ଏବଂ ବିଦେଶୀ ପ୍ରଯୁକ୍ତିକୌଶଳର ମୁକ୍ତ ଆମଦାନୀ ବୃଦ୍ଧି ପାଇବା ସହିତ ଉକ୍ତ ପ୍ରଯୁକ୍ତିକୌଶଳ ସହିତ ଜଡ଼ିତ ଥିବା କର୍ମକ୍ଷେତ୍ରରେ ସମ୍ଭାବ୍ୟ କ୍ଷତି ଓ ବିପଦର ଆଶଙ୍କା ମଧ୍ୟ ବଢ଼ିଛି । ଉପଯୁକ୍ତ ଏବଂ ଫଳପ୍ରଦ ଯୋଗାଯୋଗର ବ୍ୟବସ୍ଥା କରିଆରେ ସମ୍ଭାବ୍ୟ କ୍ଷତିଗୁଡ଼ିକୁ ଭାଗିଦାରିତା ଭିତରେ ମୁକାବିଲା କରାଯାଇପାରନ୍ତା, କିନ୍ତୁ ସେଥିପାଇଁ କୌଣସି ବିଧିବଦ୍ଧ ବ୍ୟବସ୍ଥା ସ୍ଥାନିତ ନଥିବାରୁ ଉକ୍ତ ପ୍ରଯୁକ୍ତିକୌଶଳ ଆମଦାନୀ କରୁଥିବା ଉଦ୍ୟୋଗସମୂହର ଶ୍ରମିକମାନେ ସେହିସବୁ କ୍ଷତି ବିଷୟରେ ସଚେତନ ନୁହଁନ୍ତି, ଯାହା ଫଳରେ ଯଦି ଗୋଟିଏ ବ୍ୟବସ୍ଥାରେ ବିସ୍ଫୋରଣ ଘଟିବ ବା ଗୋଟିଏ ପାଇପ୍ ଫାଟିବା (ରକ୍ଷଣାବେକ୍ଷଣରେ ତୃଟି ଜନିତ) ଫଳରେ ବିଷାକ୍ତ ଗ୍ୟାସ ନିର୍ଗତ ହୁଏ ସେମାନେ ହିଁ ପ୍ରଥମେ ସେସବୁର ଶାଳାର ହୁଅନ୍ତି । ଏହିସବୁ ଦୁର୍ଦ୍ଦିଗଣାଗୁଡ଼ିକ ବିଷୟରେ ରିପୋର୍ଟ ଆପେ ଆପେ ମିଳିନଥାଏ, କାରଣ ମାଲିକ/ପରିଚାଳକ ମାନଙ୍କୁ ଏବାବଦରେ ଶ୍ରମିକମାନଙ୍କୁ କ୍ଷତିପୂରଣ ଦେବାର ଦାୟିତ୍ୱ ନିର୍ବାହ କରିବାକୁ ପଡ଼ିବ ତଥା ଅପରାଧ ପାଇଁ ଅଭିଯୋଜିତ ହେବାର ଆଶଙ୍କା ମଧ୍ୟ ବଜାୟ ଥିବ । ଏକ ହିସାବରୁ ଜଣାପଡ଼ିଛି, ପୂର୍ବ-ଏସିଆ, ଦକ୍ଷିଣ-ପୂର୍ବ ଏସିଆ ତଥା ପ୍ରଶାନ୍ତ ମହାସାଗର ଅଞ୍ଚଳରେ ୧,୮୭,୦୦୦ ସାଂଘାତିକ ଦୁର୍ଦ୍ଦିଗଣାମାନ ଘଟିଥାଏ (ଯେଉଁଗୁଡ଼ିକ ଶ୍ରମ-ଜନିତ ସାଂଘାତିକ ବେମାରୀ ନୁହେଁ) । ଆଇ.ଏଲ୍.ଓ. (ଆନ୍ତର୍ଜାତିକ ଶ୍ରମ ସଂଗଠନ)ର ହିସାବ ଅନୁଯାୟୀ ଅନ୍ତତଃ ଏଭଳି ୭୫୦ଟି ସାଂଘାତିକ ଦୁର୍ଦ୍ଦିଗଣା ଘଟିଥାଏ, ଯାହା ଫଳରେ ସାମୟିକ ବା ସ୍ଥାୟୀ ବିକଳାଙ୍ଗ ସୃଷ୍ଟି ହୋଇଥାନ୍ତି; ପୁଣି ୧୪୦,୦୦୦,୦୦୦ ଅଣ-ସାଂଘାତିକ ଆଘାତ ମଧ୍ୟ ପ୍ରତିବର୍ଷ ଘଟିଥାଏ ।

ଜଗତୀକରଣ ଫଳରେ ବିଭିନ୍ନ ଦେଶମାନେ ସାମାଜିକ ସୁରକ୍ଷା ବାବଦରେ ଅର୍ଥ ବିନିଯୋଗ କରିବା ବ୍ୟବସ୍ଥା ମଧ୍ୟ ଜଟିଳ ହୋଇପଡ଼େ । ଜଗତୀକରଣ ସହିତ ପୁଞ୍ଜି ସରବରାହର ବେଗ ମଧ୍ୟ ବୃଦ୍ଧି ପାଇଥାଏ, ଏବଂ ସେହି କାରଣରୁ ପୁଞ୍ଜି ଉପରେ ଅକ୍ଷୁଣ୍ଣ ଲାଗାଇବା ମଧ୍ୟ ଜଟିଳ ହୋଇପଡ଼େ । ଜଗତୀକରଣ ଫଳରେ ବ୍ୟାପକ ନିୟୁତ୍ତ ହ୍ରାସ ବା ବେକାରୀ ଦେଖାଦେଇଥାଏ । ଯଦି ବେକାରୀ ବଢ଼ିଚାଲେ, ତେବେ ବେକାରୀମାନଙ୍କ ନିକଟରୁ ସାମାଜିକ ବୀମା ଯୋଜନାଗୁଡ଼ିକ ପାଇଁ ଅର୍ଥରାଶି ମିଳିବା

ମଧ୍ୟ ବନ୍ଦ ହୋଇଯାଏ । ସାମାଜିକ ବୀମା ଯୋଜନା ପାଇଁ ମିଳୁଥିବା ଅର୍ଥରାଶିରେ କିଭଳି ବ୍ୟାପକ ହ୍ରାସ ଘଟିଛି, ତାହା ଗୋଟିଏ ଦେଶର ଉଦାହରଣରୁ ସ୍ପଷ୍ଟ ହୋଇଯିବ; ସାମାଜିକ ବୀମା କାର୍ଯ୍ୟକାରୀ କରିବା କ୍ଷେତ୍ରରେ ଜର୍ମାନୀ ଗୋଟିଏ ଆଗୁଆ ଦେଶ, କିନ୍ତୁ ସେହି ଦେଶରେ ୪୦ଲକ୍ଷ ବେକାର ହୋଇପଡିବାରୁ କ୍ଷତିର ପରିମାଣ ପ୍ରାୟ ୪,୦୦୦ କୋଟି ଡି.ଏମ୍. ହେବ ।

ବଜାରର ଶକ୍ତି ସମ୍ମୁଖରେ ରାଷ୍ଟ୍ରର ସଂକୃତିତ ଭୂମିକା, ଗ୍ରେଡ୍ ଯୁନିୟନଗୁଡ଼ିକର ଉଭୟ ସଭ୍ୟସଂଖ୍ୟା ଓ ପ୍ରଭାବକ୍ଷେତ୍ରରେ କ୍ରମାଗତ ହ୍ରାସ, ମୂଲ୍ୟାଙ୍କନ କରି ପାରୁଥିବା ସମୂହ ଶକ୍ତିର ଅବନୃତି, ସାମୁହିକ ରୁଚିନାମା ପ୍ରତି ଏକ ସାଧାରଣ ଅନାଗ୍ରହ, ଏବଂ ତ୍ରିପକ୍ଷୀୟ ଦୁର୍ଭୀମଣାର ଗ୍ରହଣୀୟତା ଓ ସଂସ୍କୃତିର ଅବକ୍ଷୟ ଫଳରେ କେତେକ ନୂଆ ନୂଆ ପ୍ରବଣତାର ଉନ୍ନେଷ ଘଟିଛି, ଯାହାର ପରିଭାଷା ହେଉଛି ପୂର୍ବ ପ୍ରଚଳିତ ସଂରକ୍ଷଣବାଦ ବଦଳରେ ସମସ୍ତ ପ୍ରକାର ସୁରକ୍ଷାର ପ୍ରତ୍ୟାହାର ।

ସୁରକ୍ଷାର ପ୍ରତ୍ୟାହାର ଫଳରେ ଶ୍ରମିକମାନଙ୍କର ସାମ୍ବ୍ୟ ଏବଂ ସ୍ଥିତି ତଥା ସେମାନଙ୍କର ଉତ୍ସାହ ଓ ଆଗ୍ରହ ଉପରେ ବହୁବିଧ ପ୍ରଭାବ ପଡୁଛି, ଯାହାକି ପୁରାପୁରି ଲୋକଲୋଚନକୁ ଆସିବା ଦରକାର । ସୁରକ୍ଷାର ପ୍ରତ୍ୟାହାର ଫଳରେ ଶ୍ରମିକମାନଙ୍କର କାର୍ଯ୍ୟସ୍ଥଳୀର ପରିବେଶରେ ପୂର୍ବ ପ୍ରଚଳିତ ମାନଦଣ୍ଡର ଅବନୃତି ଘଟିବାରେ ଲାଗିଛି ଏବଂ ତାହାହିଁ ସେମାନଙ୍କର ଶ୍ରମ ପ୍ରତି ଥିବା ଉତ୍ସାହ ଓ ଆଗ୍ରହକୁ ନିମ୍ନଗାମୀ କରିଚାଲିଛି । ଏହାଫଳରେ କର୍ମନିୟୁକ୍ତିର ପ୍ରକୃତ ଚରିତ୍ର ଲୁକ୍କାୟିତ ହୋଇରହୁଛି । ମଜୁରୀ ଓ ରୋଜଗାରର ସ୍ତର ହ୍ରାସମାନ ହେବାରେ ଲାଗିଛି । ମଜୁରୀ ହ୍ରାସ ଫଳରେ ଉପଭୋକ୍ତା ଭାବେ ସେମାନଙ୍କର କ୍ଷମତାର ହ୍ରାସ ଘଟୁଛି ଏବଂ ପୁଣି ତାହା ସହିତ ସମଗ୍ର ଅର୍ଥନୀତି ଏକ ମାନ୍ଦୀବସ୍ଥା ଦ୍ୱାରା ପ୍ରଭାବିତ ହେବାର ଆଶଙ୍କା ମଧ୍ୟ ସୃଷ୍ଟି ହେଉଛି । ଏହାଛଡା, କମ୍ ରୋଜଗାରର ଅର୍ଥ ହେଉଛି ଦାରିଦ୍ର୍ୟ, ପୁଣି ଦାରିଦ୍ର୍ୟ ଫଳରେ ଶିଶୁ ଶ୍ରମ ଏବଂ ଶିଶୁ ଶ୍ରମ ଫଳରେ ମାନବସମ୍ପଦର ଅବକ୍ଷୟ । ପୁଣି କାର୍ଯ୍ୟସ୍ଥଳୀର ଅପରିଷ୍କୃତ, ଅସାମ୍ବ୍ୟକର ଏବଂ ଅସୁରକ୍ଷିତ ବାତାବରଣ ଫଳରେ ଦୁର୍ଘଟଣା ସଂଖ୍ୟା ବୃଦ୍ଧି ପାଇବା ଛଡା ଶ୍ରମିକମାନଙ୍କର ସାମ୍ବ୍ୟ (ଦୃଷ୍ଟିଶକ୍ତି, ଶ୍ରବଣଶକ୍ତି ଓ ସ୍ନାୟବିକ ପ୍ରଣାଳୀ) ଏବଂ ମାନସିକତା ଉପରେ ନିରୁତ୍ସାହମୂଳକ ଓ ହତାଶାଜନକ ପ୍ରଭାବ ପଡିବ । ଏହି କାରଣରୁ ପରିଶେଷରେ ଶ୍ରମିକମାନେ ହୁଏତ ଶିଳ୍ପସଂସ୍ଥା ପ୍ରତି ନିଜର ଆଗ୍ରହ ଓ ଅଙ୍ଗୀକାର ହରାଇବସିବେ । ଅନୁପଯୁକ୍ତ ବାତାବରଣ ଭିତରେ କୌଣସି ଶିଳ୍ପସଂସ୍ଥା ଉତ୍ପାଦନ ଓ ଉତ୍ପାଦନଶୀଳତା କ୍ଷେତ୍ରରେ ଏକ ଉଚ୍ଚସ୍ତରୀୟ ଉତ୍ପାଦନ ବଜାୟ ରଖିପାରିବନି । ଗୋଟିଏ ପଟରେ ସୁରକ୍ଷିତ ଶ୍ରମିକ ଗୋଷ୍ଠୀ (ଯେଉଁମାନେ କି ମୂଳତଃ ନିୟମିତ କର୍ମଚାରୀ) ଏବଂ ଅନ୍ୟପଟରେ ସାମ୍ବ୍ୟ, ନିରାପତ୍ତା ଏବଂ ସୁବିଧାସୁଯୋଗ କ୍ଷେତ୍ରରେ ମୌଳିକ ସୁରକ୍ଷାରୁ ବଞ୍ଚିତ ଶ୍ରମିକଗୋଷ୍ଠୀ ଭିତରେ ଏକ ସୂକ୍ଷ୍ମ ବିଭେଦର ପରିସ୍ଥିତି ସୃଷ୍ଟିହେବ, ଯାହାକି ଶିଳ୍ପସଂସ୍ଥା କିମ୍ବା ଶ୍ରମିକ କାହାରି ପାଇଁ ହିତକାରକ ନୁହେଁ । ଅସୁରକ୍ଷିତ ଶ୍ରମିକବାହିନୀର ଆକାର ବଢିବଢି ଚାଲିବ । ଅର୍ଥନୀତିରେ ଥିବା ସଂଗଠିତ କ୍ଷେତ୍ର ଏବଂ ଅସଂଗଠିତ କ୍ଷେତ୍ର ଭିତରେ ବ୍ୟବଧାନ ମଧ୍ୟ ବଢି ଚାଲିବ ।

ଏକ ବୃହତ୍ତର ପରିପ୍ରେକ୍ଷାରେ ବିଚାର କଲେ ସାମାଜିକ ସୁରକ୍ଷା ହେଉଛି ଏକ ବହୁ-ଦିଗୀୟ ଧାରଣା । ଯେଉଁସବୁ ନିୟୁକ୍ତି ଗୁଡ଼ିକ ସୁସ୍ଥିର ଓ ଦୀର୍ଘସ୍ୱାୟୀ ଏବଂ ଯେଉଁଗୁଡ଼ିକୁ ଜଣେ ବ୍ୟକ୍ତି ନିଜର ମୂଳ ପସନ୍ଦ ଅନୁଯାୟୀ ଆପଣେଇ ଥାଏ, ସେଭଳି ନିୟୁକ୍ତି ସୃଷ୍ଟି କରିବା ସାମାଜିକ ସୁରକ୍ଷାର ପରିସରଭୁକ୍ତ । ପୁଣି ଏହା ଭିତରେ ଅତ୍ୟୁକ୍ତ ସେହିସବୁ କର୍ମକୌଶଳ ଏବଂ ଯୋଗ୍ୟତାସମୂହ, ଯେଉଁଗୁଡ଼ିକୁ ଉତ୍ପାଦନଶୀଳ ରୀତିରେ ପ୍ରୟୋଗ କରିହେବ ତଥା ସେଭଳି ଏକ ପ୍ରକ୍ରିୟା ଯାହାକି କ୍ରମାଗତ ଭାବେ ଦକ୍ଷତା ସୃଷ୍ଟି ଏବଂ ଦକ୍ଷତା ବୃଦ୍ଧି କରି ଚାଲିଥିବ । କାର୍ଯ୍ୟସ୍ଥଳୀରେ ଏକ ନିରାପତ୍ତ, ନିର୍ମଳ ଏବଂ ଅନୁକୂଳ ବାତାବରଣ ସହିତ ସମସ୍ତ ପ୍ରକାର ଶ୍ରମିକ ମଙ୍ଗଳ ସୁବିଧାସୁଯୋଗର ଉପଲବ୍ଧି ମଧ୍ୟ ଏହାର ଅନ୍ୟତମ ଲକ୍ଷ୍ୟ । ଶ୍ରମିକକୁ ଉଚିତ୍ ପାରିଶ୍ରମିକ ଦେବା, ଶ୍ରମିକର ଉତ୍ପାଦନଶକ୍ତି ପାଇଁ ଉପଯୁକ୍ତ ମୂଲ୍ୟ ମିଳିବା, ମଧ୍ୟସ୍ଥ ଦଲାଲମାନଙ୍କ କମିଶନ ବାବଦ କୌଣସି ଅର୍ଥରାଶି ନକାଟି ଶ୍ରମିକମାନଙ୍କୁ ଉଚିତ୍ ସମୟରେ ସେମାନଙ୍କ ପାରିଶ୍ରମିକ ଦେବା- ଗୋଟିଏ କଥାରେ କହିଲେ, ରୋଜଗାରର ଗ୍ୟାରେଣ୍ଟି ହେଉଛି ସାମାଜିକ ସୁରକ୍ଷାର ମଧ୍ୟ ଆଉ ଏକ ଲକ୍ଷ୍ୟ ।

ବାର୍ଦ୍ଧକ୍ୟର ଦୁରବସ୍ଥାକୁ ମୁକାବିଲା ପାଇଁ ଯଥେଷ୍ଟ ସଞ୍ଚୟ ତଥା ଦୁର୍ଘଟଣା, ବିକଳାଙ୍ଗତା ଓ ମୃତ୍ୟୁ ଭଳି ଆକସ୍ମିକ ବିପଦରୁ ସୁରକ୍ଷା ପାଇଁ ବ୍ୟବସ୍ଥା କରିବା ହେଉଛି ସାମାଜିକ ସୁରକ୍ଷାର ଲକ୍ଷ୍ୟ । ସଂଗଠନ ପାଇଁ ଉଦ୍ଦିଷ୍ଟ ସାଧାନତାର ମୌଳିକ ଅଧିକାର ତଥା ସଂଗଠନ ଓ ସମୂହ ମୂଲ୍ୟାଙ୍କନ ମାଧ୍ୟମରେ ନିଜର ଅଧିକାର ପାଇଁ ଲଢିବା ମଧ୍ୟ ଏହାର ଅନ୍ୟତମ ଲକ୍ଷ୍ୟ । ବନ୍ଧକ

ଶ୍ରମ, ଶିଶୁ ଶ୍ରମ, ନିଯୁକ୍ତି ଏବଂ ବୃତ୍ତି କ୍ଷେତ୍ରରେ ପାତରଅନ୍ତର, ଶ୍ରମିକ ଚାଲାଇବା, ଶ୍ରମିକ ଉପରେ ବଳପ୍ରୟୋଗ ଓ ଧମକଚମକ, ଦୌରାତ୍ମ ତଥା ନିର୍ଯ୍ୟାତନାରୁ ମୁକ୍ତ ରହିବା ପାଇଁ ଏହା ଅଧିକାର ପ୍ରଦାନ କରିଥାଏ । ଜୀବନର ସମସ୍ତ କ୍ଷେତ୍ରରେ ସଂପୂର୍ଣ୍ଣ ଲିଙ୍ଗୀୟ ସମାନତା ମଧ୍ୟ ଏହାର ଲକ୍ଷ୍ୟ ।

ଯଦି ଏହାହିଁ ସାମାଜିକ ସୁରକ୍ଷାର ବଳିଷ୍ଠ ଶକ୍ତି ଓ ସାମର୍ଥ୍ୟ ହୋଇଥାଏ, ତେବେ ନୀତି, କାର୍ଯ୍ୟକ୍ରମ ଏବଂ କାର୍ଯ୍ୟକଳାପ ଦୃଷ୍ଟିରୁ ଆନ୍ତର୍ଜାତିକ, ଆଂଚଳିକ ଏବଂ ଜାତୀୟ ଦୃଶ୍ୟପଟରେ ଆଜି ସାମାଜିକ ସୁରକ୍ଷାର ସ୍ଥିତି କ'ଣ ?

ବିକାଶଶୀଳ ବିଶ୍ୱର ବହୁ ସ୍ଥାନରେ ବହୁ ଶ୍ରମଜୀବି ଜନଗଣ ଏବଂ ସେମାନଙ୍କର ପରିବାର ଚରମ ଦାରିଦ୍ର୍ୟ ଭିତରେ ଜୀବନ ବିତାଉଛନ୍ତି । ସାରା ବିଶ୍ୱରେ ଗରୀବ ଶ୍ରମଜୀବି ଲୋକଙ୍କ ସଂଖ୍ୟା ପ୍ରାୟ ୫୫କୋଟି ହୋଇଥିବା ବେଳେ ବିକାଶଶୀଳ ଦେଶମାନଙ୍କରେ ସେମାନଙ୍କ ସଂଖ୍ୟା ପ୍ରାୟ ୪୦କୋଟି । ଏହିସବୁ ଦେଶମାନଙ୍କରେ ପ୍ରାୟ ଏକ ତୃତୀୟାଂଶ ଜନସଂଖ୍ୟା ଦିନକୁ ଏକ ମାର୍କିନ ଡଲାରରୁ କମ୍ ରୋଜଗାରରେ ନିଜର ଗୁଜୁରାଣ ମେଣ୍ଟାଇଥାନ୍ତି । ବିଶ୍ୱର ପ୍ରାୟ ଏକ ତୃତୀୟାଂଶ ସାବାଳକ ଜନସଂଖ୍ୟା ନିରକ୍ଷର ଏବଂ ସେହିହେତୁ ସୂଚନା, ଯୋଗାଯୋଗ ଓ ଆଧୁନିକତାର ଜଗତରୁ ସେମାନେ ବିଚ୍ଛିନ୍ନ ; ଶତକଡା ୩୦ ଲୋକେ ଶୁଦ୍ଧ ପାନୀୟ ଜଳ ପାଆନ୍ତି ନାହିଁ, ଶତକଡା ୬୦ ଲୋକେ ପରିମଳ ସେବାରୁ ବଞ୍ଚିତ ଏବଂ ପାଞ୍ଚବର୍ଷରୁ କମ୍ ଶିଶୁଙ୍କ ଭିତରେ ଶତକଡା ୩୦ ଭାଗ ସଙ୍କ୍ରମଣରେ ଆକ୍ରାନ୍ତ ।

ବିଶ୍ୱର ସମୁଦାୟ ଶ୍ରମଶକ୍ତିର ଏକ ତୃତୀୟାଂଶ ହୁଏତ୍ ବେକାର ନଚେତ୍ ଅର୍ଦ୍ଧ-ବେକାର । ଏପରିକି ସବୁଠାରୁ ଉନ୍ନତ ଦେଶମାନଙ୍କରେ ୧୯୭୦ଦଶନ୍ଧି ଠାରୁ ଏଯାବତ୍ ବେକାରୀତ୍ୱର ହାର ଦୁଇଗୁଣାରୁ ଅଧିକ ବଢ଼ିଛି । ବିକାଶଶୀଳ ଦେଶଗୁଡ଼ିକରେ ମଧ୍ୟ ବେକାରୀ ଏବଂ ଅର୍ଦ୍ଧ-ବେକାରୀ ଉଚ୍ଚ ହାରରେ ବୃଦ୍ଧି ପାଇଥିବାର ରିପୋର୍ଟ ହସ୍ତଗତ ମିଳିଛି । ଏହି ଶ୍ରମଶକ୍ତିର ଏକ ବିରାଟ ଅଂଶ ଅସଂଗଠିତ କ୍ଷେତ୍ରରେ ନିଯୁକ୍ତ ଅଛନ୍ତି । ଏଭଳି ଶ୍ରମ ସାଧାରଣତଃ ସଙ୍କ୍ରମଣ ଓ ସଙ୍କ୍ରମଣରୁ ଉପରେ ଆଧାରିତ ଏବଂ ଏହା ମଧ୍ୟ ଅତ୍ୟନ୍ତ ଅସୁରକ୍ଷିତ । ଯେଉଁ ଶ୍ରମିକ ମାନେ ସାମୟିକ ବା ସ୍ଥାୟୀ ଭାବେ କୌଣସି କାରଣରୁ ନିଯୁକ୍ତିରୁ ବିଚ୍ଛିନ୍ନ ହୁଅନ୍ତି ଅଥବା ଯେଉଁମାନେ ନୂତନ କାର୍ଯ୍ୟ ସନ୍ଧାନ କରିବାକୁ ଯାଇ ବର୍ତ୍ତମାନର ନିଯୁକ୍ତିକୁ ହାତଛତା କରନ୍ତି, ସେମାନଙ୍କୁ କେମିତି ଅଇଥାନ କରାଯିବ, ତାହା ଏକ ଜଘନ୍ୟ ପ୍ରୟୋଜନ ଭାବେ ପରିଲକ୍ଷିତ ହୋଇଥାଏ । ଯେଉଁସବୁ ଦେଶମାନଙ୍କରେ ବେକାରୀ ହାର କମ୍, ସେଠାରେ କମ୍ ବେକାରୀ ହାର ପଛରେ ଏକ କରୁଣା ପରିସ୍ଥିତି ଛପି ରହିଛି, ତାହା ହେଲା ସେଠାରେ ଲକ୍ଷଲକ୍ଷ ଶ୍ରମିକ କେବଳ ନାମକୁ ମାତ୍ର ବିଭିନ୍ନ ଶିଳ୍ପସଂସ୍ଥା ସହିତ ଜଡ଼ିତ ଥାଆନ୍ତି, କିନ୍ତୁ ସେମାନେ କୌଣସି କାମ କରିନଥାନ୍ତି କି କୌଣସି ପାରିଶ୍ରମିକ ପାଇନଥାନ୍ତି । ବ୍ୟାପକ ସଂଖ୍ୟକ ଦେଶରେ ବୟସ୍କ ବେକାରୀଙ୍କ ହାର ତୁଳନାରେ ଯୁବ ବେକାରୀଙ୍କ ହାର ଦୁଇରୁ ତିନି ଗୁଣ ଅଧିକ । ୧୯୭୦ରେ ବେକାରୀତ୍ୱ ସଙ୍କ୍ରମଣିକ ଥିବା ବେଳେ ବର୍ତ୍ତମାନ ତାହା ଦୀର୍ଘମିଆଦୀ ଚରିତ୍ର ଗ୍ରହଣ କରିଛି । ଦୀର୍ଘମିଆଦୀ ବେକାରୀତ୍ୱର ଫଳ ସରୁପ ଦକ୍ଷତାର ହ୍ରାସ, ଉତ୍ସାହର ଅବକ୍ଷୟ ତଥା ସମ୍ଭାବ୍ୟ ଉତ୍ପାଦନକ୍ଷମତାର ଅବନତି ଘଟିଥାଏ । ଯୁବ ବେକାର ଏବଂ ଦୀର୍ଘସ୍ଥାୟୀ ବେକାର ମାନଙ୍କ ପାଇଁ ସହାୟତା ରାଶି ହୁଏତ୍ ଅତ୍ୟନ୍ତ ନଚେତ୍ ମୋଟେ ନାହିଁ ।

ବିଶ୍ୱ ଶତାବ୍ଦୀରେ ଶିଳ୍ପାନ୍ତର ଦେଶମାନଙ୍କରେ ସାମାଜିକ ସୁରକ୍ଷାର ଯେଉଁ ବ୍ୟବସ୍ଥାମାନ ଗଢ଼ିଉଠିଛି, ତନ୍ମଧ୍ୟରେ ସଙ୍କ୍ରମଣ-ଆୟ ଭିତ୍ତିକ ଅସଂଗଠିତ ଶ୍ରମରେ ନିଯୁକ୍ତ ଜନସଂଖ୍ୟାର କେବଳ ଏକ କିମ୍ବଦଂଶ ଅନ୍ତର୍ଭୁକ୍ତ । ନିୟମିତ ସାମାଜିକ ସୁରକ୍ଷା ବ୍ୟବସ୍ଥାଗୁଡ଼ିକ ଅଧୀନରେ ଯେଉଁମାନେ ଉପକୃତ ହୋଇପାରିଛନ୍ତି, ସେମାନଙ୍କ ସଂଖ୍ୟା ସମୁଦାୟ କର୍ମକ୍ଷମ ଜନସଂଖ୍ୟାର ଶତକଡା କୋଡିଏରୁ ଅଧିକ ହେବନାହିଁ (ଆଫ୍ରିକାର ସାହାରା-ତଳ ଅଂଚଳରେ ଏହି ସଂଖ୍ୟା ଶତକଡା ୧୦ରୁ ଅଧିକ ହେବନାହିଁ) ।

ଦୀର୍ଘତର ଆୟୁଷ ଜନିତ ଆଂଶିକ କାରଣ ସହିତ ଅନ୍ୟ ଏକ ଆଂଶିକ କାରଣ ପ୍ରଜନନ ହାରରେ ଅଧୋଗତି ଯୋଗୁଁ ବିଶ୍ୱର ପ୍ରାୟ ସବୁ ଅଂଚଳରେ ବୟସ୍କ ଜନସଂଖ୍ୟାର କ୍ଷିପ୍ର ବୃଦ୍ଧି ଘଟିଚାଲିଛି । ଏହାଫଳରେ ନିଶ୍ଚିତ ରୂପେ ବୟସ୍କ ବ୍ୟକ୍ତିଙ୍କ ନିର୍ଭରଶୀଳତା ଅନୁପାତରେ ପରିବର୍ତ୍ତନ ଘଟିବାକୁ ଯାଉଛି । ବିକାଶଶୀଳ ବିଶ୍ୱରେ ଆଗାମୀ ଦଶନ୍ଧିଗୁଡ଼ିକରେ ସାମଗ୍ରୀକ ନିର୍ଭରଶୀଳତା ଅନୁପାତ ମଧ୍ୟ ଦ୍ରୁତ ହ୍ରାସ ପାଇବାକୁ ଯାଉଛି ।

ବିକାଶଶୀଳ ବିଶ୍ୱରେ ସଂଖ୍ୟାଧିକ ଲୋକମାନଙ୍କ ପାଇଁ ଯୌଥ ପରିବାର ବ୍ୟବସ୍ଥା ଥିଲା, ଯାହାକି ରୋଜଗାରର ନିରାପତ୍ତା ପାଇଁ ଏକ ପାରମ୍ପରିକ ବ୍ୟବସ୍ଥା, କିନ୍ତୁ ତାହା ଆଜି ଖଣ୍ଡବିଖଣ୍ଡିତ ହୋଇଚାଲିଛି ।

ପ୍ରଧାନ ବିକାଶଶୀଳ ଦେଶମାନଙ୍କରେ ପ୍ରାୟ ଶତକଡ଼ା କୋଟିଏ ପରିବାରଗୁଡ଼ିକର ମୁଖ୍ୟ ହେଉଛନ୍ତି ମହିଳା, ଯାହାଙ୍କର ସାମା ପାଖରେ ନାହାନ୍ତି । ଗୋଟିଏ ପ୍ରଧାନ ଶିଳ୍ପୋନ୍ନତ ଦେଶରେ ଶତକଡ଼ା ଦୁଇ ପରିବାର ଏଭଳି ସ୍ଥିତିରେ ଗତି କରିଥାନ୍ତି, କିନ୍ତୁ ସେମାନଙ୍କ ତୁଳନାରେ ଗୋଟିଏ ବିକାଶଶୀଳ ଦେଶରେ ଯେଉଁ ପରିବାରର ମୁଖ୍ୟ ହେଉଛି ଏକମାତ୍ର ମାଆ, ତାହା ତିନି ଗୁଣା ଅଧିକ ଦାରିଦ୍ର୍ୟ ସହ୍ୟ କରିଥାଏ ।

ଅକ୍ଷମତା-ମୁକ୍ତ ଆୟୁର୍ବୁଦ୍ଧି ଘଟିବା ସାଥେ ସାଥେ ଲୋକମାନେ ଶ୍ରମକ୍ଷେତ୍ରରେ ଏବଂ ବିଶେଷ କରି ଅଣ-ଶାରିରୀକ ଶ୍ରମ କ୍ଷେତ୍ରରେ ସକ୍ରୀୟ ରହି ପାରିବା ପାଇଁ ସକ୍ଷମ ହୋଇପାରିବ । ଯେଉଁ ବୟସ୍କ ବ୍ୟକ୍ତିମାନେ ଅକ୍ଷମତାରେ ଅବସର ଗ୍ରହଣ କରିବାକୁ ବାଧ୍ୟ ହେଉଛନ୍ତି, ସେମାନେ ସମାଜକୁ ନିଜର ସେବା ଯୋଗାଇବାର ସମ୍ଭାବନା ତଦନୁପାତରେ ବୃଦ୍ଧି ପାଇ ପାରିବ, ଯଦି ସେମାନଙ୍କୁ ଏଥିପାଇଁ ଉପଯୁକ୍ତ ସୁଯୋଗ ଯୋଗାଇ ଦିଆଯାଏ ।

ବିକାଶଶୀଳ ଦେଶମାନଙ୍କରେ ଶ୍ରମକ୍ଷେତ୍ରରେ ମହିଳାମାନଙ୍କର ଭାଗିଦାରିତାର ହାର (ଯାହାକି ବର୍ତ୍ତମାନ ପୁରୁଷ ମାନଙ୍କ ତୁଳନାରେ କମ୍) ଆଗାମୀ ଦିନରେ ବୃଦ୍ଧି ପାଇବ ବୋଲି ଆକଳନ କରାଯାଇଛି ।

ରୋଜଗାରର ନିରାପତ୍ତା ସେତିକି ବେଳେ ନିଶ୍ଚିତ ରୂପ ନେଇପାରିବ, ଯେତେବେଳେ କି ଜି.ଡି.ପି. (ସମୁଦାୟ ଆଭ୍ୟନ୍ତରୀଣ ଉତ୍ପାଦ)ର ଏକ ଆଖିଦୃଶ୍ୟ ଶତାଂଶ ସେହିମାନଙ୍କ ପାଇଁ ବିନିଯୋଗ ହୋଇପାରିବ, ଯେଉଁମାନେ କି ଏହା ଆବଶ୍ୟକ କରନ୍ତି । ବିକାଶିତ ଦେଶମାନଙ୍କରେ ଏପ୍ରକାର ବିନିଯୋଗ ଶତକଡ଼ା ୨୫ ପାଖାପାଖି । କିନ୍ତୁ, ଏସିଆ, ଆଫ୍ରିକା ଓ ଲାଟିନ୍ ଆମେରିକାର ବିକାଶଶୀଳ ଦେଶମାନଙ୍କରେ ସ୍ଥିତି ଏପରି ନୁହେଁ । ‘ସୋସିଆଲ୍ ସିକ୍ୟୁରିଟି ଆସୋସିଏସନ୍ ଅଫ୍ ଇଣ୍ଡିଆ’ର ଅଧ୍ୟକ୍ଷ ଶ୍ରୀ ପ୍ରଦ୍ୟୁମ୍ନ ସିଂହ ତାଙ୍କର ଉଇକୋଟାର ଗବେଷଣା ଆଧାରରେ ସଂପୂର୍ଣ୍ଣ ବିଷୟର ସାମଗ୍ରୀକ ଦୃଶ୍ୟପଟ ଉପରେ ଏକ ଲେଖା ପ୍ରକାଶ କରିଛନ୍ତି, ଯାହାର ଶୀରୋନାମା ହେଲା, ‘ବିକାଶଶୀଳ ଦେଶମାନଙ୍କରେ ସାମାଜିକ ସୁରକ୍ଷା ବ୍ୟବସ୍ଥାମାନ’ । ସେ ଏଥିରେ ସ୍ପଷ୍ଟ ଭାବେ ନିମ୍ନମତେ ଦର୍ଶାଇଛନ୍ତି-

“ଏସିଆର ୪ଟି ଦେଶରେ ସାମାଜିକ ସୁରକ୍ଷା ଉପରେ ମୋଟ ବ୍ୟୟ ହେଉଛି ଜି.ଡି.ପି.ର ଶତକଡ଼ା ୦.୫ରୁ କମ୍; ୪ଟି ଦେଶରେ ଏହା ଶତକଡ଼ା ୦.୨ରୁ ୦.୯ ଏବଂ ୭ଟି ଦେଶରେ ଏହାର ପରିସୀମା ହେଲା ଜି.ଡି.ପି.ର ଶତକଡ଼ା ୧ରୁ ୪ । ମାତ୍ର ଦୁଇଟି ଦେଶରେ ଏହା ଶତକଡ଼ା ୧୦ରୁ ଅଧିକ ।”

ସାମାଜିକ ସୁରକ୍ଷା ଆଂଶିକ ଭାବେ ସାମାଜିକ ନୀତିପ୍ରଣୟନ ଉପରେ ନିର୍ଭରଶୀଳ, ପୁଣି ଆଂଶିକ ଭାବେ ଆର୍ଥିକ ସ୍ଥିତି ଉପରେ ମଧ୍ୟ । ଗୋଟିଏ ଅନ୍ୟତୀକୁ ପ୍ରଭାବିତ କରିଥାଏ, ଯଦିଓ ଏହା ସହିତ ସଂଶ୍ଳିଷ୍ଟ ଅଛି କେତେକ ଉଦ୍‌ବେଗଜନକ ବୈଶିଷ୍ଟ୍ୟ, ଯେଉଁଗୁଡ଼ିକର ସୁସ୍ପଷ୍ଟ ଅବତରାଣା ଆବଶ୍ୟକ । ସେଗୁଡ଼ିକ ହେଲା: (କ) ୨୦୦୦ ରେ ବିଶ୍ୱବାଣିଜ୍ୟର ପରିମାଣ ଶତକଡ଼ା ୧୨ ଥିବା ବେଳେ ତାହା ସୁକ୍ଷିପ୍ତ ଗତିରେ ୨୦୦୧ରେ ଶତକଡ଼ା ୧କୁ ଖସିଆସିଲା, ଏବଂ ତା’ପରେ ୨୦୦୨ ଓ ୨୦୦୩ରେ ମାମୁଲି ପୁନରୁଦ୍ଧାର (ରିଜଭରି)ର ଲକ୍ଷଣ ଦେଖାଦେଲା, (ଖ) ଆର୍ଥିକ ଅଭିବୃଦ୍ଧିର ହାର ୨୦୦୦-୦୧ ଏବଂ ୨୦୦୧-୦୨ରେ ହ୍ରାସ ପାଇ ଚାଲିଲା, (ଗ) ୧୧.୯.୨୦୦୧ ତାରିଖର ସମ୍ଭାସନାଦୀ ଆକ୍ରମଣ ଆର୍ଥିକ ଅଭିବୃଦ୍ଧିର କ୍ରମାଧୋଗତିକୁ ତୀବ୍ର କରିଦେଲା, (ଘ) ଯେଉଁ ଦେଶମାନଙ୍କର ପର୍ଯ୍ୟଟନ ଥିଲା ରୋଜଗାରର ମୁଖ୍ୟ ଉତ୍ସ, ସାଂଘାତିକ ଶ୍ୱାସସଂକ୍ରମଣ ଏକ ମହାମାରୀ (ସାର୍ସ) ରୂପରେ ବ୍ୟାପିବା ଫଳରେ ସେହିସବୁ ଦେଶମାନଙ୍କରେ କର୍ମନିମୁକ୍ତି ଓ ରୋଜଗାରରେ ଦ୍ରୁତ ଅଧୋଗତି ପରିଲକ୍ଷିତ ହେଲା, (ଙ) ଅଭିବୃଦ୍ଧି ହାରରେ ମାନ୍ଦାବସ୍ଥା ସହସା ଏବଂ କ୍ଷିପ୍ରବେଗରେ ଘଟିବା କାରଣରୁ ସଂପୂର୍ଣ୍ଣ ଦେଶମାନଙ୍କରେ ଅଭିବୃଦ୍ଧିର ବିକାଶ ପାଇଁ ଅନୁସୂତ ଆଭ୍ୟନ୍ତରୀଣ ନୀତିଗୁଡ଼ିକ ଅଭିବୃଦ୍ଧିକୁ ତେଜିଆନ୍ କରିବା କ୍ଷେତ୍ରରେ ଅକ୍ଳାଣ ହୋଇପଡ଼ିଛି, (ଚ) କପୋରେଟ୍ ସଂସ୍ଥା ଦ୍ୱାରା ଉତ୍ପାଦିତ ପଣ୍ୟ ପାଇଁ ସମ୍ବେଦନ ଚାହିଦା (ଉଭୟ ଘରୋଇ ଏବଂ ବହିର୍ଦେଶ କ୍ଷେତ୍ରରେ) ତଥା ନିମ୍ନଗାମୀ ଉତ୍ପାଦନ ଫଳରେ ବିଭୀଷ ବଜାର କ୍ଷେତ୍ରରେ ଗଭୀର ଅନିଶ୍ଚୟତା ଏବଂ ଅସ୍ଥିରତା ସୃଷ୍ଟି ହୋଇଛି ।

ବିଶ୍ୱର ସମୁଦାୟ ଶ୍ରମଶକ୍ତିର ଶତକଡ଼ା ୬୦ ଏସିଆରେ ଅଛି, ଅର୍ଥାତ୍ ୧୮୦କୋଟି । ଏସିଆ ଭିତରେ ବେକାରୀ ୨୦୦୦ରେ ଶତକଡ଼ା ୬ ଥିବା ବେଳେ ୨୦୦୧ରେ ଶତକଡ଼ା ୬.୮କୁ ବୃଦ୍ଧି ପାଇଥିଲା ଏବଂ ତା'ପରେ ୨୦୦୨ରେ ଶତକଡ଼ା ୬.୫କୁ ଖସି ଆସିଲା । ଦକ୍ଷିଣ-ପୂର୍ବ ଏସିଆରେ ଏହା ୨୦୦୦ରେ ଶତକଡ଼ା ୩.୨ ଥିବା ବେଳେ ୨୦୦୧ରେ ୩.୬କୁ ବୃଦ୍ଧି ପାଇଥିଲା । ଦକ୍ଷିଣ ଏସିଆରେ ୧୯୯୫ରେ ଏହା ଶତକଡ଼ା ୨.୯ ଥିବା ବେଳେ ୨୦୦୨ରେ ଶତକଡ଼ା ୩.୪କୁ ବୃଦ୍ଧି ପାଇଥିଲା । ପୂର୍ବ ଏସିଆରେ ଏହା ଶତକଡ଼ା ୪ ପାଖାପାଖି ଥିଲା । ଫିଲିପାଇନ୍ସ, ଇଣ୍ଡୋନେସିଆ, କୋରିଆ ପ୍ରଜାତନ୍ତ୍ର, ଥାଇଲାଣ୍ଡ ଏବଂ ମାଲୟେସିଆ ଭଳି ଦେଶମାନଙ୍କରେ ବେକାରୀତ୍ୱ ତୀବ୍ର ହାରରେ ବୃଦ୍ଧି ପାଇଛି । ଏହି ଟି ଦେଶରେ ବେକାରମାନଙ୍କ ସମୁଦାୟ ସଂଖ୍ୟା ମୋଟାମୋଟି ୫୫ଲକ୍ଷ ।

ଅର୍ଥନୀତିଗୁଡ଼ିକ ଯେତେଯେତେ ମୁକ୍ତ ହେଉଛନ୍ତି ଏବଂ ନିଜ ଭିତରେ ସେମାନଙ୍କର ପ୍ରତିଯୋଗିତା ତୀବ୍ରତର ରୂପ ନେଉଛି, ସେମାନେ ଅଧିକରୁ ଅଧିକ ଶ୍ରମଶକ୍ତିର କାଣ୍ଡକାଣ୍ଡ ଦିଗରେ ପାଦ ବଢ଼ାଉଛନ୍ତି, ଯାହା ଫଳରେ କି ଶ୍ରମିକ ଛଟେଇ ଓ ବିସ୍ଥାପନ ଘଟିଚାଲିଛି । ସାମାଜିକ ସୁରକ୍ଷାର ଏକ ପର୍ଯ୍ୟାପ୍ତ ଏବଂ ଫଳପ୍ରସ୍ତୁତ ବ୍ୟବସ୍ଥା ନଥିଲେ ଏହି ଶ୍ରମିକ ଶ୍ରେଣୀ ବେକାରୀତ୍ୱର ନଗ୍ନ ଶୀକାର ହେବେ ଏବଂ ଚରମ ଦାରିଦ୍ର୍ୟ ଏବଂ ସାମାଜିକ ବଂଚନାର ସ୍ଥିତିକୁ ଠେଲି ହୋଇଯିବେ । କେବଳ ଟି ଦେଶ, ଚାଇନା, ମଙ୍ଗୋଲିଆ, କୋରିଆ ପ୍ରଜାତନ୍ତ୍ର ଏବଂ ହଂକଂରେ ବେକାର ମାନଙ୍କ ପାଇଁ ସହାୟତାର ବ୍ୟବସ୍ଥା ଅଛି । ଚାଇନାରେ ସମୁଦାୟ ଜନସଂଖ୍ୟାର ଶତକଡ଼ା ୧୮ଙ୍କ ପାଇଁ ସାମାଜିକ ସୁରକ୍ଷା ଉପଲବ୍ଧ, ଥାଇଲାଣ୍ଡରେ ଶତକଡ଼ା ୧୦ଙ୍କ ପାଇଁ ଏବଂ ଭାରତରେ ଏହା ଶତକଡ଼ା ୮ ପାଇଁ ।

ଚୋରା ଶ୍ରମ-ଚାଲାଣର ସଂଖ୍ୟାବୃଦ୍ଧି

ଏସିଆର ଶ୍ରମ ରଥାନାକାରୀ ଦେଶସମୂହ (ବାଂଲାଦେଶ, ଭାରତ, ଇଣ୍ଡୋନେସିଆ, ଫିଲିପାଇନ୍ସ, ଲାଓସ୍, ମିଆଁମାର, ଆଫ୍ଗାନିସ୍ତାନ)ରୁ ଶ୍ରମ ଆମଦାନୀକାରୀ ଦେଶସମୂହ (ମାଲୟେସିଆ, ଥାଇଲାଣ୍ଡ, ଇରାନ)କୁ ଅନିୟମିତ ଏବଂ ବେଆଇନ୍ ଚାଲାଣ ସଂଖ୍ୟାରେ କ୍ରମାଗତ ବୃଦ୍ଧି ଘଟିଚାଲିଛି । ଆମଦାନୀକାରୀ ଦେଶମାନଙ୍କରେ ଲକ୍ଷଲକ୍ଷ ଦେଶାନ୍ତରୀ ଶ୍ରମିକମାନଙ୍କ ପାଇଁ ସହାୟତା ଏବଂ ସୁରକ୍ଷା ଦିଗରେ କୌଣସି ପ୍ରତିକାରାତ୍ମକ ବ୍ୟବସ୍ଥା ଉପଲବ୍ଧ ନାହିଁ । ସେମାନଙ୍କୁ କିପରି ଶୋଷଣ କରାଯାଉଛି, ତାହା ନିମ୍ନମତେ ସାରାଂଶରେ ସୂଚୀତ କରାଯାଇପାରେ-

- ଚାକିରୀ ଓ ନିୟୁତ୍ତର ନିୟମ ଓ ସର୍ଭାଇଭାଙ୍କୁ ଏକପାଖିଆ ଓ ମନମୁଖୀ ଭାବେ ଏଭଳି ବଦଳାଇ ଦିଆଯାଏ, ଯାହାକି ଦେଶାନ୍ତରୀ ଶ୍ରମିକମାନଙ୍କୁ କ୍ଷତିଗ୍ରସ୍ତ କରିବ,
- ଶ୍ରମିକମାନଙ୍କର କାର୍ଯ୍ୟସ୍ଥଳୀ ଓ ବାସସ୍ଥାନର ପରିବେଶ ଦୟନୀୟ ହୋଇରହିଛି ଏବଂ କ୍ରମାଗତ ଆହୁରି ବିଗିଡ଼ିବାରେ ଲାଗିଛି,
- ସଂଗଠନ କରିବାର ସାଧାନତା ତଥା ସମୂହ ମୂଲତାଳ କରିବା ଏବଂ ଅନ୍ୟାନ୍ୟ ମାନବିକ ଅଧିକାରଗୁଡ଼ିକୁ କେହି ପ୍ରୟୋଗ କରିବାକୁ ଗଲେ, ତାକୁ ପ୍ରତ୍ୟାଖ୍ୟାନ କରାଯାଉଛି,
- ପୁଅ, ଝିଅ ଏବଂ ମହିଳାମାନଙ୍କୁ ଆର୍ଥିକ ତଥା ଯୌନ ବ୍ୟବସାୟ ମାଧ୍ୟମରେ ଶୋଷଣ କରିବା ଉଦ୍ଦେଶ୍ୟରେ ସାମାପାର ଚାଲାଣ ଘଟଣା ବୃଦ୍ଧିପାଇଛି ।

କାର୍ଯ୍ୟସ୍ଥଳୀରେ ଏଚ୍.ଆଇ.ଭି./ ଏଡସ୍ ବିପଦ ବୃଦ୍ଧି

ଏକ ଆକଳନରୁ ଜଣାପଡ଼ିଛି, ୨୦୦୨ ଶେଷ ବେଳକୁ ସାରା ପୃଥିବୀରେ ୪କୋଟି ୨୦ଲକ୍ଷ ଲୋକ ଏଚ୍.ଆଇ.ଭି./ ଏଡସ୍ ଦ୍ୱାରା ସଂକ୍ରମିତ ଥିଲେ । ସେମାନଙ୍କ ଭିତରୁ ୬୦ ଲକ୍ଷ ଥିଲେ ଦକ୍ଷିଣ-ପୂର୍ବ ଏସିଆରେ, ଏବଂ ୧୨ ଲକ୍ଷ ଥିଲେ ପୂର୍ବ ଏସିଆ ଓ ପ୍ରଶାନ୍ତ-ମହାସାଗରୀୟ ଅଞ୍ଚଳରେ । ୨୦୦୨ ମସିହାରେ ପୁଣି ୫୦ଲକ୍ଷ ଲୋକ ନୂତନ ଭାବେ ଏଡସ୍ ସଂକ୍ରମଣରେ ପୀଡ଼ିତ ହେଲେ । ସେମାନଙ୍କ ଭିତରୁ ୭ଲକ୍ଷ ଥିଲେ ଦକ୍ଷିଣ ଏସିଆ ଏବଂ ଦକ୍ଷିଣ-ପୂର୍ବ ଏସିଆରେ ଏବଂ ୨ଲକ୍ଷ ୭୦ ହଜାର ଥିଲେ ପୂର୍ବ ଏସିଆ ଏବଂ ପ୍ରଶାନ୍ତ-ମହାସାଗରୀୟ ଅଞ୍ଚଳରେ । ପୁଣି ଏକ ଆକଳନରୁ ଜଣାପଡ଼ିଛି ଯେ, ୨୦୦୨ ମସିହାରେ ୩୧ଲକ୍ଷ ଲୋକ ଏଚ୍.ଆଇ.ଭି./ଏଡସ୍ କାରଣରୁ ମୃତ୍ୟୁବରଣ କରିଥିଲେ । ଏହି ସଂଖ୍ୟା ଭିତରୁ ସବୁଠୁଁ ବେଶୀ ମୃତ୍ୟୁ ଘଟିଥିଲା ଦକ୍ଷିଣ ଏସିଆ, ଦକ୍ଷିଣ-ପୂର୍ବ ଏସିଆ, ପୂର୍ବ ଏସିଆ ଏବଂ ପ୍ରଶାନ୍ତ-ମହାସାଗରୀୟ ଅଞ୍ଚଳରେ । ଦକ୍ଷିଣ ଏବଂ ଦକ୍ଷିଣ-ପୂର୍ବ ଏସିଆରେ ଏଚ୍.ଆଇ.ଭି./ଏଡସ୍ ସଂକ୍ରମିତ ଲୋକମାନଙ୍କ ଭିତରୁ ପ୍ରାୟ ଶତକଡ଼ା ସତୁରି ଭାଗ ଲୋକ ହେଉଛନ୍ତି ସ୍ୱଳ୍ପ

ମଜୁରିଆ ଦେଶାନ୍ତରା ଶ୍ରମିକଗଣ । ଏହାଛଡ଼ା ୨୦୦୨ରେ ଘଟିଥିବା ନୂତନ ସଂକ୍ରମଣର ଶତକଡ଼ା ୮୬ଭାଗ (୧୪,୦୦୦) ଘଟିଛି ସବୁଠାରୁ ଅଧିକ ଉତ୍ପାଦନକ୍ଷମ ବୟସ, ୧୫-୪୯ ବର୍ଷର ଲୋକମାନଙ୍କ ମଧ୍ୟରେ । ଯଦି ସେମାନେ ଏହି ସଂକ୍ରମଣରେ ମୃତ୍ୟୁବରଣ କରନ୍ତି, ତେବେ ଏହାର ପରିଣାମ ସରୁପ ଜନସଂଖ୍ୟା ଏବଂ ବୃଦ୍ଧି କ୍ଷେତ୍ରରେ ଗୁରୁତର ଓଲଟପାଲଟ ଦେଖାଯିବ । ପରିବାର ଏବଂ କାର୍ଯ୍ୟସ୍ଥଳୀରେ ଏଚ୍.ଆଇ.ଭି./ଏଡସ୍ ସଂକ୍ରମିତ ଲୋକମାନଙ୍କ ବିରୁଦ୍ଧରେ ବାଛବିଚାର ଓ ଅପବାଦ ସହିତ ସେମାନଙ୍କର ଅଲଂଘନୀୟ ମାନବିକ ଅଧିକାରସମୂହର ଉଲ୍ଲଙ୍ଘନ ଏବେ ବି ଏକ ବିରାଟ ଉଦ୍‌ବେଗର କାରଣ ହୋଇରହିଛି ।

ଏସିଆର କେତେକ ଦେଶରେ ଏଚ୍.ଆଇ.ଭି./ଏଡସ୍ ସଂକ୍ରମଣର ହାର ତଥା ଏହା ଦ୍ଵାରା ସଂକ୍ରମିତ ଲୋକମାନଙ୍କ ମୋଟ ସଂଖ୍ୟା ନିମ୍ନରେ ଦର୍ଶାତ ହେଉଛି-

ଦେଶ	ଶତକଡ଼ା	ଦେଶ	ମୋଟ ସଂଖ୍ୟା
କାମୋଡିଆ	୨.୭	ଭାରତ	୩୮ ଲକ୍ଷ
ମିଆଁମାର	୨	ଚାଇନା	୮ ଲକ୍ଷ ୫୦ ହଜାର
ଥାଇଲାଣ୍ଡ	୧.୮	ମିଆଁମାର	୭ ଲକ୍ଷ
		ଥାଇଲାଣ୍ଡ	୬ଲକ୍ଷ ୫୦ହଜାର

ଶ୍ରମିକମାନେ ଦୁର୍ଦ୍ଦିଗ୍‌ଣା ଓ ପେଷାଗତ ବେମାରିରେ ଆକ୍ରାନ୍ତ ହେବାର ବର୍ଦ୍ଧିତ ଆଶଙ୍କା

ନିମ୍ନସ୍ତରର ସଚେତନତା, ନିରାପତ୍ତା ଏବଂ ସ୍ଵାସ୍ଥ୍ୟ ସଂରକ୍ଷଣରେ ପ୍ରଚଳିତ ଆଇନକାନୁନକୁ ଅନୁପାଳନରେ ହୁଗୁଳାମି, ଆଇନ୍ କାର୍ଯ୍ୟକାରିଣୀ ବ୍ୟବସ୍ଥାର ଆକାର ଓ ପ୍ରଭାବ ହ୍ରାସ ତଥା ଚତୁର୍ଥାଂଶରେ ଯଥେଚ୍ଛାଚାରିତା ଓ ବିଶୁଦ୍ଧ ଆଚରଣ ଲାଗି ରହିବାର ଏକ ସାଧାରଣ ବାତାବରଣର ପ୍ରଭାବ ଫଳରେ ଉଭୟ ସଂଗଠିତ ଏବଂ ଅଣ-ସଂଗଠିତ କ୍ଷେତ୍ରରେ ବହୁ ସଂଖ୍ୟକ ଶ୍ରମିକ ନିଜନିଜ ପେଷା କ୍ଷେତ୍ରରେ ଗୁରୁତର ଅନିଷ୍ଟ ଓ ବିପଦର ଶାକାର ହେବାର ଆଶଙ୍କା ବଢ଼ିଯାଇଛି । ଆନ୍ତର୍ଜାତିକ ଶ୍ରମ ସଂଗଠନ (ଆଇ.ଏଲ୍.ଓ.)ର ମହା ନିର୍ଦ୍ଦେଶକ ‘ଏସିଆରେ ସମୁଚିତ ଶ୍ରମ’ ଶିରୋନାମାରେ ଲେଖିଥିବା ତଥା ତ୍ରୟୋଦଶ ଏସାୟ ବୈଠକରେ ପ୍ରସାରିତ ହୋଇଥିବା ରିପୋର୍ଟରେ ପେଷାଗତ ଅନିଷ୍ଟ ଓ ବିପଦସମୂହର ବ୍ୟାପକ ବୃଦ୍ଧି ପ୍ରତି ନିଜର ଖେଦୋକ୍ତି ପ୍ରକାଶ କରିଥିଲେ । ସେହି ରିପୋର୍ଟର ଏକ ଉଦ୍ଧୃତି ନିମ୍ନମତେ -

“ଅସଂଗଠିତ କ୍ଷେତ୍ରରେ କାର୍ଯ୍ୟସ୍ଥଳୀର ଅବସ୍ଥାସମୂହ ମଧ୍ୟ ବହୁ ସମୟରେ ଉଦ୍‌ବେଗଜନକ ଏବଂ ବିପଦସଂକୁଳ । ବାସସ୍ଥାନ ଏବଂ କାର୍ଯ୍ୟସ୍ଥଳୀର ଅବାକ୍ଷଣୀୟ ପରିବେଶ, ପାରିବାରିକ ଅବସ୍ଥା, ପରିଚ୍ଛନ୍ନତା ଓ କାର୍ଯ୍ୟସ୍ଥଳୀର ତାପମାତ୍ରା ଏକ ଦୟନୀୟ ଅଭାବ, ସୁଦୀର୍ଘ କାର୍ଯ୍ୟନିର୍ଦ୍ଦିଷ୍ଟ ତଥା ରାସାୟନିକ ଓ ବୈଦ୍ୟୁତିକ ଦୁର୍ଦ୍ଦିଗ୍‌ଣାର ଆଶଙ୍କା ସମୟରେ ଆବଶ୍ୟକୀୟ ସଚେତନତାର ଅଭାବ- ଏସବୁର ମିଶ୍ରିତ ପରିଣାମ ସରୁପ ଶ୍ରମିକମାନେ ବେମାରି ଓ ରୁଗଣତାର ଶାକାର ହୋଇଚାଲିଛନ୍ତି । ଶ୍ରମ-ଜନିତ ବିପଦସମୂହର ଆଶଙ୍କା ସହିତ ଯୋଡ଼ି ହୋଇଯାଇଛି ଅତ୍ୟଧିକ ଗହଳି, ପୁଷ୍ଟିର ଅଭାବ ତଥା ଜନସାମ୍ମୁ୍ୟ ସହିତ ଜଡ଼ିତ ଅନ୍ୟାନ୍ୟ ସମସ୍ୟା ଯଥା ପରିମଳ ଓ ଷ୍ଟେରେଇଡ୍‌ର ଅଭାବ ତଥା ତା’ ସହିତ ଦାରିଦ୍ର୍ୟର ଜଣାଶୁଣା ପ୍ରଭାବସମୂହ” ।

ବର୍ତ୍ତମାନ ମୋଟ ଉପରେ ଦୃଶ୍ୟମାନ ହେଉଅବା ଅତ୍ୟନ୍ତ ବେଦନଦାୟକ ସ୍ଥିତିକୁ ଆଇ.ଏଲ୍.ଓ.ର ମହା ନିର୍ଦ୍ଦେଶକ ଉକ୍ତ ରିପୋର୍ଟରେ ନିମ୍ନମତେ ବର୍ଣ୍ଣନା କରିଛନ୍ତି-

“ସାମାଜିକ ସୁରକ୍ଷା ଉପରେ ବିଧିବଦ୍ଧ ବ୍ୟବସ୍ଥା ଏବେ ବି ଏସିଆରେ ଅକ୍ଷୁରୋଦ୍‌ଗମ ସ୍ଥିତିରେ । ସାମାଜିକ ସୁରକ୍ଷା ବ୍ୟବସ୍ଥା ଅଧୀନରେ ଯେତିକି ଜନସଂଖ୍ୟା ପରିସରଭୁକ୍ତ ହୋଇଛି, ତାହା ଏବେବି ସୀମିତ । ବହୁ ସମୟ ରାଷ୍ଟ୍ର ସାମାଜିକ ସୁରକ୍ଷା ବାବଦରେ ଯାହା ବ୍ୟୟ କରନ୍ତି ତାହା ବିଶ୍ଵର ଅନ୍ୟ ଅଞ୍ଚଳଗୁଡ଼ିକ ତୁଳନାରେ ସଙ୍କ” ।

ଭାରତରେ ସାମାଜିକ ସୁରକ୍ଷା

ସାମାଜିକ ସୁରକ୍ଷାର ଦର୍ଶନ ଭାରତର ସମିଧାନରୁ ହିଁ ତା’ର ପ୍ରେରଣା ଓ ଶକ୍ତି ହାସଲ କରିଛି । ସାମାଜିକ ସୁରକ୍ଷାକୁ ଏକ ମୌଳିକ ଅଧିକାର ଭାବେ ସମିଧାନ ସାକ୍ଷତି ଦେବା ଏବେ ବି ବାକୀ ରହିଛି, କିନ୍ତୁ ସମିଧାନର ଧାରା ୩୮ ଅନୁଯାୟୀ ରାଷ୍ଟ୍ର ଜନକଲ୍ୟାଣକୁ ପ୍ରୋତ୍ସାହନ ଦେବା ଉଦ୍ଦେଶ୍ୟରେ ଏଭଳି ଏକ ସାମାଜିକ ବ୍ୟବସ୍ଥାକୁ ଯଥାସମ୍ଭବ ଫଳପ୍ରଦ ଭାବେ

ଗଢିତୋଳିବ ଏବଂ ସୁରକ୍ଷା ଦେବ, ଯେଉଁଠିରେ ସାମାଜିକ, ଆର୍ଥିକ ଓ ରାଜନୈତିକ ନ୍ୟାୟ ଜାତୀୟ ଜୀବନର ସମସ୍ତ ପ୍ରତିଷ୍ଠାନଗୁଡ଼ିକୁ ଉଦ୍‌ବୃଧି କରୁଥିବ । ଧାରା-୪୧ ଅନୁଯାୟୀ ରାଷ୍ଟ୍ର କାମ କରିବାର ଅଧିକାର, ଶିକ୍ଷା ପାଇଁ ଅଧିକାର ତଥା ବେକାରି, ବାର୍ଦ୍ଧକ୍ୟ, ବେମାରି, ବିକଳାଙ୍ଗତା ତଥା ଅନ୍ୟାନ୍ୟ ଅନିଚ୍ଛାକୃତ ନିସହାୟତା କ୍ଷେତ୍ରରେ ସରକାରୀ ସହାୟତା ପାଇଁ ଅଧିକାର ପ୍ରଦାନ ଦିଗରେ ଫଳପ୍ରସ୍ତୁତ ବ୍ୟବସ୍ଥାମାନ ଗ୍ରହଣ କରିବ । ଧାରା ୪୨ ଅନୁଯାୟୀ ରାଷ୍ଟ୍ର କାର୍ଯ୍ୟର ପରିବେଶକୁ ସମୁଚିତ ଏବଂ ମାନବ-ଅନୁକୂଳ କରିବା ଏବଂ ଜନନୀ ସହାୟତା ପ୍ରଦାନ ଦିଗରେ ଯଥାକ୍ରମେ ପଦକ୍ଷେପମାନ ଗ୍ରହଣ କରିବ । ଧାରା ୪୩ ଅନୁଯାୟୀ ରାଷ୍ଟ୍ରର ମୌଳିକ ଦାୟିତ୍ଵାବଳୀ ଭିତରେ ଅନ୍ୟତମ ଦାୟିତ୍ଵ ହେବ, ନିଜର ଜନସାଧାରଣଙ୍କର ପୁଷ୍ଟିଲାଭର ସ୍ତର ଏବଂ ଜୀବନର ମାନଦଣ୍ଡକୁ ବୃଦ୍ଧି କରିବା ତଥା ଜନସାଧୁଙ୍କର କ୍ରମୋନ୍ନତି ଘଟାଇବା ।

ଭାରତୀୟ ସମ୍ବିଧାନର ଏହିସବୁ ବ୍ୟବସ୍ଥା ସାମାଜିକ ସୁରକ୍ଷାର ସାରମର୍ମ ଅଟେ । ସାମାଜିକ ସୁରକ୍ଷା ହେଉଛି ସେହିପ୍ରକାର ସୁରକ୍ଷା, ଯାହାକି ସମାଜ ନିଜର ସଭ୍ୟସଭ୍ୟମାନଙ୍କୁ ବିଭିନ୍ନ ସରକାରୀ କାର୍ଯ୍ୟକ୍ରମ ମାଧ୍ୟମରେ ଯୋଗାଇ ଦେଇଥାଏ, ଏବଂ ତହିଁର ଉଦ୍ଦେଶ୍ୟ ହେଉଛି ରୁଗ୍ଣତା, ଗର୍ଭାବସ୍ଥା, ଆଘାତ, ବୃଦ୍ଧିଜନିତ ବେମାରି, ବେକାରୀ, ପଞ୍ଜୁତା, ବାର୍ଦ୍ଧକ୍ୟ ବା ମୃତ୍ୟୁ କାରଣରୁ ରୋଜଗାର ବନ୍ଦ ହୋଇଯିବା ବା ବହୁଳାଂଶରେ ହ୍ରାସ ଘଟିବା ଯୋଗୁଁ ଯେଉଁ ଆର୍ଥିକ ଏବଂ ସାମାଜିକ ଦୁସ୍ଥିତି ସୃଷ୍ଟି ହୋଇଥାଏ ତା'ର ପ୍ରତିରୋଧ କରିବା ।

ସମ୍ବିଧାନର ଭାଗ-୪ରେ ରାଷ୍ଟ୍ରୀୟ ନୀତି ପାଇଁ ନିର୍ଦ୍ଦେଶାବଳୀ ନିୟମାବଳୀ ଅଧୀନରେ ଉପରୋକ୍ତ ନିୟମମାନ ସ୍ଥାନିତ ହୋଇଥିଲେ ହେଁ ସେଗୁଡ଼ିକ ଆଇନଗତ ଦୃଷ୍ଟିରୁ ଅବଶ୍ୟ-ପାଳନୀୟ ନୁହେଁ, କିନ୍ତୁ ଏହା ସତ୍ତ୍ଵେ ଦେଶର ଶାସନ କ୍ଷେତ୍ରରେ ସେଗୁଡ଼ିକର ମୌଳିକ ଭୂମିକା ରହିଛି । ମୌଳିକ ତାତ୍ପର୍ଯ୍ୟ ବହନ କରିଥିବା ଉକ୍ତ ନିର୍ଦ୍ଦେଶାବଳୀକୁ ମାନ୍ୟତା ଦେଇ ଭାରତ ସରକାରଙ୍କ ଶ୍ରମ ମନ୍ତ୍ରାଳୟ ନିମ୍ନୋକ୍ତ ଆଇନ୍ ଗୁଡ଼ିକ ପ୍ରଣୟନ କରିଛି:

- ୧. କର୍ମଚାରୀମାନଙ୍କ ପାଇଁ ରାଷ୍ଟ୍ରୀୟ ବୀମା ଆଇନ୍, ୧୯୪୮
- ୨. କର୍ମଚାରୀମାନଙ୍କ ଭବିଷ୍ୟନିଧି ଏବଂ ବିବିଧ ପ୍ରାବ୍ଧାନସମୂହ ଆଇନ୍, ୧୯୫୨
- ୩. ଗର୍ଭାବତୀ ମହିଳା ସହାୟତା ଆଇନ୍, ୧୯୬୧
- ୪. ଗ୍ରାବୁଇଡି ପଇଠ ଆଇନ୍, ୧୯୬୨

ଏହାଛଡା ବର୍ତ୍ତମାନ କୋଇଲା ବିଭାଗ ଦ୍ଵାରା ପ୍ରଣାସିତ ହେଉଥିବା କୋଇଲାଖଣି ଭବିଷ୍ୟନିଧି ଆଇନ୍, ୧୯୪୮ ମଧ୍ୟ ବଳବତ୍ତର ରହିଛି । ଶ୍ରମିକମାନଙ୍କ ପାଇଁ କ୍ଷତିପୂରଣ ଆଇନ୍, ୧୯୨୩ ଔପନିବେଶିକ ଯୁଗରେ ପ୍ରଣୀତ ହୋଇଥିଲା, ଯାହାର ଉଦ୍ଦେଶ୍ୟ ହେଉଛି ନିୟୁତ୍ତ ପ୍ରକ୍ରିୟାରେ ବା ନିୟୁତ୍ତ କାରଣରୁ ଆଘାତ ଏବଂ ପେଷାଗତ ବେମାରି ଫଳରେ ଯଦି ମୃତ୍ୟୁ ବା ପଞ୍ଜୁତା ଘଟେ, ତେବେ ସଂପୃକ୍ତ ଶ୍ରମିକ ବା ତାଙ୍କ ଉପରେ ନିର୍ଭରଶୀଳ ବ୍ୟକ୍ତିମାନଙ୍କୁ କ୍ଷତିପୂରଣ ପ୍ରଦାନ କରାଯିବ ।

ଏହିସବୁ ଆଇନ୍‌ଗୁଡ଼ିକର ସାରମର୍ମ ହେଉଛି, ନିୟୁତ୍ତ କାଳୀନ ଆଘାତ, ମୃତ୍ୟୁ ଏବଂ ପଞ୍ଜୁତା ଜନିତ ସ୍ଥିତିରେ ସୁରକ୍ଷା ଯୋଗାଇଦେବା ତଥା ଦୁର୍ଘଟଣାରୁ ବର୍ତ୍ତ୍ତି ଯାଇଥିବା ବ୍ୟକ୍ତିମାନଙ୍କୁ ସୁବିଧା ପ୍ରଦାନ କରିବା, ସାଧୁ ସେବା ଯୋଗାଇ ଦେବା ଏବଂ ଗର୍ଭାବସ୍ଥା କାଳୀନ ସୁବିଧା ପ୍ରଦାନ ସହିତ ବାର୍ଦ୍ଧକ୍ୟରେ ରୋଜଗାରର ନିରାପତ୍ତା ପାଇଁ ବ୍ୟବସ୍ଥା କରିବା । ଯଦିଓ ଏକଥା ସତ, ଏହିସବୁ ବ୍ୟବସ୍ଥାମାନ ଭିତରେ ସମସ୍ତ ଶ୍ରମିକ ପରିସରଭୁକ୍ତ ନଥିଲେ, ତଥାପି ସର୍ବନିମ୍ନ ସ୍ତରର ସୁରକ୍ଷା ଯୋଗାଇଦେବା ପାଇଁ ଯେଉଁ ସାର୍ବଜନୀନ ନୀତି ଓ ପ୍ରାବ୍ଧାନ ରହିଛି, ତାହାସବୁ ଉକ୍ତ ଆଇନ୍‌ଗୁଡ଼ିକ ଭିତରେ ପରୋକ୍ଷଭାବେ ସାକ୍ଷାତ୍ ଲାଭ କରିଛି । କିନ୍ତୁ ଭାରତରେ ସାମାଜିକ ସୁରକ୍ଷାର ବିକାଶ ଖୋଲାଖୋଲି ଭାବେ ଆଇ.ଏଲ୍.ଓ. ସୁପାରିଶ୍ ସଂଖ୍ୟା ୬୬ର ବିପରୀତ ଦିଗରେ ଗତି କରିଛି, କାରଣ ଏହି ସୁପାରିଶ୍‌ର ସାରମର୍ମ ହେଉଛି ସାମାଜିକ ସୁରକ୍ଷା ପାଇଁ ଏଭଳି ଏକ ସମନ୍ୱିତ ଯୋଜନା ରହିବ, ଯାହା ଅଧୀନରେ ଉକ୍ତ ସୁପାରିଶ୍‌ରେ ତାଲିକାଭୁକ୍ତ ହୋଇଥିବା ବିଭିନ୍ନ ଧରଣର ସୁବିଧାମାନ ପରିସରଭୁକ୍ତ ହୋଇଥିବ । କିନ୍ତୁ ଭାରତର ପ୍ରୟାସରେ ଏକ ବିଶିଷ୍ଟ ସ୍ଥିତି ସୂଚୀତ ହୁଏ, ଯାହାର ପରିଣତି ସରୁପ ଭିନ୍ନଭିନ୍ନ ଆଇନ୍ ଅଧୀନରେ ବହୁସଂଖ୍ୟକ ସ୍ମିମ୍ ପ୍ରଣୀତ ହୋଇଛି ତଥା ହିତାଧିକାରୀ ଗୋଷ୍ଠୀ ଏକ ଏବଂ ଅଭିନ୍ନ ହୋଇଥିଲେ ହେଁ ସେମାନଙ୍କ ପାଇଁ ଏକାଧିକ ସଂସ୍ଥା ସୃଷ୍ଟି ହୋଇଛି (ଯଥା ଇ.ପି.ଏଫ୍.ଓ., ଇ.ଏସ୍.ଆଇ.ସି., ସି.ଏମ୍.ପି.ଏଫ୍. ଇତ୍ୟାଦି) ।

ଉପରୋକ୍ତ ତୃଟି ସତ୍ତ୍ୱେ ବିଗତ ବର୍ଷଗୁଡ଼ିକରେ ଗୁରୁତ୍ୱପୂର୍ଣ୍ଣ ବୈଧାନିକ ପରିବର୍ତ୍ତନମାନ ସଂଘଟିତ ହୋଇପାରିଛି, ଏବଂ ତଦ୍ୱାରା ସୁରକ୍ଷାର ପରିସର ସଂପ୍ରସାରିତ ହୋଇଛି, ଅଂଶଧନର ହାର ତଥା ସୁବିଧାର ପରିସର ବୃଦ୍ଧି ପାଇଛି, ତଥା କଟକଣାଗୁଡ଼ିକର ପ୍ରତ୍ୟାହାର ଏବଂ ସାଗତଯୋଗ୍ୟ ସଂସ୍କାରସମୂହର ପ୍ରବର୍ତ୍ତନ ଘଟିପାରିଛି । ନୀତିଗତ ଦୃଷ୍ଟିରୁ ବିଚାର କଲେ, ସାମାଜିକ ସୁରକ୍ଷା ସଂପର୍କିତ ଆଇନଗୁଡ଼ିକ ନିଜ ପରିସରରେ ଅନ୍ତର୍ଭୁକ୍ତକୁ ନେଇ ସଂଗଠିତ ଏବଂ ଅଣ-ସଂଗଠିତ କ୍ଷେତ୍ର ଭିତରେ ବାଛବିଚାର କରିନଥାଏ । ସାମାଜିକ ସୁରକ୍ଷା ସମସ୍ତ ଧରଣର ଶ୍ରମିକ – ଠିକା, ଅନିୟମିତ, ସାମୟିକ, ଅସ୍ଥାୟୀ ଓ ଗୃହ କର୍ମୀ ଇତ୍ୟାଦିଙ୍କ ପାଇଁ ପ୍ରଯୁଜ୍ୟ । କିନ୍ତୁ ବାସ୍ତବ କ୍ଷେତ୍ରରେ ଅଣ-ସଂଗଠିତ କ୍ଷେତ୍ରଗୁଡ଼ିକର ଖୁବ୍ କମ୍ ଶ୍ରମିକ ଭବିଷ୍ୟନିଧି ଏବଂ କର୍ମଚାରୀଙ୍କ ପାଇଁ ରାଷ୍ଟ୍ରୀୟ ବୀମା ଭଳି ବିଧିବଦ୍ଧ ଯୋଜନାଗୁଡ଼ିକର ପରିସରଭୁକ୍ତ ହୋଇପାରିଛନ୍ତି । ଏହା ଏକ ସ୍ୱତନ୍ତ୍ର ବିଷୟ ।

ଭବିଷ୍ୟନିଧି କ୍ଷେତ୍ରରେ ଆମେ ଦେଖିବାକୁ ପାଉଁ ଯେ, ୧୯୫୨ରେ ୬ଟି ବୃହତ୍ ଅନୁସୂଚୀତ ଶିଳ୍ପାଦ୍ୟୋଗ ଅଧୀନସ୍ଥ ପ୍ରାୟ ୧୪୦୦ଟି ଶିଳ୍ପସଂସ୍ଥାରେ କାର୍ଯ୍ୟରତ ୧୨ଲକ୍ଷ ଶ୍ରମିକ ଏହାର ସଭ୍ୟପଦ ପାଇଥିଲେ, କିନ୍ତୁ ଆଜି ସେହିସଂଖ୍ୟା ବୃଦ୍ଧି ପାଇ ୧୭୭ଟି ଅନୁସୂଚୀତ ଶିଳ୍ପାଦ୍ୟୋଗ ଅଧୀନସ୍ଥ ଗାଲକ୍ଷ କାରଖାନା ଓ ଅନ୍ୟାନ୍ୟ ଶିଳ୍ପପ୍ରତିଷ୍ଠାନରେ ନିଯୁକ୍ତ ଥିବା ୨କୋଟି ୨୦ଲକ୍ଷ ଶ୍ରମିକରେ ପହଞ୍ଚିଛି । ଭବିଷ୍ୟନିଧି (ମୂଳ ପାଣ୍ଠି) ଅଧୀନରେ ବର୍ତ୍ତମାନ ସୁଦ୍ଧା ସମୁଦାୟ ସଂଗୃହୀତ ଅର୍ଥ ହେଉଛି ୫୪ହଜାର କୋଟି ଟଙ୍କା ।

ଆଜି ସୁଦ୍ଧା ଇ.ଏସ୍.ଆଇ. ସ୍କିମ୍ ଅଧୀନରେ ୨ଲକ୍ଷ ସଂସ୍ଥାରେ ନିୟୋଜିତ ୧୦ଲକ୍ଷରୁ ଅଧିକ କର୍ମଚାରୀ ଅନ୍ତର୍ଭୁକ୍ତ ହୋଇପାରିଛନ୍ତି ଏବଂ ୨୨ଟି ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳରେ ଅବସ୍ଥିତ ୬୦୦ରୁ ଅଧିକ କେନ୍ଦ୍ର ସହିତ ଜଡ଼ିତ ୩କୋଟି ୫୦ଲକ୍ଷ ଠାରୁ ଅଧିକ ବ୍ୟକ୍ତିଙ୍କୁ ତାହା ମେଡିକାଲ୍ ସେବା ଯୋଗାଇ ପାରୁଛି । ଉକ୍ତ ସ୍କିମ୍‌ସମୂହ ଅଧୀନରେ ସାମ୍ପ୍ୟ ଓ ଚିକିତ୍ସା ସେବା ପାଇଁ ସଂରଚନାଗତ ସୁବିଧାସୁଯୋଗରେ ଆଖିଦୃଶିଆ ଅଭିବୃଦ୍ଧି ଘଟିପାରିଛି, ଯାହାର ପରିସର ଭିତରେ ବର୍ତ୍ତମାନ ୬,୦୦୦ ସର୍ବକ୍ଷଣ ଡାକ୍ତରଙ୍କ ଦ୍ୱାରା ପରିଚାଳିତ ୧୪୫୦ଟି ବହିର୍ଭାଗ ସେବା ଯୋଗାଣକାରୀ ଚିକିତ୍ସା କେନ୍ଦ୍ର କାର୍ଯ୍ୟରତ ଅଛି, ଏବଂ ଏହାର ପରିସର ଭିତରେ ମଧ୍ୟ ଅନ୍ତର୍ଭୁକ୍ତ ଅଛି ପାନେଲ୍ ସିଷ୍ଟମ୍‌ରେ ପରିଚାଳିତ ୩,୦୦୦ ଘରୋଇ ଡାକ୍ତରୀ କ୍ଲିନିକ୍, ୧୨୭ଟି ହସ୍ପିଟାଲ୍ ଏବଂ ସରକାରୀ ହସ୍ପିଟାଲ୍‌ଗୁଡ଼ିକରେ ଆବାସିକ ଡାକ୍ତରୀ ଚିକିତ୍ସା ପାଇଁ ସଂଲଗ୍ନ ଥିବା ୨୦,୦୦୦ରୁ ଅଧିକ ଶଯ୍ୟା ।

ଇ.ପି.ଏଫ୍. ଏବଂ ଇ.ଏସ୍.ଆଇ. ସ୍କିମ୍ ପାଇଁ ଉଭୟ ମଜୁରି ସିଲିଂ ଏବଂ ଅଂଶଧନର ହାର ବେଶ୍ ପରିମାଣରେ ବୃଦ୍ଧି କରାଯାଇଛି । ଗ୍ରାଭୁଇଟି ପଇଠ ଆଇନ୍ ଅଧୀନରେ କାଏମ୍ ଥିବା ମଜୁରି ସିଲିଂକୁ ପ୍ରତ୍ୟାହାର କରି ନିଆଯାଇଛି । ଶ୍ରମିକମାନଙ୍କୁ କ୍ଷତିପୂରଣ ଆଇନ୍ ଅଧୀନରେ ପ୍ରଯୁଜ୍ୟତାର ମଜୁରି ସିଲିଂକୁ ୧୯୮୪ ସଂଶୋଧନ ବଳରେ ସଂପୂର୍ଣ୍ଣ ଭାବେ ପ୍ରତ୍ୟାହାର କରିନିଆଯାଇଛି, ଯଦିଓ କ୍ଷତିପୂରଣର ପରିମାଣ ନିର୍ଦ୍ଧାରଣ ଉଦ୍ଦେଶ୍ୟକୁ ଦୃଷ୍ଟିରେ ରଖି ସର୍ବାଧିକ ମାସିକ ପାରିଶ୍ରମିକକୁ ୨ହଜାର ଟଙ୍କାରେ ସୀମିତ ରଖାଯାଇଛି । କ୍ଷତିପୂରଣର ପରିମାଣ (ଯାହାକି ସର୍ବନିମ୍ନ ୫୦ହଜାର ଟଙ୍କା, କିନ୍ତୁ ୨ଲକ୍ଷ ଟଙ୍କାରୁ ଅଧିକ ମଧ୍ୟ ହୋଇପାରେ) ବେଶ୍ ପରିମାଣରେ ବୃଦ୍ଧି ପ୍ରାପ୍ତ ହୋଇଛି । ନିଯୁକ୍ତିକାଳରେ ପ୍ରତି ବର୍ଷର ଚାକିରୀର ୧୫ଦିନ ମଜୁରିର ସୁବିଧା ହାରରେ ସର୍ବନିମ୍ନ ୫ବର୍ଷର ଲଗାତାର ସେବା ପାଇଁ ଗ୍ରାଭୁଇଟି ପରିମାଣ ସାତେ ତିନି ଲକ୍ଷଟଙ୍କା ପର୍ଯ୍ୟନ୍ତ ବୃଦ୍ଧିପ୍ରାପ୍ତ ହୋଇପାରେ ।

୧୯୯୫ରେ କର୍ମଚାରୀ ପେନସନ୍ ସ୍କିମ୍‌ର ପ୍ରବର୍ତ୍ତନ ଭାରତରେ ସାମାଜିକ ସୁରକ୍ଷା କ୍ଷେତ୍ରରେ ସବୁଠାରୁ ତାତ୍ପର୍ଯ୍ୟପୂର୍ଣ୍ଣ ଘଟଣା ଏବଂ ଏହା ଶିଳ୍ପସଂସ୍ଥା ଏବଂ ବାଣିଜ୍ୟିକ ଉଦ୍ୟୋଗସମୂହରେ ନିଯୁକ୍ତ କର୍ମଚାରୀମାନଙ୍କ ପାଇଁ ବାର୍ଦ୍ଧକ୍ୟରେ ଆର୍ଥିକ ନିରାପତ୍ତାର ଗ୍ୟାରେଣ୍ଟି ପ୍ରଦାନ କ୍ଷେତ୍ରରେ ଏକ ଅଭୂତପୂର୍ବ ପଦକ୍ଷେପ ।

ପୂର୍ବ ପ୍ରଚଳିତ ପରିବାର ପେନସନ୍ ସ୍କିମ୍ ୧୯୭୧ ପରିବର୍ତ୍ତେ ପ୍ରବର୍ତ୍ତାତ ହୋଇ ସାରିଥିବା ସ୍କିମ୍ ଫଳରେ ସଂପୃକ୍ତ ସଦସ୍ୟମାନଙ୍କ ପାଇଁ ଅବସରକାଳୀନ ସୁବିଧାସମୂହ, କୌଣସି ଏକ ପରିସ୍ଥିତିରେ ସଂପୃକ୍ତ ବ୍ୟକ୍ତି ସଂପୂର୍ଣ୍ଣ ଅକ୍ଷମ

ହୋଇପଡ଼ିଲେ ତାଙ୍କ ପାଇଁ ବିକଳାଙ୍ଗତା ସୁବିଧାସମୂହ, ଏବଂ ସଂପୃକ୍ତ ସଦସ୍ୟଙ୍କର ମୃତ୍ୟୁ ଘଟିଲେ ପରିବାରର ଜୀବିତ ସଦସ୍ୟମାନଙ୍କ ପାଇଁ ସୁବିଧାସମୂହ ଇତ୍ୟାଦି ବର୍ତ୍ତମାନ ଉପଲବ୍ଧ ହୋଇପାରୁଛି ।

କିନ୍ତୁ ଭବିଷ୍ୟନିଧି ଏବଂ କର୍ମଚାରୀଙ୍କ ସରକାରୀ ବୀମା ଯୋଜନାରେ କେତେକ ଗୁରୁତର ସାମାବେଶତା ରହିଛି, କାରଣ ଆଇନ୍ ଅନୁସାରେ ନିମ୍ନୋକ୍ତ ଶ୍ରମିକଗୋଷ୍ଠୀ ମାନେ ତହିଁର ସୁବିଧାଗୁଡ଼ିକରୁ ବଞ୍ଚିତ ଅଟନ୍ତି-

- ଯେଉଁମାନେ ଅନୁସୂଚୀତ ଶିଳ୍ପସଂସ୍ଥା ଓ ବାଣିଜ୍ୟିକ ସଂସ୍ଥା ବାହାରେ କାର୍ଯ୍ୟରତ ଅଛନ୍ତି,
- ଯେଉଁମାନେ କ୍ଷୁଦ୍ର-କ୍ଷୁଦ୍ର ସଂସ୍ଥାରେ କାର୍ଯ୍ୟରତ ଅଛନ୍ତି (କର୍ମଚାରୀ ସଂଖ୍ୟା ସଂପର୍କିତ ମାନଦଣ୍ଡକୁ ପୂରଣ କରୁନଥିବା),
- ଯେଉଁମାନେ ମଜୁରି ସିଲିଂ ବହିର୍ଭୂତ ପରିମାଣର ବେତନ ପାଇଥାନ୍ତି,
- ଏକ ବିଶାଳ ଆବୁନିୟୁକ୍ତ ଶ୍ରମିକଗୋଷ୍ଠୀ (ଯେଉଁମାନଙ୍କର ସଂଖ୍ୟା ସମଗ୍ର ଶ୍ରମଶକ୍ତିର ଶତକଡ଼ା ୫୪), ଯେଉଁମାନେ କି ପ୍ରଚଳିତ ବିଧିବିଧାନ ଦୃଷ୍ଟିରେ ପରିସରଭୁକ୍ତ ହେବା ପାଇଁ ଯୋଗ୍ୟ ନୁହଁନ୍ତି ।

ପ୍ରଚଳିତ ସମସ୍ତ କ୍ଷିମ୍ବର ଶ୍ରମିକସଂଖ୍ୟାକୁ ମିଶାଇଲେ, ମୋଟ ସଂଖ୍ୟା ନଗଣ୍ୟ ମାତ୍ର । ୨୦୦୩ରେ ମୋଟ ଶ୍ରମିକସଂଖ୍ୟା ଥିଲା ୪୦ କୋଟିରୁ ଉର୍ଦ୍ଧ୍ୱ; ଅତି ବେଶୀରେ ଏହାର ଶତକଡ଼ା ୧୦ଭାଗ କ୍ଷିମ୍ବଗୁଡ଼ିକର ପରିସରଭୁକ୍ତ ହୋଇପାରିଛନ୍ତି (୨କୋଟି ହେଉଛନ୍ତି ସରକାରୀ ଏବଂ ସର୍ବସାଧାରଣ ଉଦ୍ୟୋଗସମୂହର କର୍ମଚାରୀ ଏବଂ ବାକୀ ୨କୋଟି ଘରୋଇ ସଂସ୍ଥାର କର୍ମଚାରୀ, ଯେଉଁମାନେ କି ଇ.ଏସ୍.ଆଇ.ସି., ଇ.ପି.ଏଫ୍. ଏବଂ ଅନ୍ୟାନ୍ୟ ପାଣ୍ଡିର ପରିସରଭୁକ୍ତ) । ଅବଶିଷ୍ଟ ଶତକଡ଼ା ୯୦ଭାଗ ଶ୍ରମିକ ସାମାଜିକ ନିରାପତ୍ତା ଯୋଜନାର କୌଣସି ସୁବିଧା ପାଇନଥାନ୍ତି । ଏହି ବିଶାଳ ୯୦ ଶତାଂଶ ଶ୍ରମିକ ହେଉଛନ୍ତି ହୁଏତ୍ ଆବୁ-ନିୟୁକ୍ତ ଅଥବା ସାମୟିକ ମଜୁରିଆ । ସେଲ୍‌ଫ୍ ଏମ୍ପ୍ଲୋୟେଡ୍ ଓମେନ୍'ସ ଆସୋସିଏସନ୍ (ଏସ୍.ଇ.ଡବ୍ଲ୍ୟୁ.ଏ.) ଭଳି ଏନ୍.ଜି.ଓ. ଅସଂଗଠିତ ଶ୍ରମିକମାନଙ୍କୁ ସାମାଜିକ ନିରାପତ୍ତା ସେବାପୁଞ୍ଜ ପ୍ରଦାନ କରିବା କ୍ଷେତ୍ରରେ ଅଗ୍ରଗଣ୍ୟ ଭୂମିକା ନେଇଛି (ଯଥା ଅସୁସ୍ଥତା, ବିଧବାବସ୍ଥା, ମାତୃତ୍ୱ, ଦୁର୍ଘଟଣା, ଅଗ୍ନିପ୍ରାୟ, ସାଂପ୍ରଦାୟିକ ଦଙ୍ଗା ଇତ୍ୟାଦି ପରିପ୍ରେକ୍ଷାରେ ସୁରକ୍ଷା ପ୍ରଦାନ) ଏବଂ ଏହାର ପରିସରଭୁକ୍ତ ଅଛନ୍ତି ଦୁଗ୍ର ପ୍ରସ୍ତୁତିକାରୀ, ହସ୍ତଠେଲା ଗାଡ଼ିଚାଳକ, ମୁଣ୍ଡବୋଝ ବୁଢ଼ାଳୀ, ଦୋକାନୀ, ବୁଲାବିକାଳୀ, କପଡ଼ା ବୁଣାଳୀ ଓ ବିଡି ପ୍ରସ୍ତୁତିକାରୀ ଶ୍ରମଜୀବି ଗୋଷ୍ଠୀ ଇତ୍ୟାଦି । ଅସଂଗଠିତ କ୍ଷେତ୍ରର ଶ୍ରମିକମାନଙ୍କୁ ସାମାଜିକ ଭାବେ ଏକତ୍ର କରାଯିବା ଏବଂ ସଂଗଠିତ କରିବା କ୍ଷେତ୍ରରେ ଏହା ନିଶ୍ଚିତ ଭାବେ ଏକ ମହତ୍ୱପୂର୍ଣ୍ଣ ପ୍ରୟାସ, କିନ୍ତୁ ଯେତିକି ସଂଖ୍ୟିକ ଶ୍ରମିକ ପରିସରଭୁକ୍ତ ହୋଇଛନ୍ତି, ସେମାନଙ୍କ ସଂଖ୍ୟା ବିଶାଳ ଅସଂଗଠିତ ଶ୍ରମବାହିନୀ ତୁଳନାରେ ନଗଣ୍ୟ ମାତ୍ର ।

ପ୍ରାୟ ୪କୋଟି ଭୂମିହୀନ କୃଷିଶ୍ରମିକ ଭାରତୀୟ ଜୀବନ ବୀମା କର୍ପୋରେସନ୍‌ର ଗୋଷ୍ଠୀ ବୀମା ଯୋଜନା ଅଧୀନରେ ଅନ୍ତର୍ଭୁକ୍ତ ହୋଇପାରିଛନ୍ତି ଏବଂ ଲୁହା, ମାଙ୍ଗାନିଜ୍, କ୍ରୋମ୍, ରୁନପଥର ଏବଂ ତୋଲୋମାଇଟ୍‌ର ଉତ୍ତୋଳନ, ବିଡି ତିଆରି, ଗୃହନିର୍ମାଣ ଓ ଅନ୍ୟାନ୍ୟ ନିର୍ମାଣ କାର୍ଯ୍ୟରେ ଜଡିତ ଶ୍ରମିକଙ୍କ ସମେତ ପୁରୁଷ ଓ ମହିଳା ମହାଧିକାରୀ, ଚମଡ଼ା ଶ୍ରମିକ, ନୀରା ସଂଗ୍ରହକ ଇତ୍ୟାଦିଙ୍କୁ ମିଶେଇ ପ୍ରାୟ ୫୦ଲକ୍ଷ ଶ୍ରମିକ କେନ୍ଦ୍ର ଓ ରାଜ୍ୟ ସରକାରଙ୍କ ଦ୍ୱାରା ସ୍ଥାପିତ ବିଭିନ୍ନ ଶ୍ରମିକ ମଙ୍ଗଳ ପାଣ୍ଡି ଅଧୀନରେ ଅନ୍ତର୍ଭୁକ୍ତ ହୋଇପାରିଛନ୍ତି । ଏହା ସତ୍ତ୍ୱେ ପ୍ରାୟ ୩୦କୋଟି ଶ୍ରମିକଙ୍କ ପାଇଁ କୌଣସି ପ୍ରକାର ସାମାଜିକ ସୁରକ୍ଷା ନାହିଁ ।

ସାମାଜିକ ସୁରକ୍ଷା ପାଇଁ କୌଣସି ଏକ ସେବାପୁଞ୍ଜର ଫଳପ୍ରଦତା ଆକଳନ କଲାବେଳେ ୩ଟି ମୌଳିକ ପ୍ରଶ୍ନ ଉତ୍ତାପନ କରାଯିବା ଜରୁରୀ; ସେଗୁଡ଼ିକ ହେଲା-

୧. ଏହି ସେବାପୁଞ୍ଜ ବାସ୍ତବରେ କାର୍ଯ୍ୟକ୍ଷମ ହୋଇପାରିବ କି ?
୨. ଏହା ଆକଳନୀୟ କି ?
୩. ଏହାର ହିତାଧିକାରୀଙ୍କ ସଂଖ୍ୟା ବଢ଼ାଇ ହେବ କି ?

ଇ.ପି.ଏଫ୍. ବା ଇ.ଏସ୍.ଆଇ.ସି. କୌଣସି ଯୋଜନା ଉପରୋକ୍ତ ଗତି ମାନଦଣ୍ଡକୁ ପୂରଣ କରିପାରିନାହିଁ । ଅତୀତରେ ଇ.ଏସ୍.ଆଇ.ସି. ଅଧୀନରେ ନିମ୍ନ ମାନର ଚିକିତ୍ସା ସେବା ଯୋଗାଇ ଦିଆଯାଇଥିବା କାରଣରୁ ବୀମାଗ୍ରାହକଙ୍କ ମଧ୍ୟରେ ବ୍ୟାପକ ଅସନ୍ତୋଷ ଦେଖାଦେଇଛି । ଇ.ଏସ୍.ଆଇ.ସି.କୁ ନୂତନ କେନ୍ଦ୍ର ଓ ନିୟୁତ୍ତ କ୍ଷେତ୍ର ତଥା ଅତିରିକ୍ତ ଶ୍ରେଣୀର ସଂସ୍ଥାମାନଙ୍କୁ ସଂପ୍ରସାରଣ କରିବା ଉପରେ ରାଜ୍ୟସରକାର ମାନଙ୍କ ଅନିଚ୍ଛା ବିରୁଦ୍ଧରେ ଯେଉଁ ଅଭିଯୋଗମାନ ଉଠିଛି, ସେଗୁଡ଼ିକ ବସ୍ତୁତଃ ଯଥାର୍ଥ । ଏକ ଏକ ବିତମନା ଯେ, ଉଭୟ ନିୟୁତ୍ତକର୍ତ୍ତା ଏବଂ ନିୟୁତ୍ତ କର୍ମଚାରୀଗଣ ଏହି କ୍ଷେତ୍ର ସଂପ୍ରସାରଣକୁ ବିରୋଧ କରୁଛନ୍ତି- ନିୟୁତ୍ତକର୍ତ୍ତାମାନଙ୍କର ବିରୋଧର କାରଣ ହେଲା, ସେମାନଙ୍କୁ ଅତିରିକ୍ତ ଆର୍ଥିକ ବୋଧ ଉଠାଇବାକୁ ପଡ଼ିବ, ଏବଂ ନିୟୁତ୍ତ କର୍ମଚାରୀମାନଙ୍କର ବିରୋଧର କାରଣ ହେଲା, ସଂପ୍ରସାରଣ ଘଟିବା ଫଳରେ ବର୍ତ୍ତମାନର ଅକୃଳାଣ ସଂରଚନା-ବ୍ୟବସ୍ଥା ଉପରେ ଅତିରିକ୍ତ ଚାପ ପଡ଼ିବ ଏବଂ ତା' ଫଳରେ ସେବାର ମାନଦଣ୍ଡ ଆହୁରି ନିମ୍ନଗାମୀ ହୋଇଯିବାର ଆଶଙ୍କା । ଏହା ପୂଣି ନିସନ୍ଦେହ ଯେ, ପ୍ରଶାସନିକ ନିୟନ୍ତ୍ରଣର ଦୈତ ବ୍ୟବସ୍ଥା (ରାଜ୍ୟ ସରକାର ଏବଂ କର୍ପୋରେସନ୍) ଏକ ସୁଚାରୁ ଓ କାର୍ଯ୍ୟଦକ୍ଷ ପ୍ରଶାସନର ଅଭାବ ଜନିତ ସମସ୍ୟାକୁ ଆହୁରି ଜଟିଳ କରିଦେଇଛି । ଗତ ୫୫ବର୍ଷ ଭିତରେ (କ୍ୱିମ୍ ଆରମ୍ଭ ହେବା ସମୟରୁ) ଇ.ଏସ୍.ଆଇ.ସି.ର ସଂରଚନାଗତ ବିକାଶ ଦକ୍ଷିଣା ଭାବେ ମନୁର ରହିଆସିଛି । କର୍ମଚାରୀ ଅଭାବ, ତାତ୍ତ୍ୱଗଣା ଗୁଡ଼ିକରେ ଅତିରିକ୍ତ ଭିତ, ବିଶେଷଜ୍ଞମାନଙ୍କର ଅଭାବ, ପରୀକ୍ଷା ସୁବିଧାର ଘୋର ଅଭାବ, ଔଷଧ ଯୋଗାଣରେ ଅଭାବ ଏବଂ ଅସନ୍ତୋଷଜନକ ହସ୍ପିଟାଲ୍ ସେବା ତଥା ବୀମାଭୁକ୍ତ ବ୍ୟକ୍ତିମାନଙ୍କର ଫୁଲ୍‌ଟାଇମ୍‌ରେ ଖାମଖିଆଲି ଇତ୍ୟାଦି କେତେକ ସମସ୍ୟା କାରଣରୁ କର୍ପୋରେସନ୍, ରାଜ୍ୟ ସରକାର ତଥା କ୍ୱିମ୍‌ର ସୁନାମ ଉପରେ ଗୁରୁତର ଆଞ୍ଚ ଆସିଛି ।

ଅଣ-ଆନୁଷ୍ଠାନିକ/ଅସଂଗଠିତ କ୍ଷେତ୍ରକୁ ଉଭୟ ଇ.ପି.ଏଫ୍. ଏବଂ ଇ.ଏସ୍.ଆଇ.ସି.କୁ ପୁରାପୁରି ସଂପ୍ରସାରଣ କରିବାରେ କେତେକ ପ୍ରକୃତ ସମସ୍ୟା ଥାଇପାରେ, କିନ୍ତୁ ଏକଥା ମଧ୍ୟ ସତ ଯେ, ଆନୁଷ୍ଠାନିକ/ସଂଗଠିତ କ୍ଷେତ୍ରରେ ଥିବା ସମସ୍ତ ଶ୍ରମିକ, ଯେଉଁମାନେ କି ଉକ୍ତ କ୍ୱିମ୍‌ସ୍ତର ପରିସରଭୁକ୍ତ ହେବା ପାଇଁ ଯୋଗ୍ୟ ଅଟନ୍ତି, ସେମାନେ ମଧ୍ୟ ଅବ୍ୟାଧି ପରିସରଭୁକ୍ତ ହୋଇପାରି ନାହାନ୍ତି ।

ଇ.ପି.ଏଫ୍. ଏବଂ ଏମ୍.ପି. ଆଇନରେ ଥିବା କଟକଣା ଅନୁଯାୟୀ ଯେଉଁସବୁ ବିନିର୍ଦ୍ଦିଷ୍ଟ ଶିଳ୍ପ/ସଂସ୍ଥାରେ ସର୍ବନିମ୍ନ କୋଡିଏ ଜଣ ଶ୍ରମିକ କାର୍ଯ୍ୟ କରୁଥିବେ ଏବଂ ମୁଣ୍ଡପିଛା ମାସିକ ଦରମା ସର୍ବନିମ୍ନ ପାଞ୍ଚ ହଜାର ଟଙ୍କା ହୋଇଥିବ, ସେମାନେ କ୍ୱିମ୍‌ର ପରିସରଭୁକ୍ତ ହୋଇପାରିବେ । ଏହାହିଁ ଇ.ପି.ଏଫ୍. କ୍ୱିମ୍‌ର ପରିସର ସଂପ୍ରସାରଣରେ ବାଧକ ରୂପେ କାର୍ଯ୍ୟ କରୁଛି । ସର୍ବନିମ୍ନ ୧୦ଜଣ ବା ତଦୁର୍ଦ୍ଧ୍ୱ ଶ୍ରମିକ ନିୟୁତ୍ତ କରିଥିବା ପ୍ରତି ସଂସ୍ଥାକୁ ଏହି ଆଇନର ପରିସରଭୁକ୍ତ କରିବା ପାଇଁ ଅତୀତରେ ବହୁଥର ରିପୋର୍ଟ ଓ ସୁପାରିଶମାନ ଉପସ୍ଥାପନ କରାଯାଇଥିଲେ ହେଁ ଏକ୍ଷେତ୍ରରେ ଏପର୍ଯ୍ୟନ୍ତ କୌଣସି ସଫଳତା ମିଳିପାରିନାହିଁ । ଏହାଛଡା, ସମବାୟ ସମିତିଗୁଡ଼ିକରେ ନିୟୁତ୍ତ ହୋଇଥିବା ଶ୍ରମିକମାନେ ଏପର୍ଯ୍ୟନ୍ତ ସାମାଜିକ ସୁରକ୍ଷା ହାସଲ କରିନପାରିବା ପଛରେ କୌଣସି ଯୁକ୍ତଯୁକ୍ତ କାରଣ ନାହିଁ । ଇ.ପି.ଏଫ୍. କ୍ୱିମ୍‌ର କାର୍ଯ୍ୟକାରୀତା ଏହାର ମୌଳିକ ଲକ୍ଷ୍ୟ, ଯଥା ବାର୍ଦ୍ଧକ୍ୟରେ ରୋଜଗାରର ନିରାପତ୍ତାକୁ ହାସଲ କରାଇବାରେ ସହାୟକ ହୋଇପାରିନି । ଜଣେ ଗ୍ରାହକ ମଝିରେ ମଝିରେ ଅଗ୍ରାମ ଆକାରରେ ମନଇଚ୍ଛା ଅର୍ଥଉଠାଣ କରିବା ଫଳରେ ତାଙ୍କ ନାମରେ ଥିବା ଜମା ପାଣ୍ଠିର ବିପୁଳ ହ୍ରାସ ଘଟୁଛି; ଫଳତଃ ସେ ପରିଶେଷରେ ଯେଉଁ ପ୍ରାପ୍ୟ ପାଉଛନ୍ତି, ତାହା ମୋଟାମୋଟି ଅତ୍ୟନ୍ତ ନଗଣ୍ୟ (୨୫ ହଜାର ଟଙ୍କା), ଏବଂ ଯେଉଁଠି ମୁଦ୍ରାସ୍ୱାତି ଓ ଲଗାତାର ଦରବୃଦ୍ଧିର ବାତାବରଣ ଭିତରେ ମୁଦ୍ରାର କ୍ରୟକ୍ଷମତା ଅତ୍ୟନ୍ତ କମ୍, ସେପରିସ୍ଥଳେ ଉକ୍ତ ଅର୍ଥରାଶିର ମୂଲ୍ୟ ମୋଟେ ନାହିଁ କହିଲେ ଚଳେ । କମ୍ପ୍ୟୁଟରୀକରଣ କରାଯାଇଥିବା ସତ୍ତ୍ୱେ ଦାବାଗୁଡ଼ିକର ରୁଡାନ୍ତ ଫାଇସଲା ପ୍ରକ୍ରିୟା ଏବେ ବି ଅତ୍ୟନ୍ତ ଜଟିଳ ଏବଂ ତତ୍ତ୍ୱନିତ ବିଳମ୍ବ କାରଣରୁ ଗ୍ରାହକ ସଦସ୍ୟମାନଙ୍କ ଭିତରେ ଏହାକୁ କେନ୍ଦ୍ର କରି ନୈରାଶ୍ୟ ଓ ହତାଶା ବ୍ୟାପକ ରୂପ ଧାରଣ କରିଛି ।

ଇ.ଏସ୍.ଆଇ.ସି. କ୍ୱିମ୍ ଭଳି ଇ.ପି.ଏଫ୍.ରେ ଅର୍ଥକମାର ହାର, ପ୍ରାପ୍ୟ ସୁବିଧାର ପରିମାଣ, ଅର୍ଥଲଗାଣ, ଲଗାଣ ହୋଇଥିବା ଅର୍ଥରାଶି ଉପରେ ଆୟ ଏବଂ କ୍ୱିମ୍‌ର ସାମଗ୍ରୀକ ଆର୍ଥିକ ଓ ଲାଭକ୍ଷତି ସଂକ୍ରାନ୍ତ ସ୍ଥିତି ଭିତରେ ଏକ ଯୁକ୍ତସଂଗତ ଏବଂ ବିଜ୍ଞାନସମ୍ମତ ସଂପର୍କ ରହିଛି । ଅର୍ଥକମାର ହାର ବୃଦ୍ଧି ହେଲେ ପାଣ୍ଠିରେ ମୂଳ ଜମାର ପରିମାଣ ବୃଦ୍ଧି ପାଇବ, କିନ୍ତୁ ଅର୍ଥକମାର ବୃଦ୍ଧି ସହିତ ତାଳମେଳ ରଖି କେଉଁ ହାରରେ ପ୍ରାପ୍ୟ ସୁବିଧାସମୂହ ମିଳିପାରିବ, ସେ ବିଷୟରେ ନିଷ୍ପତ୍ତି ନେବା

ପାଇଁ କେନ୍ଦ୍ରୀୟ ଗ୍ରନ୍ଥ ବୋର୍ଡ଼ ବା ଇ.ଏସ୍.ଆଇ. କର୍ପୋରେସନ୍, କାହାରି ସତରଞ୍ଜ ଶମତା ନାହିଁ । ସେହିପରି, ଅର୍ଥଲଗାଣର ଦାସ୍ତା ବା ପ୍ରାପ୍ୟହାସଲର ହାର ବିଷୟରେ କେନ୍ଦ୍ରୀୟ ଗ୍ରନ୍ଥ ବୋର୍ଡ଼ର ମଧ୍ୟ ସତରଞ୍ଜ ଶମତା ନାହିଁ । ବିଗତ ଅଳ୍ପ କେଇବର୍ଷ ଭିତରେ ଅର୍ଥଜମା ଉପରେ ସୁଧହାରରେ ହ୍ରାସ (ଶତକଡ଼ା ୧୨ରୁ ଶତକଡ଼ା ୯.୫) ଘଟାଯିବା ଫଳରେ ସି.ବି.ଟି. ସଭ୍ୟମାନଙ୍କ ଭିତରେ ବେଶ୍ ଅସନ୍ତୋଷ ଦେଖାଯିବା ସହିତ ଗ୍ରାହକମାନଙ୍କ ମନ ମଧ୍ୟ ଫିକା ପଡ଼ିଯାଇଛି । ଅଧିକ ସଂଖ୍ୟକ ସର୍ବ-ରେଜିଷ୍ଟରାଲ୍ ଅର୍ଡ଼ର ଖୋଲିବା ଏବଂ ବଡ଼ବଡ଼ ବକେୟା ଅର୍ଥରାଶିର ଅସୁଲ୍ ପାଇଁ ଶମତା ଅର୍ପଣ କରିବା ତଥା ଇଚ୍ଛାକୃତ ଭାବେ ଆଇନ୍ ଉଲ୍ଲଙ୍ଘନ କରୁଥିବା ବ୍ୟକ୍ତିମାନଙ୍କ ବିରୁଦ୍ଧରେ ଦୃଢ଼ କାର୍ଯ୍ୟାନୁଷ୍ଠାନ ଗ୍ରହଣ ଭଳି ଗୁରୁତ୍ୱପୂର୍ଣ୍ଣ ସମସ୍ୟାମାନ ମଧ୍ୟ ପୂର୍ଣ୍ଣଭଳି ବଜାୟ ରହିଛି । ଯେଉଁ ବହୁସଂଖ୍ୟକ ସଂସ୍ଥାମାନଙ୍କୁ ଆଇନ୍ ପରିସରରୁ ରିହାତି ଦିଆଯାଇଛି, ଅତୀତରେ ସେମାନଙ୍କ କାର୍ଯ୍ୟଧାରା ଏବଂ ଉତ୍ପାଦନଶକ୍ତିକୁ ଯଦି ବିଚାରକୁ ନିଆଯାଏ, ତେବେ ଦେଖାଯିବ ଯେ ସେମାନଙ୍କ ଆବରଣରେ ବହୁତ କିଛି ଅଭାବ ରହିଯାଇଛି, ଏବଂ ଏହା ଫଳରେ ଏକ ସନ୍ଦେହ ମଧ୍ୟ ଉଦ୍ଭବ ହୋଇଛି ଯେ, ସେହିସବୁ ସଂସ୍ଥାକୁ ଉଭୟ ଇ.ପି.ଏଫ୍. ଏବଂ ଇ.ଏସ୍.ଆଇ.ସି. କ୍ଷିମ୍ବର ପରିସର ବାହାରେ ରଖିବା ପାଇଁ ଯେଉଁ ମହୋଦାର ମଞ୍ଜୁରି ଦିଆଯାଇଛି, ତାହା କେତେଦୂର ଯୁକ୍ତିଯୁକ୍ତ ।

ଜାତୀୟ ସାମାଜିକ ସହାୟତା କାର୍ଯ୍ୟକ୍ରମ ଅଧୀନରେ ବିଭିନ୍ନ ରାଜ୍ୟମାନେ ବେଶ୍ କିଛି ସାମାଜିକ ସହାୟତା କାର୍ଯ୍ୟକ୍ରମ (ଦୃଷ୍ଟାନ୍ତ ସରୁପ, ୬୦ବର୍ଷରୁ ଉର୍ଦ୍ଧ୍ୱ ବୟସ୍କ ବ୍ୟକ୍ତିଙ୍କ ପାଇଁ ମାସିକ ପେନସନ୍), ନିସହାୟ, ବୟସ୍କ ଏବଂ ବିକଳାଙ୍ଗମାନଙ୍କ ପାଇଁ ସରକାରୀ ସହାୟତା (ଅର୍ଥ ସାହାଯ୍ୟ) କାର୍ଯ୍ୟକ୍ରମ, ଶିକ୍ଷିତ ବେକାରଙ୍କ ପାଇଁ ସରକାରଙ୍କ ତରଫରୁ ବେକାର ସହାୟତା, ନିସହାୟ ବ୍ୟକ୍ତିମାନଙ୍କ ପିଲାମାନଙ୍କ ପାଇଁ ସ୍କାଲପେଣ୍ଡ ଏବଂ ଅନ୍ୟାନ୍ୟ ଧରଣର ସହାୟତା ତଥା ମହିଳାମାନଙ୍କ ପାଇଁ ସତରଞ୍ଜ ସରକାରୀ ଓ ସେକ୍ଟରାଲ କାର୍ଯ୍ୟକ୍ରମ ଇତ୍ୟାଦି ଚାଲୁ କରିଛନ୍ତି, କିନ୍ତୁ ଏହିସବୁ କ୍ଷିମ୍ ଅଧୀନରେ ଉପଲବ୍ଧ ଅର୍ଥରାଶି ସମ୍ପଦ, ଯୋଗ୍ୟତାର ମାନଦଣ୍ଡ ଅତ୍ୟନ୍ତ କଠିନ ଏବଂ ପରିଣାମତଃ ହିତାଧିକାରୀଙ୍କ ସଂଖ୍ୟା ମଧ୍ୟ ସମ୍ପଦ ।

ଇ.ପି.ଏଫ୍. ଏବଂ ଇ.ଏସ୍.ଆଇ.ସି. ଭଳି ସାମାଜିକ ସୁରକ୍ଷା କ୍ଷିମ୍ ପକ୍ଷରେ କେତେକ ମୌଳିକ ନୀତି ନିହିତ ଅଛି ଏବଂ ସେଗୁଡ଼ିକର ଉଲ୍ଲଙ୍ଘନର ଅର୍ଥ ସଂପୂର୍ଣ୍ଣ କ୍ଷିମ୍ବର ମୃତ୍ୟୁ- ଉକ୍ତ କ୍ଷିମ୍ବର ହିତାଧିକାରୀ ପରିସର, ଫଇସଲା ହୋଇଥିବା ଦାବା ସଂଖ୍ୟା, ଏବଂ ଅଗ୍ରାମ ତଥା ଅବସରକାଳୀନ ସୁବିଧା ବିତରଣର ଆକାର ଯାହା ହୋଇଥାଉନା କାହିଁକି ! ଏହି ନୀତିଗୁଡ଼ିକ ହେଲା,

- ଭବିଷ୍ୟନିଧି ହେଉଛି ଏକ ଗ୍ରନ୍ଥ ଏବଂ କେନ୍ଦ୍ରୀୟ ଗ୍ରନ୍ଥ ବୋର୍ଡ଼ର ଚେୟାରମ୍ୟାନ୍ ଏବଂ ସଦସ୍ୟମାନଙ୍କ ଠାରୁ ଆରମ୍ଭ କରି କେନ୍ଦ୍ରୀୟ ପି.ଏଫ୍. କମିଶନର୍ ଏବଂ ତାଙ୍କ ତଳେ ଥିବା ସମସ୍ତ କର୍ମଚାରୀ ହେଉଛନ୍ତି ଉକ୍ତ ଗ୍ରନ୍ଥର ତତ୍ତ୍ୱାବଧାରକ ।
- ଜଣେ ତତ୍ତ୍ୱାବଧାରକ ଯେଉଁ ନୀତି ଦ୍ୱାରା ପରିଚାଳିତ ହେବେ, ତାହା ହେଲା ନିରନ୍ତର ସଜାଗତା ଏବଂ ନିସାର୍ଥପରତା, ଯାହା ଫଳରେ ଯେଉଁ ବ୍ୟକ୍ତିଗଣ ତାଙ୍କ ଉପରେ ନିଜର ଭରସା ରଖିଛନ୍ତି, ତାହା କଦାପି ତୁଟିଯିବନି ।
- ଇ.ଏସ୍.ଆଇ. ଭଳି ସାମାଜିକ ବୀମା ଯୋଜନା ସମ୍ପାଦ୍ୟ ଅନିଷ୍ଟ ଏବଂ ସୁବିଧାସମୂହର ସମନ୍ୱୟନର ନୀତି ଉପରେ ଆଧାରିତ, ଏବଂ ଏସବୁର ମୂଳ ଉଦ୍ଦେଶ୍ୟ ହେଉଛି ବାର୍ଦ୍ଧକ୍ୟ ଓ ପଞ୍ଜୁତା କ୍ଷେତ୍ରରେ ତଥା ପରିବାରର ଏକମାତ୍ର ରୋଜଗାରକ୍ଷମ ବ୍ୟକ୍ତିର ମୃତ୍ୟୁ ପରେ ଜୀବିତ ବ୍ୟକ୍ତିମାନଙ୍କ ପାଇଁ ସହାୟତା ଯୋଗାଇଦେବା । ‘କ୍ଷିମ୍ ପାଣ୍ଠିରେ ତୁମେ ଜମା କରିବ, ମୁଁ ମଧ୍ୟ ଜମା କରିବି, କିନ୍ତୁ ମିଷ୍ଟର ଏକ୍ସ୍, ଯେ କି ନିଜର ଭଲମନ୍ଦ ନିଜେ ବୁଝିବା ପାଇଁ ଅକ୍ଷମ ଏବଂ ସେହି କାରଣରୁ ଯାହାଙ୍କ ପାଇଁ ସହାୟତା ଅଧିକ ଜରୁରୀ, ତାଙ୍କୁ ପ୍ରଥମେ ସୁବିଧା ସୁବିଧା ମିଳିବା ଦରକାର’ । ଏହା ହିଁ ହେଉଛି ସାମାଜିକ ସୁରକ୍ଷାର ମୂଳ ନୀତି ।
- ଯେଉଁ ନିୟୁକ୍ତିଦାତା ଜାଣିଶୁଣି ଭବିଷ୍ୟନିଧି ବା ଇ.ଏସ୍.ଆଇ. ପାଣ୍ଠିରୁ ଜଣେ କର୍ମଚାରୀଙ୍କ ପ୍ରାପ୍ୟକୁ ପଞ୍ଜୁତ କରିବା ପରିବର୍ତ୍ତେ ଅଟକାଇ ରଖିଛି, ସେ କେବଳ ଯେ ଇ.ପି.ଏଫ୍.ର ଗ୍ରାହକ ସଦସ୍ୟ ଏବଂ ଇ.ଏସ୍.ଆଇ. କ୍ଷିମ୍ ଅଧୀନରେ ବୀମାଭୁକ୍ତ ହୋଇଥିବା ବ୍ୟକ୍ତିମାନଙ୍କର ବିଶ୍ୱାସ ହରାଉଛି, ତାହା ନୁହେଁ ବରଂ ବିଶ୍ୱାସଭଙ୍ଗ ଭଳି ଏକ ଅପରାଧ ଘଟାଉଛି, ଯାହାକି ଆଇନ୍ ଦୃଷ୍ଟିରେ ଦଣ୍ଡନୀୟ ।

- ଭବିଷ୍ୟନିଧି ଓ ସ୍ୱାସ୍ଥ୍ୟବାମାନ ସୁବିଧାସମୂହର ପ୍ରୟୋଗତା ଓ ପରିସର ଦୃଷ୍ଟିରୁ ସଂଗଠିତ ଓ ଅଣ-ସଂଗଠିତ କ୍ଷେତ୍ରର ଶ୍ରମିକ/ କର୍ମଚାରୀ ଏବଂ ଗୋଟିଏ ପଟରେ ନିୟମିତ ଓ ଅନ୍ୟପଟରେ ଚୁକ୍ତିଭିତ୍ତିକ ଓ ସାମୟିକ ଧରଣର କର୍ମଚାରୀମାନଙ୍କ ଭିତରେ ପ୍ରଭେଦ ନାହିଁ । ସ୍ୱିମର ସୁବିଧାସମୂହର ପରିସର ବୃଦ୍ଧି ଏବଂ କାର୍ଯ୍ୟକାରୀତା କ୍ଷେତ୍ରରେ ଉପରୋକ୍ତ ବିଭିନ୍ନ ଶ୍ରେଣୀର କର୍ମଚାରୀ/ଶ୍ରମିକମାନଙ୍କ ଭିତରେ ବାକ୍ସବିଚାରର କୃତ୍ରିମ ପ୍ରାଚୀର ଠିଆ କରାଇବାର ଯେ କୌଣସି ପ୍ରୟାସକୁ ଆଇନ୍ ଏବଂ ସ୍ୱିମର ତତ୍ତ୍ୱାବଧାନକରଣ ନିରୁସାଧ୍ୟ କରିବା ଉଚିତ ।
- ଉତ୍ତମ ଇ.ପି.ଏଫ୍. ଏବଂ ଇ.ଏସ୍.ଆଇ. କ୍ଷେତ୍ରରେ ମଜୁରି ସିଲିଂ, ଜମା ହାର, ପାଣ୍ଟିର ମୂଲ୍ୟାଙ୍କନ ତଥା ପ୍ରାପ୍ୟ ସୁବିଧାସମୂହ ଭିତରେ ଏକ ଯୁକ୍ତିସଂଗତ ଓ ବିଜ୍ଞାନସମ୍ମତ ଆକ୍ରମଣପଦ୍ଧତି ରହିଛି । ପ୍ରାପ୍ୟ ଆକଳନ କଲାବେଳେ ଅଥବା ସ୍ୱିମର ସମାକ୍ଷା ବା ସଂଶୋଧନ କଲାବେଳେ ଏହି ଆକ୍ରମଣପଦ୍ଧତିକୁ ପାଖୋରି ପକାଇବା ଆଦୌ ଉଚିତ୍ ନୁହେଁ ।
- ଯେଉଁସୁଲେ ଜଣେ ଠିକାଦାର ତାଙ୍କ ଉପରେ ନ୍ୟସ୍ତ ହୋଇଥିବା କୌଣସି ବିଧିସମ୍ମତ ଦାୟିତ୍ୱକୁ ସଂପାଦନ କରିବାରେ ବିଫଳ ହେବେ, ସେପରି ସୁଲେ ଉକ୍ତ ଦାୟିତ୍ୱର ସମ୍ପାଦନ ଭାର ପ୍ରମୁଖ ନିୟୁକ୍ତିକର୍ତ୍ତାଙ୍କ ଉପରେ ଆରୋପିତ ହେବା ବ୍ୟତୀତ, କାରଣ ସଂପୂର୍ଣ୍ଣ ଉଦ୍ୟୋଗର ସମସ୍ତ ବ୍ୟାପାର ଉପରେ ତାଙ୍କରି ହିଁ ରୂପାନ୍ତ ନିୟନ୍ତ୍ରଣ ରହିଛି ।

ସାମାଜିକ ନିରାପତ୍ତା କ୍ଷେତ୍ର ଭଳି ବୃତ୍ତିଗତ ସ୍ୱାସ୍ଥ୍ୟ ଓ ନରାପତ୍ତା ସଂବନ୍ଧରେ ଅନୁଷ୍ଠିତ ଆଇ.ଏଲ୍.ଓ. କନଭେନସନ୍ ନମ୍ବର ୧୫୫ର ପରିକଳ୍ପନା ଅନୁଯାୟୀ ଏହି କନଭେନସନ୍ ଦ୍ୱାରା ଗୃହୀତ ବ୍ୟବସ୍ଥାମାନ ସମସ୍ତ ଶ୍ରମକ୍ଷେତ୍ର ଏବଂ ସେଥିରେ ନିୟୋଜିତ ସମସ୍ତ ଶ୍ରମିକଙ୍କ ପାଇଁ ପ୍ରୟୋଗ୍ୟ ରହିବ, ଅର୍ଥାତ୍ ଏଥିରେ ପରିସରକୁ ସାର୍ବଜନୀନ କରିବା ଉପରେ ଅଗ୍ରାଧିକାର ଦିଆଯାଇଛି । ଭାରତରେ ଥିବା ଏକ ପୁରାତନ ଓ ମୌଳିକ ବିଧି କାରଖାନା ଆଇନ୍ ୧୯୪୮ ଉକ୍ତ ଆଇ.ଏଲ୍.ଓ. କନଭେନସନ୍ ପ୍ରାୟ ସମସ୍ତ ବ୍ୟବସ୍ଥାଗୁଡ଼ିକୁ କାର୍ଯ୍ୟରୂପ ଦେଇସାରିଛି । ଶ୍ରମନିର୍ଦ୍ଦେଶ, ମହିଳାମାନଙ୍କ ପାଇଁ ରାତ୍ରକାଳୀନ ଶ୍ରମ, ଯନ୍ତ୍ରପାତିର ଜଗରଣା, ଉତ୍ତୋଳିତ ହେବାକୁ ଥିବା ଓଜନର ସର୍ବାଧିକ ପରିମାଣ, ଶ୍ରମଜଗତରେ ପ୍ରବେଶ କରିବା ପାଇଁ ସର୍ବନିମ୍ନ ବୟସ ସୀମା, ବାୟୁପ୍ରଦୂଷଣର ନିବାରଣ, କୋଳାହଳ ଏବଂ କମ୍ପେନ, ବୃତ୍ତିଜନିତ କ୍ୟାନସର, ରାସାୟନିକ ଦ୍ରବ୍ୟ ବ୍ୟବହାର ବେଳେ ସାବଧାନତା ଓ ଦୁର୍ଘଟଣା କ୍ରମେ ଘଟୁଥିବା ମୁଖ୍ୟ ବିପଦସମୂହ ଇତ୍ୟାଦି ଉପରେ କାରଖାନା ଆଇନ୍ରେ ସର୍ବଶେଷ ବ୍ୟବସ୍ଥାମାନ ସ୍ଥାନିତ ହୋଇଛି । ଆଇ.ଏଲ୍.ଓ. କନଭେନସନ୍ ନମ୍ବର ୧, ୮୧, ୮୯ ଓ ୧୩୬କୁ ଭାରତ ସମ୍ମତି ପ୍ରଦାନ କରିସାରିଛି ଏବଂ ଏଗୁଡ଼ିକ ବୃତ୍ତିଜନିତ ସ୍ୱାସ୍ଥ୍ୟ ଏବଂ ନିରାପତ୍ତା ସହିତ ସଂପର୍କିତ ।

ଭାରତରେ ବୃତ୍ତିଜନିତ ନିରାପତ୍ତା ଓ ସ୍ୱାସ୍ଥ୍ୟ ସଂବନ୍ଧରେ ତିନି ପ୍ରକାର ବିଧିବିଧାନ ରହିଛି । ପ୍ରଥମ ଶ୍ରେଣୀରେ ଆସୁଛି କାର୍ଯ୍ୟସୁଳା ଆଇନ୍, ଯାହାର ପରିସର ଭିତରେ କାରଖାନା, ଖଣି, ବଗିଚା, ନିର୍ମାଣ, ବନ୍ଦର ଓ ପୋତାଶ୍ରୟ ଭଳି ପ୍ରମୁଖ କ୍ଷେତ୍ର ଗୁଡ଼ିକ ଅନ୍ତର୍ଭୁକ୍ତ । ଦ୍ୱିତୀୟ ଶ୍ରେଣୀରେ ଆସୁଛି ନିରାପତ୍ତା ଆଇନ୍ କାନୁନ୍, ଯାହାକି ବିପଜନକ ସାମଗ୍ରୀସମୂହ (ବିସ୍ଫୋରକ, ପେଟ୍ରୋଲିୟମ୍ ଜାତ ସାମଗ୍ରୀ ଏବଂ କୀଟନାଶକ ଇତ୍ୟାଦି) ପାଇଁ ପ୍ରୟୋଗ୍ୟ । ତୃତୀୟ ଶ୍ରେଣୀରେ ଆସିଥାଏ ସେହିସବୁ ନିରାପତ୍ତା ବିଧିବିଧାନ, ଯାହାକି ବ୍ୟବସ୍ଥା ଏବଂ ଇଲେକ୍ଟ୍ରିସିଟି ଭଳି ଉଦ୍ୟୋଗ, ସେଗୁଡ଼ିକର ପରିଚାଳନା, ଉତ୍ପାଦନ ପ୍ରକ୍ରିୟା ତଥା ଯନ୍ତ୍ରପାତି ପ୍ରତି ପ୍ରୟୋଗ୍ୟ ।

ଉପରୋକ୍ତ ବିଧିବିଧାନର ସଂପ୍ରତିକ ପରିସରକୁ ଯଦି ଆମେ ନିରପେକ୍ଷ ଦୃଷ୍ଟିରୁ ସମାକ୍ଷା କରୁ, ତେବେ ଏହା ସୂଚୀତ ହେବ ଯେ, ଏବେ ବି ବହୁ କାର୍ଯ୍ୟସୁଳା, କାରବାର ଏବଂ ସାମଗ୍ରୀ ରହିଛି, ଯେଉଁଗୁଡ଼ିକ ନିରାପତ୍ତା ଓ ସ୍ୱାସ୍ଥ୍ୟ ସଂପର୍କିତ ଆଇନ୍ ସମୂହର ପରିସର ଭିତରେ ଅନ୍ତର୍ଭୁକ୍ତ ହେବା ବାକୀ ଅଛି ।

ପ୍ରଚଳିତ ଥିବା ନିରାପତ୍ତା ଓ ସ୍ୱାସ୍ଥ୍ୟ ସଂପର୍କିତ ଆଇନ୍ କାନୁନ୍ର ଅନୁପାଳନରେ ଅବହେଳା, ଆଇନ୍ ପ୍ରୟୋଗତାର ସଂକ୍ରମିତ ପରିସର, ବିଧି ନିର୍ବାହକ ବ୍ୟବସ୍ଥାର ମନ୍ଦୁର ଗତି ତଥା ସେକ୍ସାଟାରିତାର ଏକ ସାଧାରଣ ବାତାବରଣର ପରିଣାମ ସ୍ୱରୂପ ଏକ ବିଶାଳ ସଂଖ୍ୟକ ଶ୍ରମିକ ଗୋଷ୍ଠୀ (ଉତ୍ତମ ସଂଗଠିତ ଏବଂ ଅଣ-ସଂଗଠିତ) ଗୁରୁତର ବୃତ୍ତି ଜନିତ ବିପଦ ଓ

ସଂକଟର ସମ୍ମୁଖୀନ ହେଉଛନ୍ତି । କେତେକ ବିକାଶଶୀଳ ଦେଶ (ଭାରତ ସମେତ)ର ଉପକୂଳଗୁଡ଼ିକରେ ବିଷାକ୍ତ ଆବର୍ଜନାମାନ ସୁପାକୃତ ହେବା ସହିତ ଜାହାଜଗୁଡ଼ିକ ମଧ୍ୟ ଧୂସ ପାଇବାର ଅବୀରଣ ଘଟଣାକ୍ରମ ପରିଲକ୍ଷିତ ହୋଇଚାଲିଛି, ଏବଂ ଏହା ଫଳରେ ପରିବେଶ ଅବକ୍ଷୟ ହେଉଛି, ତଥା ଅଧିକରୁ ଅଧିକ ଶ୍ରମିକମାନେ ସାଂଘାତିକ ବୃତ୍ତିଜନିତ ବେମାରିର ଶୀକାର ହୋଇ ଚାଲିଛନ୍ତି ।

ବୃତ୍ତିଗତ ନିରାପତ୍ତା ଏବଂ ସାମ୍ବ୍ୟ ପାଇଁ ଅଧିକ ଉପଯୁକ୍ତ ହେଉଥିବା ନିୟମ ପ୍ରଣୟନ କ୍ଷେତ୍ରରେ ଶିଳ୍ପ ଓ ଖଣି ଦୁର୍ଘଟଣା ବିଷୟରେ ନିର୍ଭୁଲ୍, ସଠିକ୍ ଏବଂ ସଦ୍ୟାକୃତ ତଥ୍ୟାବଳୀର ଅଭାବ ଏକ ବଡ଼ ସମସ୍ୟା ଭାବେ ଦେଖାଦେଇଛି । ଏହା ସତ୍ତ୍ୱେ ୫୦ ରୁ ୧୦ ବର୍ଷ ପୂର୍ବର ତଥ୍ୟାବଳୀ (୧୯୯୩-୯୪) ଯାହାକି ଉପଲବ୍ଧ ରେକର୍ଡ଼ରୁ ମିଳିଥାଏ, ତାହା ମଧ୍ୟ ଗଭୀର ଉଦ୍‌ବେଗ ସୃଷ୍ଟି କରିଥାଏ । କେବଳ ଖଣିଶିଳ୍ପ କ୍ଷେତ୍ରରେ ଘଟିଥିବା ଦୁର୍ଘଟଣାର ଦୃଷ୍ଟାନ୍ତରୁ ସମସ୍ୟାର ମର୍ମକୁହତା ସହଜେ ଅନୁମେୟ ହୋଇପାରିବ; ଏପର୍ଯ୍ୟନ୍ତ ୨୧,୨୩୧ଟି ମାରାତ୍ମକ ଦୁର୍ଘଟଣା ଘଟିଛି, ଏବଂ ତାହା ଫଳରେ ୨୭,୧୬୫ଟି ମୂଲ୍ୟବାନ ମାନବ ଜୀବନ ନଷ୍ଟ ହୋଇଛି, ଏବଂ ଏହାକୁ ନେଇ ଏପର୍ଯ୍ୟନ୍ତ ୪୫ଟି ଅତ୍ୟାଚାର୍ୟ ଅନୁସନ୍ଧାନ ଗଠିତ ହୋଇସାରିଛି । କାରଖାନା କ୍ଷେତ୍ରରେ ପ୍ରତିବର୍ଷ ସାତ ଶହଟି ମାରାତ୍ମକ ଦୁର୍ଘଟଣା ଏବଂ ୬୧,୦୦୦ ସାଧାରଣ ଦୁର୍ଘଟଣା ଘଟିଥାଏ । ଏହାଫଳରେ ଯେତେ ଲୋକ ମୃତ୍ୟୁବରଣ କରିଥାଆନ୍ତି, ସେହି ସଂଖ୍ୟା ବିଭିନ୍ନ ପ୍ରକାର ଦୁର୍ଘଟଣା ଭିତରେ ସର୍ବାଧିକ । ବିଦେଶରୁ ଆମଦାନୀ କରାଯାଉଥିବା ପ୍ରଯୁକ୍ତିକୌଶଳ ପରିପ୍ରେକ୍ଷାରେ ଏହା ଅତ୍ୟନ୍ତ ଜରୁରୀ ଯେ, ସେହିସବୁ ପ୍ରଯୁକ୍ତିକୌଶଳରେ ଯେଉଁସବୁ ବୃତ୍ତିଗତ ଆଶଙ୍କା ଓ ବିପଦ ନିହିତ ଥାଏ ସେଗୁଡ଼ିକ ସଂବନ୍ଧରେ ସୂଚନା ଜାଣିବା ଓ ଜଣେଇବା ପାଇଁ ସଂପୂର୍ଣ୍ଣ ଉନ୍ମୁକ୍ତତା ଏବଂ ସଚ୍ଚତା ବଜାୟ ରହିବ ।

ଏ କ୍ଷେତ୍ରରେ ସବୁଠାରୁ କୁଖ୍ୟାତ ଦୃଷ୍ଟାନ୍ତ ହେଲା ଭୋପାଲରେ ୨ ଡିସେମ୍ବର ୧୯୮୪ରେ ଘଟିଥିବା ଯୁନିଅନ୍ କାର୍ବାଇଡ୍ କର୍ପୋରେସନ୍ ଅଫ୍ ଇଣ୍ଡିଆର କାରଖାନାରୁ ନିର୍ଗତ ବିଷାକ୍ତ ଗ୍ୟାସ୍ ଦୁର୍ଘଟଣା, ଯେଉଁଥିରେ ୨୫୦୦ରୁ ଅଧିକ ବ୍ୟକ୍ତି ତତ୍କ୍ଷଣାତ୍ ମୃତ୍ୟୁବରଣ କରିବା ସହିତ ତାଠାରୁ ବହୁସଂଖ୍ୟକ ଲୋକ ଆହତ, ବିକଳାଙ୍ଗ ଏବଂ ବିକୃତ ହୋଇପଡ଼ିଥିଲେ ।

ଭୋପାଲ ଗ୍ୟାସ୍ ବିଭୀଷିକା ଆମ ସାମନାରେ ଏକ ଦୁଖଦ ସତ୍ୟକୁ ଚୋଳି ଧରିଥିଲା- ବିଜ୍ଞାନ ଓ ପ୍ରଯୁକ୍ତିବଦ୍ୟାରେ ଯେତେ ଯାହା ଅଗ୍ରଗତି ଘଟିଥାଉନା କାହିଁକି, ତାହା ସହିତ ତାଳଦେଇ ମାନବ ଜୀବନର ଗୁରୁତ୍ୱକୁ ଉପଲବ୍ଧି କରିପାରୁଥିବା ଏକ ମାନବୀୟ, ଅନୁକମ୍ପାଶୀଳ ଓ ସଂବେଦନାପୂର୍ଣ୍ଣ ଦୃଷ୍ଟିଭଙ୍ଗୀ ଗଢ଼ି ଉଠିପାରିନି; ପୁଣି ଶ୍ରମିକମାନେ ଯେ ମଣିଷ ଓ ସେହିହେତୁ ସେମାନଙ୍କର ମଧ୍ୟ ମର୍ଯ୍ୟାଦା, ଗାରିମା ଏବଂ ମୂଲ୍ୟ ରହିଛି, ସେ ପ୍ରକାର ଚେତନା ମଧ୍ୟ ଉନ୍ନେଷ୍ଟ ଲାଭ କରିପାରିନି । ଏହି ଘଟଣାରେ ପରିଲକ୍ଷିତ ହୋଇଥିଲା ଯେ, ସମଗ୍ର ଉତ୍ପାଦନ ପ୍ରକ୍ରିୟାରେ ନିହିତ ଥିବା ବିପଦଗୁଡ଼ିକୁ କିଭଳି ମିଳିତ ଭାବେ ଚାଲି ହେବ, ସେ ବିଷୟରେ କିମ୍ବା ସମ୍ଭାବ୍ୟ ଦୁର୍ଘଟଣା ଉପରେ କୌଣସି ଅଗ୍ରୀମ ସୂଚନାର ଅବତାରଣା କରାଯାଇନଥିଲା ଏବଂ ଶ୍ରମିକମାନଙ୍କୁ ଆସନ୍ନ ବିଭୀଷିକା ସଂବନ୍ଧରେ ଅନ୍ଧକାରରେ ରଖାଯାଇଥିଲା । ମୋଟ ଉପରେ କହିଲେ, ଉକ୍ତ ଦୁର୍ଘଟଣା ନିମ୍ନୋକ୍ତ ତଥ୍ୟାବଳୀର ଏକ କରୁଣା ଚିତ୍ରପଣା ଥିଲା-

- ଯେଉଁମାନଙ୍କ ଦଖଲ ଅଧୀନରେ ରହି କାରଖାନାପରିଚାଳିତ ହେଉଥିଲା, ସେମାନଙ୍କର ମନୋଭାବ ଓ ଦୃଷ୍ଟିଭଙ୍ଗୀ,
- ତଦାରଖକାରୀ ଏବଂ ପରିଚାଳକମାନଙ୍କ ପକ୍ଷେ ସଜାଗତା ଏବଂ ହୁସିଆରିର ଅଭାବ,
- ଭୋପାଲ ସହରର ଏକ ଘନ ଜନବସତି ଅଞ୍ଚଳରେ କାରଖାନା ପ୍ରତିଷ୍ଠା ପାଇଁ ସ୍ଥାନ ମଞ୍ଜୁରି କରିଥିବା କ୍ଷମତାପ୍ରା କର୍ତ୍ତୃପକ୍ଷଙ୍କ ପକ୍ଷେ ବିଚାରଶୀଳତାର ଭ୍ରମ ।

ଧୂଳି, ଧୂଆଁ ଏବଂ ଅନ୍ୟାନ୍ୟ ବିପଜ୍ଜନକ ରାସାୟନିକ ବସ୍ତୁ ସହିତ ଦୀର୍ଘ ସଂସ୍ପର୍ଶରେ ଆସିବା ଫଳରେ ଚି.ବି. ଏବଂ ଆଜମା ସମେତ ଅନେକ ବୃତ୍ତିଗତ ଏବଂ ଶ୍ୱାସ-ସମ୍ପର୍କୀତ ରୋଗ ସୃଷ୍ଟି କରିଥାଏ । ନିୟମିତ, ଠିକା-ଭିତ୍ତିକ, ସାମୟିକ, ଅସ୍ୱାସ୍ଥ୍ୟ, ବା ଅଂଶକାଳିକ ଶ୍ରମିକଙ୍କ ସମେତ ସମସ୍ତ ପ୍ରକାର ଶ୍ରମିକ, ଯେ କେହି ଉକ୍ତ ରୋଗଗୁଡ଼ିକ ଦ୍ୱାରା ଆକ୍ରାନ୍ତ ହେବେ, ସେମାନଙ୍କ ପ୍ରତି ଯତ୍ନ ପ୍ରଦର୍ଶନ କରିବାର ଆବଶ୍ୟକତା ଅଛି ତଥା ସେମାନଙ୍କୁ ଅନୁକମ୍ପା ଓ ସଂବେଦନା ସହିତ ଚିକିତ୍ସା କରିବାର ମଧ୍ୟ ପ୍ରୟୋଜନ ରହିଛି ।

ସାମାଜିକ ସୁରକ୍ଷାର ଦୁଇଟି ଅଂଶ ଯଥା ସାମାଜିକ ନିରାପତ୍ତା କ୍ଷିମ୍ପମୁହର କାର୍ଯ୍ୟକାରୀତା ଏବଂ ବୃତ୍ତିଗତ ସ୍ୱାସ୍ଥ୍ୟ ଓ ନିରାପତ୍ତାର ଦୃଶ୍ୟପଦ ଉତ୍ସାହପ୍ରଦ ନୁହେଁ; ଏଥିରୁ ମୁକୁଳିବାର ଉପାୟ କ'ଣ? ଭାରତରେ ସାମାଜିକ ସୁରକ୍ଷାର ପରିସର, ଗତି ଏବଂ ଅଗ୍ରଗତିର ବିକାଶ ସାଥୀରେ କେତେକ ସୁପାରିଶ ଦେବା ପୂର୍ବରୁ ଏଠାରେ ଗୋଟିଏ ଦେଶ, ଜର୍ମାନୀରେ ସାମାଜିକ ସୁରକ୍ଷା କ୍ଷିମ୍ପଗୁଡ଼ିକର ସଫଳ କାର୍ଯ୍ୟକାରୀତାର ପରୀକ୍ଷା ବିଷୟରେ ସୂଚନା ଦେବା ସମାଚାନ ମନେହୁଏ ।

ଜର୍ମାନୀରେ ସାମାଜିକ ସୁରକ୍ଷା ଯେଉଁଭଳି କାର୍ଯ୍ୟକାରୀ ହେଉଛି, ତାହା ପୃଥିବୀର ଫଳପ୍ରଦ ଓ ସୁଦକ୍ଷ ବ୍ୟବସ୍ଥାଗୁଡ଼ିକ ଭିତରୁ ଅନ୍ୟତମ । ଜର୍ମାନୀରେ ଥିବା ସାମାଜିକ ସୁରକ୍ଷା ସରକାରଙ୍କ କୃତି ନୁହେଁ, ବରଂ ରାଜନୈତିକ ଦଳ, ଗ୍ରେଉ୍ ମ୍ୟୁନିଅନ୍, ନିୟୋଜକମାନଙ୍କ ସଂଗଠନ ଏବଂ ଅନ୍ୟ ସଂଗଠନ (ଏନ୍.ଜି.ଓ.) ସମୂହଙ୍କ ସମ୍ମିଳିତ, ବଳିଷ୍ଠ ପ୍ରୟାସର ଫଳଶ୍ରୁତି । ଏହା ହଠାତ୍ ନାଟକୀୟ ଭାବେ ଆବିର୍ଭୂତ ହୋଇନି, ବରଂ ମୂଳତଃ ବର୍ଷବର୍ଷ ଧରି ଲଗାତାର ପୁରୁଷ ଓ ମହିଳାମାନଙ୍କର ଯୌଥ ସଂଗ୍ରାମର ପରିଣାମ । ଜର୍ମାନୀରେ ସାମାଜିକ ସୁରକ୍ଷା ବ୍ୟକ୍ତିର ସୁରକ୍ଷା ଏବଂ ବ୍ୟକ୍ତିଗତ ସାଧାନତାର ମୌଳିକ ନୀତି ଉପରେ ଗଢ଼ିଉଠିଛି । ସେଠାରେ ଲକ୍ଷଲକ୍ଷ ଲୋକ ସାମାଜିକ ସୁରକ୍ଷା ବ୍ୟବସ୍ଥା ଉପରେ ପୁରାପୁରି ନିର୍ଭରଶୀଳ, ଏବଂ ସେମାନଙ୍କ ଭିତରୁ ଅନେକ ଲୋକ ସାମାଜିକ ସୁରକ୍ଷା ବିନା ବଂଚି ପାରିବେ ନାହିଁ । ଜର୍ମାନୀରେ ଜି.ଡି.ପି.ର ଶତକଡ଼ା ୩୦/୩୨ ଭାଗ ଭଳି ଏକ ବିଶାଳ ଅଂଶ ସାମାଜିକ ସୁରକ୍ଷା ଦିଗରେ ବ୍ୟୟ ହୋଇଥାଏ । ଜର୍ମାନୀରେ ଥିବା ସାମାଜିକ ସୁରକ୍ଷା ଦୁଇ ଧରଣର, ଟିକସ ଭିତ୍ତିକ କ୍ଷିମ୍ପମୁହ ଏବଂ ସାମାଜିକ ବୀମା କ୍ଷିମ୍ପ ସମୂହ । ଜର୍ମାନୀ(ଏକତ୍ରୀକରଣ ପରେ) ଜନସଂଖ୍ୟାର ଶତକଡ଼ା ୯୦ଭାଗ, ଅର୍ଥାତ୍ ପ୍ରାୟ ୭କୋଟି ଲୋକ ବର୍ତ୍ତମାନ ବିଧିବଦ୍ଧ ସାମାଜିକ ବୀମା ଯୋଜନାସମୂହ ଭିତରେ ଅନ୍ତର୍ଭୁକ୍ତ । ବାକୀ ଲୋକେ ନିମ୍ନୋକ୍ତ ଚାରି ଧରଣର ବ୍ୟବସ୍ଥା ଉପରେ ନିର୍ଭର କରିଥାନ୍ତି -

- ପେନସନ୍ ବୀମା
- ଅସୁସ୍ଥତା/ ସ୍ୱାସ୍ଥ୍ୟ ବୀମା
- ଦୁର୍ଘଟଣା ବୀମା
- ବେକାରୀ ବୀମା

ଜର୍ମାନୀର ସାମାଜିକ ବୀମା ବ୍ୟବସ୍ଥା ଜମାଦାତାଙ୍କର ହାର ସହିତ ସଂପର୍କିତ ଏବଂ ସମସ୍ତ ଅର୍ଥରାଶି ନିୟୋଜକ ଏବଂ କର୍ମଚାରୀଙ୍କ ସୂତ୍ରରୁ ସଂଗୃହୀତ ହୋଇଥାଏ । ନିୟୋଜକଙ୍କ ଠାରୁ ଶତକଡ଼ା ୧୭.୫ ହାରରେ ଜମାଦାତା ଏବଂ କର୍ମଚାରୀଙ୍କ ଠାରୁ ଶତକଡ଼ା ୧୭.୫ ହାରରେ ଜମାଦାତା ମିଳିଥାଏ । ସରକାରଙ୍କ ସୂତ୍ରରୁ କୌଣସି ଅର୍ଥରାଶି ମିଳିନଥାଏ । ସାମାଜିକ ବୀମା ଶ୍ରମିକମାନଙ୍କୁ ବିଭିନ୍ନ ସମ୍ଭାବ୍ୟ ସମସ୍ୟା ଓ ବିପଦ କବଳରୁ ସୁରକ୍ଷା ଦେଇଥାଏ । ଆର୍ଥିକ ଅବଦାନ ସହିତ ସମ୍ଭାବ୍ୟ ବିପଦ ଭିତରେ ସନ୍ତୁଳନ ବଜାୟ ରକ୍ଷା କରି ଏହା ଏକ ସନ୍ତୁଳନକାମୀ ବ୍ୟବସ୍ଥା ଭାବେ କାର୍ଯ୍ୟ କରିଥାଏ ।

ଜର୍ମାନୀର ଉକ୍ତ ପରୀକ୍ଷାରୁ ତିନୋଟି ଗୁରୁତ୍ୱପୂର୍ଣ୍ଣ ଶିକ୍ଷା ମିଳିଥାଏ । ପ୍ରଥମତଃ, ସଂପୂର୍ଣ୍ଣ, ନିଜ ପସନ୍ଦ ମୁତାବକ ତଥା ଉତ୍ପାଦନଶୀଳ କର୍ମନିଯୁକ୍ତ ହେଉଛି ଯେ କୌଣସି ସାମାଜିକ ସୁରକ୍ଷା କ୍ଷିମ୍ପର ସଫଳତାର ଚାବିକାଠି । ଯଦି ବେକାରୀ ବେଶି ବଢ଼ିଯାଏ (ଯୋହାଳି ଏବେ ନିକଟରେ ଦେଖାଯାଇଛି), ତେବେ ଜମାଦାତାଙ୍କର ପରିମାଣ କମିଯିବ ଏବଂ ପୁଣି ସେହି ସମୟରେ ଯଦି ଟିକସ ହାରରେ ବୃଦ୍ଧି ଘଟେ ତେବେ ଲୋକମାନଙ୍କ କଷ୍ଟ ଆହୁରି ବଢ଼ିଯିବ (କାରଣ ନିୟୋଜିତ ଲୋକମାନଙ୍କୁ ଅତିରିକ୍ତ ଟିକସ ବୋଧ ବହନ କରିବାକୁ ପଡ଼ିବ) । ପୁଣି ଏହା ଫଳରେ ସଂଘାୟ ଓ ପ୍ରାଦେଶିକ ସ୍ତରରେ ସାମାଜିକ ବ୍ୟୟ (ସ୍ୱାସ୍ଥ୍ୟ ଓ ଶିକ୍ଷା) ଉପରେ ବଜେଟ୍ କାଟ ପାଇଁ ପଦକ୍ଷେପ ମଧ୍ୟ ନିଆଯାଇପାରେ ।

ଦ୍ୱିତୀୟ ଶିକ୍ଷା ହେଲା, ଜି.ଡି.ପି.ର ଅଭିବୃଦ୍ଧି ହାରରେ ବୃଦ୍ଧି ଘଟିବା ସହିତ ଯଦି ସାମାଜିକ ସୁରକ୍ଷା ଦିଗରେ ବ୍ୟୟ ହ୍ରାସପାଏ, ତେବେ ସ୍ୱାସ୍ଥ୍ୟ, ଶିକ୍ଷା, ନିରାପତ୍ତା ଇତ୍ୟାଦି କ୍ଷେତ୍ରରେ ସାମାଜିକ ବ୍ୟୟ ପାଇଁ କୌଣସି ବଳକା ଅର୍ଥରାଶି ଉପଲବ୍ଧ ହେବନାହିଁ ।

ତୃତୀୟ ଶିକ୍ଷା ହେଲା, ଏକ ଗତିଶୀଳ ଏବଂ ଉଜ୍ଜଳ ଅର୍ଥନୀତି ସହିତ ଏକ ଚଳଚଞ୍ଚଳ ଓ ସମତାଭିମୁଖୀ ଶ୍ରମ ବଜାରର ସହାବସ୍ଥାନ । ସମତାଭିମୁଖୀ ଶ୍ରମ ବଜାରର ଅର୍ଥ ହେଲା, ଗୋଟିଏ ପଟରେ ବେଶ୍ ସୁଦକ୍ଷ, ଉଦ୍‌ବୁଧ ଏବଂ ବିକଶିତ

ମାନବସମ୍ବଳର ସୁଲଭତା, ଯାହାକି ଉତ୍ପାଦନଶୀଳତା ପାଇଁ ସହାୟକ, ଏବଂ ଅନ୍ୟପଟରେ ଶ୍ରମିକମାନଙ୍କର ସ୍ୱାସ୍ଥ୍ୟ, ନିରାପତ୍ତା ଏବଂ କଲ୍ୟାଣର ବିକାଶ ଓ ସୁରକ୍ଷା ପାଇଁ ଅର୍ଥବ୍ୟୟ କରିବା ଦିଗରେ ରାଷ୍ଟ୍ରର ଉତ୍ସୁକତା ।

ଜର୍ମାନୀରେ ସାମାଜିକ ସୁରକ୍ଷା ଯୋଜନା କ୍ଷେତ୍ରରେ ଉପରୋକ୍ତ ତିନୋଟି ଧରଣର ସଫଳତା ଦେଖାଯିବା ସତ୍ତ୍ୱେ ସେଠାରେ ବିଭିନ୍ନ ସମସ୍ୟା ଓ ଚାଲେଞ୍ଜ ମଧ୍ୟ ରହିଛି । ପ୍ରଥମ ଚାଲେଞ୍ଜ ଆସିଥାଏ ଜନସଂଖ୍ୟାରେ ଦ୍ରୁତ ପରିବର୍ତ୍ତନରୁ । ୨୦୩୦ ସୁଦ୍ଧା ଜର୍ମାନୀର ମୋଟ ଜନସଂଖ୍ୟାର ଶତକଡ଼ା ୩୦ ଭାଗ ବ୍ୟକ୍ତିଙ୍କର ବୟସ ୬୦ରୁ ଉର୍ଦ୍ଧ୍ୱ ହୋଇଥିବ । ଅର୍ଥିକ କ୍ଷେତ୍ରରେ ସକ୍ରୀୟ ଥିବା ଶ୍ରମିକଙ୍କ ସଂଖ୍ୟା ତୁଳନାରେ ପେନସନ୍ଧାରୀଙ୍କ ସଂଖ୍ୟା ବଢ଼ିଯାଇଥିବ । ବାର୍ଦ୍ଧକ୍ୟ ସହିତ ଅନେକ ଗୁଡ଼ିଏ ସମସ୍ୟା ଜୁଟିଯାଏ, ଯଥା ଶାରୀରିକ ଶକ୍ତି, ମାନସିକ କ୍ଷମତା ଓ ସ୍ୱାସ୍ଥବିକ କ୍ରୀୟାଶୀଳତାର ହ୍ରାସ ସହିତ ସୁରକ୍ଷାଶକ୍ତିର ହ୍ରାସ ଘଟିଥାଏ ତଥା ଅସୁସ୍ଥତା କାରଣରୁ ସେହି ସମସ୍ୟାଗୁଡ଼ିକ ଅଧିକ ଜଟିଳ ଆକାର ଧାରଣ କରିଥାଏ ।

ଦ୍ୱିତୀୟ ଚାଲେଞ୍ଜ ଆସିଥାଏ ସମାଜର ସାଂଗଠନିକ ଜଞ୍ଜାରେ ପରିବର୍ତ୍ତନ ସୂତ୍ରରୁ । ଏହିସବୁ ପରିବର୍ତ୍ତନ ଫଳରେ କେତେକ ବୈଶିଷ୍ଟ୍ୟ ପରିଲକ୍ଷିତ ହୋଇଥାଏ, ଯଥା ପାରମ୍ପରିକ ପାରିବାରିକ ବ୍ୟବସ୍ଥା ଭୁଷ୍ଟି ପଡ଼େ, ପୁରୁଷ ଓ ମହିଳାଙ୍କ ଭିତରେ ପ୍ରଚଳିତ ସଂପର୍କରେ ପରିବର୍ତ୍ତନ, ବିବାହବିଚ୍ଛେଦର ହାରବୃଦ୍ଧି, ଉଗ୍ର ବ୍ୟକ୍ତିତ୍ୱବୋଧର ମାତ୍ରାବୃଦ୍ଧି, ସାମା ଓ ସ୍ତ୍ରୀ ଭିତରେ ଭୂମିକା ବିଭାଜନ (ମହିଳାମାନେ ଘରେ ରହି ଶିଶୁମାନଙ୍କର ଯତ୍ନ କରିବା ଏବଂ ପୁରୁଷମାନେ କାମ ପାଇଁ ବାହାରକୁ ଯିବା)ରେ ପରିବର୍ତ୍ତନ, ତଥା ପରିବାରର ମୁଖ୍ୟ ଭାବେ ପାରମ୍ପରିକ ଶ୍ରମିକ ବା ବେତନଭୋଗୀ କର୍ମଚାରୀମାନଙ୍କର ଭୂମିକାରେ ପରିବର୍ତ୍ତନ ଇତ୍ୟାଦି । ଏଭଳି ଅନେକ ପରିବର୍ତ୍ତନ ଅପରିହାର୍ଯ୍ୟ ହୋଇଥିଲେ ହେଁ ସାଗତଯୋଗ୍ୟ ନୁହେଁ, କାରଣ ଏସବୁ ଫଳରେ ପରିବାର ଓ ସମାଜର ବିଭାଜନ ଓ ବିଚଳନ ଘଟିଥାଏ । ଏହାର ଏକ ଦୃଷ୍ଟାନ୍ତ ହେଲା, ଯେଉଁଠିସୁଲେ ଲୋକେ ନିଜର ମନୋଭାବ ଓ ଚିନ୍ତାଧାରାରେ ଅତ୍ୟନ୍ତ ବ୍ୟକ୍ତିକୈନ୍ଦ୍ରିକ ଓ ଉଗ୍ର ହୋଇପଡ଼ନ୍ତି, ସେପରିସୁଲେ ସମୂହ ସ୍ୱାର୍ଥ (ଯାହାକି ସାମାଜିକ ସୁରକ୍ଷାର ଅନ୍ୟନାମ) ବାଧାଗ୍ରସ୍ତ ହୋଇପଡ଼େ ଅଥବା ଗୌଣ ସ୍ଥାନ ଅଧିକାର କରେ । ଏହାଫଳରେ ସମାଜ ଭାରସାମ୍ୟ ହରାଇବା ଅନିବାର୍ଯ୍ୟ । ଯେଉଁ ଉକ୍ତି ଉପରେ ଆଧାର କରି ସାମାଜିକ ସୁରକ୍ଷା ନୀତି ପୁରୁଷ ପୁରୁଷ ଧରି ତିଷ୍ଠି ରହିଆସିଛି, ତାହା ହେଲା, 'ପୃଥିବୀ ପୃଷ୍ଠରେ ଇଶ୍ୱରଙ୍କ ସନ୍ତାନ ଅବତରଣ କରିନାହିଁ ନିଜର ସ୍ୱାର୍ଥ ପାଇଁ, ବରଂ ଅନ୍ୟର ସ୍ୱାର୍ଥ ପାଇଁ ଅଥବା ଅନ୍ୟ ଭାଷାରେ କହିଲେ, ଆତ୍ମ-ତ୍ୟାଗ ଏବଂ ମହୋଦାରତା । ସେହି ନୀତି ଆସ୍ତେଆସ୍ତେ ବିସ୍ତୃତ ହୋଇପଡୁଛି ।

ତୃତୀୟ ଚାଲେଞ୍ଜ ହେଉଛି ମଣିଷକୃତ ବିପର୍ଯ୍ୟୟମାନ, ଯଥା ଯୁଦ୍ଧ, ବିଦେଶୀ ରାଷ୍ଟ୍ର ଦ୍ୱାରା ଆକ୍ରମଣ, ସହାସବାଦ ତଥା ପ୍ରାକୃତିକ ବିପର୍ଯ୍ୟୟସମୂହ ଦ୍ୱାରା ଘଟିତ ବ୍ୟାପକ ଧ୍ୱଂସବିଧ୍ୱଂସ (୨୦୦୨-୦୩ ରେ ଜର୍ମାନୀରେ ବ୍ୟାପକ ବନ୍ୟା ହେବା ଫଳରେ ଏହାର ଅର୍ଥନୀତି ବେଶ୍ କ୍ଷତିଗ୍ରସ୍ତ ହୋଇଥିଲା) । ପୁରୁଷ, ମହିଳା ଏବଂ ଶିଶୁଗଣ ଜୀବନ, ଅର୍ଜ୍ଠ, ସମ୍ପତ୍ତି ଓ ଶାନ୍ତି କ୍ଷେତ୍ରରେ ଅପୁରଣୀୟ କ୍ଷତି ସହିଥାନ୍ତ । ଶିଶୁଗଣ ପରବର୍ତ୍ତୀ ବଂଶଧର, କିନ୍ତୁ ସେମାନେ ଯୌବନ ଓ ସାବାଳକତ୍ୱ ହାସଲ କରିବା ପୂର୍ବରୁ ଦିଗହଜା ହୋଇ ମଉଳି ପଡ଼ନ୍ତି । ଯୁବଗୋଷ୍ଠୀଙ୍କୁ କାମ, ତାଲିମ୍ କି ଉଚ୍ଚଶିକ୍ଷା ମିଳେନାହିଁ ଏବଂ ଜୀବନର ଉତ୍କୃଷ୍ଟ ସୋପାନଶ୍ରେଣୀ ଚଢ଼ିବା ପାଇଁ ସେମାନଙ୍କର ସମ୍ପୂର୍ଣ୍ଣ ଅକାଳରେ ମଉଳିଯାଏ ।

ଉପରୋକ୍ତ ଚାଲେଞ୍ଜଗୁଡ଼ିକ କେବଳ ଜର୍ମାନୀ ପାଇଁ ନୁହେଁ, ଭାରତ ପାଇଁ ମଧ୍ୟ ପ୍ରାସଙ୍ଗିକ, ଏବଂ ଏବିଷୟରେ ଗଭୀର ଆତ୍ମସମୀକ୍ଷା ଆବଶ୍ୟକ । ଯଦି ଦେଶର ସବୁ ଶ୍ରେଣୀର ଜନତା (ଉଭୟ ଚରୁଣ ଓ ପ୍ରବୀଣ) ଏ ବିଷୟରେ ଭାବିବେ, ଚିନ୍ତା କରିବେ, ଆତ୍ମ-ଶୀଳନ କରିବେ ତଥା ଚଳୁଚଳୁ କରି ବିଶ୍ଳେଷଣ କରିବେ, ତେବେ ସେମାନଙ୍କୁ କେତେକ ସଙ୍କ୍ରମଣ ସଂଖ୍ୟକ ଅଥଚ ଜରୁରୀ ପ୍ରସଙ୍ଗସମୂହର ସାମନା କରିବେ । ସେଗୁଡ଼ିକ ହେଲା-

ମାଗଣା, ବାଧ୍ୟତାମୂଳକ ଏବଂ ସାର୍ବଜନୀନ ମୌଳିକ ଶିକ୍ଷାର ବ୍ୟବସ୍ଥା କରିବା ହେଉଛି ଏକ ସାମ୍ପ୍ରଦାୟିକ ଲକ୍ଷ୍ୟ, ଯାହାକି କ୍ରମାଗତ ଭାବେ କ୍ଷମତାସାଧନ ହୋଇଥିବା ସମସ୍ତ ଜାତୀୟ ସରକାରଙ୍କ ନୀତି ଓ କର୍ମପଦ୍ଧାସମୂହ ଜରିଆରେ ବାରମ୍ବାର ଦୋହରା ତଥା ସମର୍ପିତ ହୋଇ ହୋଇଆସୁଛି । ଏହା ସତ୍ତ୍ୱେ ୬ରୁ ୧୪ବର୍ଷ ବୟସର ୧୦କୋଟିରୁ ଉର୍ଦ୍ଧ୍ୱ ସଂଖ୍ୟକ ପିଲା ଏବେ ବି ସ୍କୁଲଶିକ୍ଷାର ପରିସରଭୁକ୍ତ ହୋଇପାରି ନାହାନ୍ତି, ଯାହା ଫଳରେ ସବୁଠୁଁ ମୂଲ୍ୟବାନ ମାନବସମ୍ବଳର ବ୍ୟାପକ ଅପଚୟ ଘଟିଚାଲିଛି । ଏପ୍ରକାର ଅପଚୟକୁ ସହଜରେ ମଧ୍ୟ କଳନା କରାଯାଇପାରିବ ନାହିଁ ।

୧. ସାଧାରଣ ଓ ସାଭାବିକ ଭାବେ ଶିକ୍ଷାର ସୁଯୋଗ ହାସଲ କରିବା ପାଇଁ ଶିଶୁର ଯେଉଁ ମୌଳିକ ଅଧିକାର ରହିଛି, ସେଥିରୁ ଏକ ବ୍ୟାପକ ସଂଖ୍ୟକ ଶିଶୁ ଏବେ ବି ବଞ୍ଚିତ ରହିଛନ୍ତି; କାରଣ ସେମାନଙ୍କର ଇଚ୍ଛା ବିରୁଦ୍ଧରେ ସେମାନଙ୍କୁ ଶ୍ରମ କରିବାକୁ ଓ ବିଶେଷ କରି କଠିନ, ବିପଦସଂକୁଳ ଏବଂ ଶୋଷଣମୂଳକ ଶ୍ରମକ୍ଷେତ୍ରକୁ ଠେଲି ଦିଆଯାଉଛି ।
୨. ଶୈଶବର ଏରୁଣ୍ଡିତ ଡେଇଁ ସେମାନେ ଯେତେବେଳେ ସାବାଳକ ଅବସ୍ଥାରେ ପ୍ରବେଶ କରୁଛନ୍ତି, ସେତେବେଳକୁ ସେମାନେ ଏମିତି ଶକ୍ତିହୀନ ହୋଇପଡିଥାନ୍ତି ଯେ, ସେମାନେ ଜଣେ ଜଣେ ଦାୟିତ୍ୱସଂପନ୍ନ, ଉତ୍ତରଦାୟୀ ଏବଂ କାର୍ଯ୍ୟଦକ୍ଷ ସାବାଳକ ଶ୍ରମିକ ରୂପେ ବିବିଧ କାର୍ଯ୍ୟରେ ଅଂଶଗ୍ରହଣ ପୂର୍ବକ ଆର୍ଥିକ କାର୍ଯ୍ୟକ୍ରମକୁ ଆଗେଇନେବା ସେମାନଙ୍କ ପକ୍ଷେ ଅସମ୍ଭବ ହୋଇ ପଡିଥାଏ ।
୩. ଏହାଛଡା ସେମାନେ ହିଁ ନିରକ୍ଷର ସାବାଳକ ବାହିନୀର କଲେବର ବଢାଇଚାଲନ୍ତି । ଏହି ସାବାଳକ ବାହିନୀ କାମଚଳା ସାକ୍ଷରତାରୁ ବଞ୍ଚିତ ରହିବା ତଥା ସେହି କାରଣରୁ ସୂଚନା, ଯୋଗାଯୋଗ, ଜ୍ଞାନବିଜ୍ଞାନ ଏବଂ ଆଧୁନିକତାର ଜଗତରୁ ବିଚ୍ଛିନ୍ନ ରହିବା ଫଳରେ ସେମାନେ ଭାବୀ ଇତିହାସରେ କି ସ୍ଥାନ ଗ୍ରହଣ କରିବେ, ତାହା ହିଁ ଏକ ଆଶଙ୍କାର କାରଣ ।
୪. ଦକ୍ଷତା ନିର୍ମାଣ ଓ ଏହାର ଉନ୍ନତୀକରଣ ଉଦ୍ଦେଶ୍ୟରେ ଦକ୍ଷତା ହାସଲ ପାଇଁ ପ୍ରଶିକ୍ଷଣ ହେଉଛି ଉତ୍ପାଦନଶାଳତାର ଅଭିବୃଦ୍ଧି ଦିଗରେ ପରିଚାଳିତ ଅଭିଯାନର ଏକ ଅଙ୍ଗବିଶେଷ । ସୁସ୍ଥାୟୀ ଓ ଦୀର୍ଘମିଆଦି କର୍ମନିଯୁକ୍ତି ସୃଷ୍ଟି ପାଇଁ ବିଭିନ୍ନ ପନ୍ଥା ବାହାର କରିବା ଦିଗରେ ଯୋଜନାବଦ୍ଧ ପ୍ରୟାସ ଚଳାଇ ରଖିବା ସହିତ ଏପ୍ରକାର ପ୍ରଶିକ୍ଷଣ କାର୍ଯ୍ୟକ୍ରମକୁ ବଜାୟ ରଖିବା ଜରୁରୀ । ବର୍ତ୍ତମାନ ଦେଶରେ ୪୦କୋଟିରୁ ଉର୍ଦ୍ଧ୍ୱ ଶ୍ରମିକ ଥିବା ବେଳେ ସେମାନଙ୍କ ଭିତରୁ ଏକ ସାମିତ ସଂଖ୍ୟକ, ଅର୍ଥାତ୍ ମାତ୍ର ୧୦ଲକ୍ଷ (ଶତକଡା ୦.୨୫ ଭାଗ) ଶ୍ରମିକମାନଙ୍କ ପାଇଁ ବିଭିନ୍ନ ସଂସ୍ଥା ଜରିଆରେ ବୈଷୟିକ ତାଲିମ୍ବ ବ୍ୟବସ୍ଥା ଅଛି; ସେହି ସଂସ୍ଥାଗୁଡିକ ହେଲା, ୪୦୦ରୁ ଅଧିକ ଆଇ.ଟି.ଆଇ., ପ୍ରାୟ ୧୨୦୦ ପଲିଟେକ୍ନିକ୍, କେବଳ ମହିଳାମାନଙ୍କ ପାଇଁ ଉଦ୍ଦିଷ୍ଟ ଥିବା ୧ଟି ଜାତୀୟ ଏବଂ ୧୦ଟି ଆଞ୍ଚଳିକ ବୈଷୟିକ ତାଲିମ୍ ପ୍ରତିଷ୍ଠାନ ଓ ଅଳ୍ପ କେତୋଟି ଇଞ୍ଜିନିଅରିଂ ସ୍କୁଲ୍ ଏବଂ କଲେଜ୍ ।
୫. ଜନସଂଖ୍ୟା ବୃଦ୍ଧିର ହାର ତୁଳନାରେ ଶ୍ରମଶକ୍ତି ବୃଦ୍ଧିର ହାର ଅଧିକ । କ୍ରମବର୍ଦ୍ଧିଷ୍ଣୁ ସଂଖ୍ୟାରେ ଅକୁଶଳୀ ବା ଅତିବେଶୀ ଅର୍ଦ୍ଧକୁଶଳୀ ଲୋକ ଶ୍ରମବଜାରରେ ପ୍ରବେଶ କରିବାରେ ଲାଗିଛନ୍ତି; ସେମାନଙ୍କ ପାଖରେ ଆବଶ୍ୟକୀୟ କର୍ମକୁଶଳତା ନଥିବାରୁ ସେମାନେ ନିରାଶ ହେବା ସାଭାବିକ; ସେହି କାରଣରୁ ସେମାନଙ୍କର ଅନ୍ତିମ ପରିଣତି ହେଉଛି ଅସଂଗଠିତ କ୍ଷେତ୍ରରେ ଯେ କୌଣସି ପ୍ରକାର ଅଣକୁଶଳୀ ଧନ୍ଦାରେ ନିୟୋଜିତ ହୋଇରହିବା, ଯଦିଓ ସେପ୍ରକାର ଧନ୍ଦାରୁ ସଙ୍କ୍ରମଣ ମିଳିଥାଏ ତଥା ତାହା ଅତ୍ୟନ୍ତ ଅସୁରକ୍ଷିତ ହୋଇଥାଏ ।
୬. ନିଜ ନିଜର ଜନ୍ମସ୍ଥାନରେ ସ୍ଥିର ଏବଂ ସ୍ଥାୟୀ ନିଯୁକ୍ତିର ସୁଯୋଗର ଅଭାବ କାରଣରୁ ଦେଶଭିତରେ ଏବଂ ଦରିଆପାରୀ ପଳାନ୍ତର ସମସ୍ୟା ବଢିଚାଲିଛି । ଭାରତର ୩୦କୋଟିରୁ ଉର୍ଦ୍ଧ୍ୱ ଲୋକେ ସଦାସର୍ବଦା ଗୋଜି ଚାଲିଛନ୍ତି କିପରି ସେମାନଙ୍କୁ ଏଭଳି ନିଯୁକ୍ତି ମିଳିବ ଯାହାକି ଅଧିକ ଭଲ ଓ ଅଧିକ ଉତ୍ପାଦକ ହୋଇଥିବା ସହିତ ତାଙ୍କୁ ଅଧିକ ସୁନ୍ଦର ଜୀବିକା ଏବଂ ଜୀବନ ନିର୍ବାହ ପାଇଁ ଉଚ୍ଚତର ମାନଦଣ୍ଡ ଦେଇପାରୁଥିବ । ଏମିତି ଦେଖିବାକୁ ଗଲେ ଦେଶାନ୍ତର କରିବା କୌଣସି ମତେ ଆପତ୍ତିଜନକ ନୁହେଁ, କିନ୍ତୁ ଏକଥା ମଧ୍ୟ ସତ, ଦେଶାନ୍ତର ସହିତ କେତେକ ସମସ୍ୟା ଜଡିତ ହୋଇପଡିଛି, ଯଥା ଘର ଓ ପରିବାରର ଜୀବନ ବିକ୍ଷିପ୍ତ ହୋଇପଡିବା, ଯେଉଁ ଅଞ୍ଚଳକୁ ଶ୍ରମିକମାନେ ଦେଶାନ୍ତର କରିଥାନ୍ତି, ସେଠିକାର ସରକାର ଦେଶାନ୍ତରୀ ଶ୍ରମିକମାନଙ୍କ ସ୍ୱାସ୍ଥ୍ୟ, ନିରାପତ୍ତା ଓ କଲ୍ୟାଣ ପ୍ରତି ନିଜର ଦାୟିତ୍ୱକୁ ଅସାକାର କରିବା, ପିଲାମାନେ ଶିକ୍ଷାର ସୁଯୋଗରୁ ବଞ୍ଚିତ ହେବା, ସାମାଜିକ ସୁରକ୍ଷାର ସଂପୂର୍ଣ୍ଣ ଅଭାବ ତଥା କାର୍ଯ୍ୟସ୍ଥଳୀ ଓ ବାସସ୍ଥଳୀରେ ଶୋଷଣାତ୍ମକ ପରିବେଶ; ସେମାନଙ୍କ ସ୍ଥିତି ବେଠି ଶ୍ରମିକ ବା ବନ୍ଧକ ଶ୍ରମିକଙ୍କ ସମତୁଲ୍ୟ କହିଲେ ଅତ୍ୟୁକ୍ତି ହେବନାହିଁ; ଜଣେ ମଣିଷର ଯେଉଁସବୁ ଅବିଚ୍ଛେଦ୍ୟ ମାନବିକ ଅଧିକାର ଥାଏ, ସେଥିରୁ ଦେଶାନ୍ତରୀ ଶ୍ରମିକମାନେ ବଞ୍ଚିତ ଥାଆନ୍ତି ଏବଂ ତାହା ହିଁ ଘୋର ଚିନ୍ତା ଓ ଉଦ୍‌ବେଗର କାରଣ ହୋଇପଡିଛି ।
୭. ଏକଥା ସତ, ବିଗତ ବର୍ଷଗୁଡିକ ଭିତରେ ଶ୍ରମଶକ୍ତିରେ ମହିଳାମାନଙ୍କର ଭାଗିଦାରିତା ବୃଦ୍ଧିପାଇଛି, କିନ୍ତୁ ଏହା

ପୁରୁଷମାନଙ୍କ ତୁଳନାରେ ଏବେ ବି କମ୍ ରହିଛି । ପାହାଡ଼ିଆ, ଆଦିବାସୀ ଅଧିକାଂଶ ତଥା ମରୁଭୂମି ଅଞ୍ଚଳ ସହିତ ଦୂରଦୂରାନ୍ତ, ଆଭ୍ୟନ୍ତରୀଣ ଏବଂ ଦୁର୍ଗମ ଅଞ୍ଚଳରେ ମହିଳାମାନଙ୍କର ଭାଗିଦାରିତା ପୂର୍ବ ଭଳି କମ୍ ରହିଆସିଛି । ଯେଉଁସବୁ ଶ୍ରମ ସଙ୍କଳ୍ପ-କୃଷକତା ସହ ସମ୍ପାଦିତ ହୋଇଥାଏ, ଯେଉଁସବୁ ଶ୍ରମରେ ସଙ୍କ-ମଜୁରି ମିଳିଥାଏ, ଯେଉଁସବୁ ଶ୍ରମ ଅନିୟମିତ, ସାମୟିକ ଏବଂ ଅଂଶକାଳୀନ ସେଥିରେ ମହିଳାମାନେ ବ୍ୟାପକ ସଂଖ୍ୟାରେ ନିୟୋଜିତ ଥିବା ଦେଖିବାକୁ ମିଳିଥାଏ; ଏହାଛଡ଼ା ଗୃହକାର୍ଯ୍ୟରେ ମଧ୍ୟ ବ୍ୟାପକ ସଂଖ୍ୟକ ମହିଳା ନିୟୋଜିତ ହୋଇଥାନ୍ତି ।

- ୮. ନିଯୁକ୍ତ ଓ ପ୍ରଶିକ୍ଷଣର ସୁଯୋଗ, ସମାନ ମୂଲ୍ୟ ବା ସମାନ ଧରଣର କାର୍ଯ୍ୟ ପାଇଁ ସମାନ ପାରିଶ୍ରମିକ ହାସଲ ତଥା ସାମାଜିକ ସୁରକ୍ଷା ପାଇଁ ଅଧିକାରକୁ ସମତାପୂର୍ଣ୍ଣ ରୀତିରେ ହାସଲ କରିବା କ୍ଷେତ୍ରରେ ବ୍ୟବସ୍ଥା ମହିଳାମାନେ ଗୁରୁତର ସମସ୍ୟାର ସମ୍ମୁଖୀନ ହୋଇଥାନ୍ତି ।
- ୯. ସାମାଜିକ ବୀମା ରୂପରେ ସାମାଜିକ ନିରାପତ୍ତା ଉପଲବ୍ଧ ହେବାର ପ୍ରଶ୍ନ କର୍ମକୃଷକତା, ନିଯୁକ୍ତିଶୀଳତା ଏବଂ ମଜୁରି ସହ ଓତପ୍ରୋତ ଭାବେ ଜଡ଼ିତ । ଯଦି କର୍ମକୃଷକତା ନିମ୍ନ ସ୍ତରର ହୋଇଥାଏ, ତେବେ ସଂପୃକ୍ତ ବ୍ୟକ୍ତିକୁ ନିଯୁକ୍ତ ମିଳିବାର ସମ୍ଭାବନା ମଧ୍ୟ କମ୍ ହୋଇଥାଏ ଏବଂ ତଦନୁସାରେ ତାକୁ ଯେଉଁ ମଜୁରି-ଶ୍ରମ ମିଳିବ ତହିଁର ମଜୁରି ମଧ୍ୟ କମ୍ ହେବ । ଏଭଳି ସ୍ଥିତିରେ ତାଙ୍କର ମଜୁରିରୁ ଭବିଷ୍ୟନିଧି ବା ସାମ୍ବ୍ୟ ବୀମା ବାବଦକୁ ବିଧି-ଘୋଷିତ ହାରରେ ଜମା-ଅଂଶ କାଟି ରଖିବା ଏକ ଅତୀବ ଜଟିଳ ସମସ୍ୟା ରୂପେ ଦେଖାଦେଇଥାଏ । ମଜୁରିରୁ ଏଭଳି ଏକାଂଶ ଅର୍ଥରାଶି କାଟି ରଖିବାର ଅର୍ଥ ହେଉଛି ବସ୍ତୁତଃ ସଞ୍ଚୟ ବା ତ୍ୟାଗ କରିବା ପାଇଁ ସଂପୃକ୍ତ ବ୍ୟକ୍ତିକୁ ବାଧ୍ୟ କରିବା । ତାହାକି ଦୃଷ୍ଟିରୁ ହୁଏତ୍ ମନେ ହୋଇପାରେ, ଭବିଷ୍ୟନିଧି ଯୋଜନାର ଜଣେ ଗ୍ରାହକ ଭାବେ ସଂପୃକ୍ତ ଶ୍ରମିକ ଭବିଷ୍ୟତ ପାଇଁ ସଂଚୟ କରିଚାଲିଛି, କିନ୍ତୁ ଏହା ଫଳରେ ତାଙ୍କର ବ୍ୟକ୍ତିଗତ ଏବଂ ପାରିବାରିକ ପ୍ରୟୋଜନସମୂହ ପାଇଁ ଯେତିକି ଅପରିହାର୍ଯ୍ୟ ସର୍ବନିମ୍ନ ଅର୍ଥରାଶି ଆବଶ୍ୟକ, ସେଥିରୁ ସେମାନଙ୍କୁ ବଂଚିତ କଲାଭଳି ଏକ ଅପ୍ରାତିକର ପରିସ୍ଥିତି ସୃଷ୍ଟି ହେବାର ଆଶଙ୍କା ଦେଖା ଦେଇପାରେ ।

ଓଡ଼ିଶା ପାଇଁ ଭାରତର ସାମାଜିକ ସୁରକ୍ଷା ସଂଗଠନର ଏକ ରାଜ୍ୟ ଶାଖା ଖୋଲାଯିବା ଘଟଣା ଦେଶରେ ସାମାଜିକ ସୁରକ୍ଷା କ୍ଷେତ୍ରରେ ଗୁହୀତ ହୋଇଥିବା ବିଭିନ୍ନ ସକାରକ ଓ ଗଠନମୂଳକ ଉଦ୍ୟମଗୁଡ଼ିକ ଭିତରୁ ଅନ୍ୟତମ ଏବଂ ଏହା ଅତ୍ୟନ୍ତ ସାଗତଯୋଗ୍ୟ । ରାଜ୍ୟ ଶାଖା ଉନ୍ମୋଚିତ ହେବା ପୂର୍ବରୁ ନିକଟ ଅତୀତରେ ନିଆଯାଇଥିବା କେତେକ ପଦକ୍ଷେପ ବେଶ୍ ତାତ୍ପର୍ଯ୍ୟପୂର୍ଣ୍ଣ ଏବଂ ସେଗୁଡ଼ିକ ବିଷୟରେ ଏଠାରେ ସଂକ୍ଷିପ୍ତ ଅବତାରଣା କରିବା ଆବଶ୍ୟକ । ସେଗୁଡ଼ିକ ହେଲା-

- ୧. ଗୃହକାର୍ଯ୍ୟ କନଭେନସନ୍, ୧୯୯୬କୁ ଅନୁମୋଦନ (ନଂ ୧୭୭)
ଗୃହକାର୍ଯ୍ୟ ସଂବନ୍ଧୀତ ସୁପାରିଶ୍ଵର ଅନୁମୋଦନ, ୧୯୯୬ (ନଂ ୧୮୪)
- ୨. ଜନନୀ ସୁରକ୍ଷା କନଭେନସନ୍, ୨୦୦୦ର ଅନୁମୋଦନ (ନଂ ୧୮୩)
ମାତୃତ୍ଵ ସଂବନ୍ଧୀତ ସୁପାରିଶ୍ଵ ୨୦୦୦ର ଅନୁମୋଦନ (ନଂ ୧୯୧)
- ୩. ମାନବ ସମ୍ବଳ ପ୍ରଶିକ୍ଷଣ ଓ ବିକାଶ: ବୈଷୟିକ ମାର୍ଗଦର୍ଶନ ଏବଂ ପ୍ରଶିକ୍ଷଣ ଉପରେ ଜେନେଭା ଠାରେ ଜୁନ୍, ୨୦୦୦ରେ ଅନୁଷ୍ଠିତ ଆଇ.ଏଲ୍.ସି. (ଆନ୍ତର୍ଜାତିକ ଶ୍ରମ ସମ୍ମିଳନୀ) କମିଟିର ରିପୋର୍ଟ
- ୪. ସାମାଜିକ ସୁରକ୍ଷା- ସମସ୍ୟାବଳୀ, ଆହ୍ଵାନ-ସମୂହ ଏବଂ ସମ୍ଭାବନାସମୂହ ଉପରେ ଜୁନ୍, ୨୦୦୧ରେ ଜେନେଭା ଠାରେ ଅନୁଷ୍ଠିତ କମିଟିର ୮୯ତମ ଅଧିବେଶନର ରିପୋର୍ଟ
- ୫. କୃଷିରେ ନିରାପତ୍ତା ଏବଂ ସାମ୍ବ୍ୟ କନଭେନସନ୍, ୨୦୦୧ର ଅନୁମୋଦନ (ନଂ ୧୮୪)

ଉପରୋକ୍ତ ବିନ୍ଦୁ ୨ ଏବଂ ୫ରେ ଯାହା ଦର୍ଶାତ ହୋଇଛି, ତାହା ପୁରାତନ ସହମତି ଏବଂ ସୁପାରିଶ୍ଵର ସଂଗୋପିତ ସଂକରଣ, କିନ୍ତୁ ବିନ୍ଦୁ-୧ରେ ଦର୍ଶାତ ହୋଇଥିବା ବ୍ୟବସ୍ଥା ନୂତନ ଓ ଭିନ୍ନ କିସମର ଅଟେ । ପୃଥିବୀର ୧୦୦ କୋଟିରୁ ଅଧିକ ଗୃହଶ୍ରମିକ, ଯେଉଁମାନଙ୍କ ପାଇଁ ବହୁକାଳ ଧରି ସାମାଜିକ ସୁରକ୍ଷାର ଆବଶ୍ୟକତା ଅନୁଭୂତ ହୋଇଆସୁଥିଲା, ସେମାନଙ୍କ ପାଇଁ ଏହି ନୂତନ ବ୍ୟବସ୍ଥା ଅତ୍ୟନ୍ତ ଉପଯୋଗୀ ହେବ ।

ଠିକ୍ ଦଶବର୍ଷ ତଳେ ଜୁନ୍ ୧୯୯୩ରେ ଅନୁଷ୍ଠିତ ୮୦ତମ ଅଧିବେଶନରେ ଆଇ.ଏଲ୍.ଓ.ର ମହା ନିର୍ଦ୍ଦେଶକ ନିଜର 'ସାମାଜିକ ବାମା ଓ ସାମାଜିକ ସୁରକ୍ଷା' ଶୀର୍ଷକ ରିପୋର୍ଟରେ ଦର୍ଶାଇଥିଲେ ଯେ, ସାମାଜିକ ସୁରକ୍ଷା ଏକାଧାରରେ ଏକ ଚିନ୍ତନ ଏବଂ ବ୍ୟବସ୍ଥା ମଧ୍ୟ । ଉକ୍ତ ଅଧିବେଶନର ଚର୍ଚ୍ଚା ଭିତରେ ବିକାଶଶୀଳ ଦେଶମାନଙ୍କରେ ସାମାଜିକ ସୁରକ୍ଷାର ଦୟନୀୟ ଦୃଶ୍ୟପଟର ସତ୍ୟତା ପୁଣି ଥରେ ସାବ୍ୟସ୍ତ ହୋଇପାରିଥିଲା ।

୧୯୫୨ରେ ସାମାଜିକ ସୁରକ୍ଷା (ସର୍ବନିମ୍ନ ମାନଦଣ୍ଡ) ଜନଭେଦନ ଅନୁମୋଦନ ଲାଭ କରିଥିଲା; ସେବେଠାରୁ ବର୍ତ୍ତମାନ ଭିତରେ ଅବୀରଣ ସଂଗ୍ରାମ ଜାରି ରହିଛି, ଯାହାର ଉଦ୍ଦେଶ୍ୟ ହେଉଛି ସେହିସବୁ ଲକ୍ଷ୍ୟ ଲକ୍ଷ୍ୟ ଦୁଃଖୀ ଲୋକମାନଙ୍କ ମୁହଁରେ ହସ ଫୁଟାଇବା, ଯେଉଁମାନଙ୍କ ଭିତରେ ଅଛନ୍ତି ବୃଦ୍ଧ, ବିକଳାଙ୍ଗ, ପଞ୍ଜୁ, ବିଧବା, ବିପତ୍ତୀକ, ନିସହାୟ ତଥା ସେହିସବୁ ଲୋକ ଯେଉଁମାନେ କି ବିଭିନ୍ନ ପେଷାଜନିତ ବ୍ୟାଧି ବା ଦୁର୍ଘଟଣାର ଶୀକାର ହୋଇଛନ୍ତି ନଚେତ୍ ଏଭଳି ବ୍ୟକ୍ତିମାନଙ୍କ ଉପରେ ନିର୍ଭରଶୀଳ ।

ଯେଉଁମାନେ ସାମାଜିକ ସୁରକ୍ଷା ହାସଲ କରିବା ପାଇଁ ହଜ୍ଜଦ୍ଦାର, ସେମାନଙ୍କୁ ଏହାର ପରିସରଭୁକ୍ତ କରିବା, ସେମାନଙ୍କ ପାଇଁ ଉଦ୍ଦିଷ୍ଟ ସେବାସମୂହକୁ ସମୟୋଚିତ ଢଙ୍ଗରେ ଏବଂ ଗୁଣାତ୍ମକତା ସହିତ ଯୋଗାଇଦେବା ତଥା ସେମାନଙ୍କୁ ସମାନତା ଓ ସମତା ଭିତରେ ବିଚାର କରିବା ପାଇଁ ଚାଲିଆସୁଥିବା ସଂଗ୍ରାମ ଏବେ ବି ତା'ର ନ୍ୟାୟ ଲକ୍ଷ୍ୟ ଠାରୁ ବହୁତ ଦୂରରେ ଅଛି । ଯେ ପର୍ଯ୍ୟନ୍ତ ଇପ୍ସିତ ଲକ୍ଷ୍ୟ ହାସଲ ହୋଇପାରିନି ସେପର୍ଯ୍ୟନ୍ତ ଏହି ସଂଗ୍ରାମ ନିଶ୍ଚିତ ରୂପେ ଚାଲୁ ରହିବ ।

ଇପ୍ସିତ ଲକ୍ଷ୍ୟ ଏବଂ ଉପସ୍ଥିତ ବାସ୍ତବତା ଭିତରେ ଥିବା ଏହି ବିଶାଳ ବ୍ୟବଧାନ ପରିପ୍ରେକ୍ଷାରେ ଭାରତର ସାମାଜିକ ସୁରକ୍ଷା ସଂଗଠନର ଓଡ଼ିଶା ରାଜ୍ୟ ଶାଖା ଠାରୁ ଆମେ କି ଭୂମିକା ଆଶା କରିପାରିବା ? ଓଡ଼ିଶା ହେଉଛି ଏକ ଧନୀ ରାଜ୍ୟ କିନ୍ତୁ ଏହାର ଲୋକେ ଗରୀବ, ଯେଉଁମାନେ କି ଅଭିବୃଦ୍ଧି ଇତିହାସରେ ନିଜପାଇଁ ଏକ ଉପଯୁକ୍ତ ସ୍ଥାନ ବାଛିବା ଓ ହାସଲ କରିବା ପାଇଁ ଅନବରତ ସଂଗ୍ରାମରତ ଅଛନ୍ତି; ଓଡ଼ିଶାର ବିଚିତ୍ର ଏବଂ ଜଟିଳ ପ୍ରୟୋଜନଗୁଡ଼ିକ ଉପରେ ମୁଁ ଗଭୀର ମନୋନିବେଶ କରିବା ପରେ ଏହାର ସଦ୍ୟ-ପ୍ରତିଷ୍ଠିତ ରାଜ୍ୟଶାଖାର ବିଚାରାଧିକାର କେତେକ ଅଗ୍ରାଧିକାର କ୍ଷେତ୍ର ଚିହ୍ନଟ କରିଛି । ଏଗୁଡ଼ିକ କେବଳ ଦୃଷ୍ଟାନ୍ତଯୋଗ୍ୟ ଏବଂ ଏହିଭଳି ଅଧିକ ଅଗ୍ରାଧିକାର କ୍ଷେତ୍ର ଚିହ୍ନଟ କରାଯାଇ ତାଲିକାଭୁକ୍ତ କରାଯାଇପାରେ । ସାଂପ୍ରତିକ ପରିସ୍ଥିତିରେ ମୋ ଦ୍ଵାରା ଚିହ୍ନିତ ହୋଇଥିବା ଅଗ୍ରାଧିକାର କ୍ଷେତ୍ରଗୁଡ଼ିକ ହେଲା-

୧. ବୟସ୍କ, ଅକ୍ଷମ ଏବଂ ଦୁର୍ଘଟଣା ଦାଉରୁ ବର୍ତ୍ତି ଯାଇଥିବା ଜୀବିତ ବ୍ୟକ୍ତିଗଣ
୨. ସମସ୍ତ ପ୍ରକାର ଶିଶୁଗ୍ରାମର ନିରାକରଣ
୩. ଯୁବଗୋଷ୍ଠୀଙ୍କ ପାଇଁ ବୈଷୟିକ ଦକ୍ଷତାବୃଦ୍ଧି ପ୍ରଶିକ୍ଷଣ
୪. ଶିଳ୍ପ ଓ ଖଣିର ଦୁର୍ଘଟଣାଗୁଡ଼ିକର ନିବାରଣ
୫. ଖାଦ୍ୟ ନିରାପତ୍ତା
୬. ପରିବେଶଗତ ନିରାପତ୍ତା
୭. ସାମାଜିକ ସୁରକ୍ଷା କ୍ଷେତ୍ରରେ ଲିଙ୍ଗୀୟ ସମାନତାକୁ ପ୍ରୋତ୍ସାହନ
୮. ଅର୍ଥବ୍ୟବସ୍ଥାର ଅସଂଗଠିତ କ୍ଷେତ୍ରରେ ସାମାଜିକ ସୁରକ୍ଷା ଉପରେ ନିର୍ଭୂଲ୍ ଏବଂ ସଦ୍ୟତନ ତଥ୍ୟଭଣ୍ଡାର ଗଢ଼ିତୋଳିବା

ଉପରୋକ୍ତ ଅଗ୍ରାଧିକାର କ୍ଷେତ୍ରଗୁଡ଼ିକ ଭିତରୁ ପ୍ରତ୍ୟେକ କ୍ଷେତ୍ର ସଂବନ୍ଧରେ ବିଶଦ୍ ଅବତରାଣା ନିମ୍ନରେ ଦିଆଯାଉଛି-

୧. ବୟସ୍କ, ଅକ୍ଷମ ଏବଂ ଦୁର୍ଘଟଣା ଦାଉରୁ ବର୍ତ୍ତି ଯାଇଥିବା ଜୀବିତ ବ୍ୟକ୍ତିଗଣ- ଜଣେ ପୁରୁଷ ବା ନାରୀର ଜୀବନଚକ୍ରରେ ଶୈଶବ, ଯୁବାବସ୍ଥା ଏବଂ ସାବାଳକତ୍ଵ ଭଳି ବୃଦ୍ଧାବସ୍ଥା ମଧ୍ୟ ଏକ ଗୁରୁତ୍ଵପୂର୍ଣ୍ଣ ପର୍ଯ୍ୟାୟ । ଏହା ଅବଶ୍ୟମ୍ଭାବୀ । ପ୍ରତି ବ୍ୟକ୍ତି ଆଜି ନଚେତ୍ କାଲି ଏହି ପର୍ଯ୍ୟାୟରେ ପହଞ୍ଚିବେ । କିନ୍ତୁ ଏକଥା ସାକାର କରିବାକୁ ପଡ଼ିବ ଯେ, ଅନେକ ଗୁଡ଼ିଏ କାରଣରୁ ବୃଦ୍ଧାବସ୍ଥା ପାତାଦାୟକ । ଏହି ପାତା ଉଭୟ ଶାରୀରିକ ଓ ମାନସିକ । ବୃଦ୍ଧାବସ୍ଥା ମାନଙ୍କର ଚଳପ୍ରଚଳ ସୀମିତ ହୋଇପଡ଼େ; ଶାରୀରିକ ବ୍ୟାଧି କାରଣରୁ ସେମାନଙ୍କୁ ଗୃହଭିତରେ ଆବଦ୍ଧ ରହିବାକୁ ପଡ଼ିପାରେ ଏବଂ ତାହା ଫଳରେ ସେମାନଙ୍କ ଜୀବନରେ ନିସଙ୍ଗତାର ଅନୁଭବ ଆସିପାରେ । ଅତୀତରେ ବୟସ୍କ, ଅକ୍ଷମ ଏବଂ ଦୁର୍ଘଟଣା କବଳରୁ ବର୍ତ୍ତି

ଯାଇଥିବା ବ୍ୟକ୍ତିମାନଙ୍କ ପାଇଁ ରୋଜଗାରର ନିରାପତ୍ତା ସହିତ ସେମାନଙ୍କର ସୁରକ୍ଷା ପରିବାର ସୂତ୍ରରୁ ଉପଲବ୍ଧ ହେଉଥିଲା । ଏବେ ପରିବାରଗୁଡ଼ିକ ବିଘଟିତ ହୋଇ ଅଣୁ-ରୂପ ଗ୍ରହଣ କରିଥିବାରୁ ପୂର୍ବେ ଯେଉଁ କୌଟିମିକ କାରଣରୁ ପରିବାରର ସଭ୍ୟମାନେ ପରସ୍ପର ସହିତ ନିବିଡ଼ ସଂପର୍କରେ ବାନ୍ଧି ହୋଇ ଏକତ୍ର ବାସ କରୁଥିଲେ ତାହା ଦୁର୍ବଳ ହୋଇପଡ଼ିଛି ଏବଂ ତାହା ଫଳରେ ସାହାଯ୍ୟ-ସହଯୋଗ ମଧ୍ୟ କୃଚିତ୍ ମିଳିପାରୁଛି । ଏହାଛଡ଼ା କୃତଜ୍ଞତା ଏବଂ ପାରସ୍ପରିକତା ଭଳି ଗୁରୁତ୍ୱପୂର୍ଣ୍ଣ ମାନବୀୟ ମୂଲ୍ୟବୋଧଗୁଡ଼ିକ ମଧ୍ୟ ବିସ୍ତୃତ ହେବାକୁ ବସିଛି । ଆଜି ଅବୀରତ ଧନପୂଜା ଫଳରେ ଦାୟିତ୍ୱ ଓ କର୍ତ୍ତବ୍ୟବୋଧ ଉପେକ୍ଷିତ ହୋଇପଡ଼ିଛି । ଆଜି ଜୀବନର ରୁଚଣା, ଦୃଷ୍ଟି ଏବଂ ବହୁଧା-ବିଭିନ୍ନ ଲକ୍ଷ୍ୟସମୂହ ମଣିଷର ସୁସ୍ଥାନୁଭୂତି ଏବଂ ସଂବେଦନଶୀଳତାକୁ ପଦଦଳନ କରିଚାଲିଛି । ଯୁବ ଦମ୍ପତ୍ତିମାନେ ବୟସ୍କ ପିତାମାତା ତଥା ପରିବାରର ବୟସ୍କ ସଭ୍ୟସଭ୍ୟାଙ୍କ ପ୍ରତି ସାଧାରଣତଃ ଧୈର୍ଯ୍ୟହୀନ, ଅସ୍ଥିର ଏବଂ ବେପରୁଆ ମନୋଭାବ ପ୍ରଦର୍ଶନ କରୁଛନ୍ତି ।

ସୁତରାଂ ବର୍ତ୍ତମାନ ପାରମ୍ପରିକ ପରିବାର ବ୍ୟବସ୍ଥାଗୁଡ଼ିକୁ ବିକଳ ଯୌଥ ଏବଂ ସାମାଜିକ ସହାୟତା ବ୍ୟବସ୍ଥାମାନ ସହିତ ଯୋଡ଼ିବାର ଏକ ଜରୁରୀ ଏବଂ ଅପରିହାର୍ଯ୍ୟ ଆବଶ୍ୟକତା ଦେଖାଦେଇଛି, ଏବଂ ଆବଶ୍ୟକ ମତେ ଏଥିପାଇଁ ଆଇନ ପ୍ରଣୟନ କରିବାର ଆବଶ୍ୟକତା ରହିଛି । ଯେପରି ଦିଲ୍ଲୀର ହେଲ୍ପ୍ ଏଜ୍ ଇଣ୍ଡିଆ ଏବଂ ଅନ୍ୟ କେତୋଟି ଏନ୍.ଜି.ଓ. ଜରାନିବାସମାନ ପରିଚାଳନା କରୁଛନ୍ତି, ସେହିପରି ଓଡ଼ିଶା ରାଜ୍ୟ ଶାଖା ଉପଯୁକ୍ତ ସହାୟତା ବ୍ୟବସ୍ଥାର ନିର୍ମାଣ ଦିଗରେ ପ୍ରୟାସ କରିବା ଉଚିତ୍ ।

ଅକ୍ଷମତା ଦୁଇ ଧରଣର, ଜନ୍ମଜାତ ଏବଂ ଦୁର୍ଘଟଣା ଜନିତ । ଅକ୍ଷମତାର ଏହି ମୌଳିକ ପ୍ରକାରଭେଦ ଥିବା ସତ୍ତ୍ୱେ ତଥା ଏହାର କାରଣ ଯାହା ହୋଇଥାଉନା କାହିଁକି, ଶାରୀରୀକ, ଅସ୍ଥିଗତ ଏବଂ ଦୃଷ୍ଟିଶକ୍ତି ସଂବନ୍ଧୀତ ଅକ୍ଷମତା ଭୋଗୁଥିବା ଲୋକମାନଙ୍କୁ ସାମାଜିକ ସୁରକ୍ଷା ଓ ପ୍ରଯତ୍ନ ଯୋଗାଇ ଦେବାର ଆବଶ୍ୟକତା ରହିଛି । ସେମାନଙ୍କ ଭିତରୁ ଅନେକ ବ୍ୟକ୍ତି ବୁଦ୍ଧିମତ୍ତା ଓ ପ୍ରଖର ବିଚକ୍ଷଣତାର ଅଧିକାରୀ; ସୁଜନଶୀଳତା ପାଇଁ ସେମାନଙ୍କର ଏକ ସାଭାବକ ପ୍ରବଣତା (ଉନ୍ମୁଖ ପ୍ରତିଭା) ଥାଏ; ଯଦି ସେମାନଙ୍କୁ ପ୍ରୋତ୍ସାହନ ଓ ସହାୟତାର ବାତାବରଣ ମିଳେ, ତେବେ ସମାଜରେ ସେମାନଙ୍କୁ ମଧ୍ୟ ଉପଯୁକ୍ତ ମର୍ଯ୍ୟାଦାର ସ୍ଥାନ ମିଳିପାରେ । ଅକ୍ଷମ ବ୍ୟକ୍ତିମାନଙ୍କର ଶାରୀରୀକ, ସାମାଜିକ ଏବଂ ଆର୍ଥିକ ଅଭିଧାନ କାର୍ଯ୍ୟକ୍ରମରେ ବର୍ତ୍ତମାନ ବହୁ ସଂଖ୍ୟକ ଏନ୍.ଜି.ଓ. (୩୦୦ରୁ ଉର୍ଦ୍ଧ୍ୱ) ନିୟୋଜିତ ଅଛନ୍ତି । ସେମାନଙ୍କ ଭିତରୁ ଅନେକ ଏନ୍.ଜି.ଓ. ପଥ-ପ୍ରଦର୍ଶକ ଭୂମିକା ଅବଲମ୍ବନ କରିପାରିଛନ୍ତି; ସେମାନଙ୍କ ଦ୍ୱାରା ପ୍ରଦର୍ଶିତ ମାନଦଣ୍ଡ ଅନ୍ୟମାନଙ୍କ ପାଇଁ ଅନୁସରଣୀୟ ଦୃଷ୍ଟାନ୍ତ ହୋଇପଡ଼ିଛି ।

ଓଡ଼ିଶା ରାଜ୍ୟ ଶାଖା ଏହିସବୁ ଏନ୍.ଜି.ଓ. ମାନଙ୍କ ଦ୍ୱାରା ସଂପାଦିତ କାର୍ଯ୍ୟାବଳୀ ବିଷୟରେ ନିଜକୁ ଅବହିତ କରାଇବା ଆବଶ୍ୟକ, ତଥା ଅକ୍ଷମତା ପ୍ରସଙ୍ଗରେ ବର୍ତ୍ତମାନ ରାଜ୍ୟର ସାମଗ୍ରିକ ଦୃଶ୍ୟପଟ ଓ ବିଶେଷକରି ଏହି ସମସ୍ୟାକୁ ଜିଆଇ ରଖିଥିବା କାରଣଗୁଡ଼ିକୁ ଅଧ୍ୟୟନ କରିବା, ଓ ଅଭାବଗୁଡ଼ିକୁ ଚିହ୍ନଟ କରିବା ସହିତ ରାଜ୍ୟ ଓ କେନ୍ଦ୍ର ସରକାରଙ୍କ ସଂପୃକ୍ତ ସଂସ୍ଥାମାନଙ୍କୁ ଅବଶିଷ୍ଟ ଅକ୍ଷମ ବ୍ୟକ୍ତିମାନଙ୍କୁ ସଂପୂର୍ଣ୍ଣ ଅଭିଧାନ ପାଇଁ ଆବଶ୍ୟକ ହେଉଥିବା ଯଥୋଚିତ ପଦକ୍ଷେପ ଗ୍ରହଣ ପାଇଁ ସୁପାରିଶ କରିବା ଉଚିତ୍ । ସଂସ୍ଥା-ନିର୍ମାଣ ଓ ସମ୍ପଲ ଯୋଗାତ କ୍ଷେତ୍ରରେ ରାଜ୍ୟ ନିଜେ ଅଗ୍ରଗତି ଲାଭ କରିବା ପରେ ଅକ୍ଷମ ବ୍ୟକ୍ତିମାନଙ୍କର ଅଭିଧାନ ଉଦ୍ଦେଶ୍ୟରେ ଏକ ଉପଯୁକ୍ତ ସ୍ଥାନ ବାଛି ସେଠାରେ ଏକ ଆଦର୍ଶ ଅଭିଧାନ ଗୃହ ପ୍ରତିଷ୍ଠା କରିପାରିବ ।

ତିନି ଶ୍ରେଣୀର ନିସହାୟ ଗୋଷ୍ଠୀ (ବୃଦ୍ଧବୃଦ୍ଧା, ଅକ୍ଷମ ଓ ଦୁର୍ଘଟଣାରୁ ବର୍ତ୍ତିଥିବା ବ୍ୟକ୍ତି)ଙ୍କ ଭିତରୁ ତୃତୀୟ ଶ୍ରେଣୀର ଲୋକମାନଙ୍କ ପ୍ରୟୋଜନସମୂହ ସବୁଠୁଁ ଜରୁରୀ ଏବଂ ସେଗୁଡ଼ିକର ପରିପୁରଣ ପାଇଁ ତୁରନ୍ତ ଧ୍ୟାନ ଦେବାର ଆବଶ୍ୟକତା ରହିଛି । ଗୋଟିଏ ପରିବାରରେ ଏଭଳି ଲୋକମାନେ ବେଶୀ ସଂଖ୍ୟାରେ ଥାଇପାରନ୍ତି, ଯେଉଁମାନେ କି ହୋଇଥିବେ ଅନାଥ, ନିସଙ୍ଗ, ବିଧବା ବା ବିପତ୍ତୀକ ଏବଂ ଦୁର୍ଘଟଣାରୁ ବର୍ତ୍ତି ଯାଇଥିବା ବ୍ୟକ୍ତି, ଏବଂ ସେହି ପରିବାରର ଅନ୍ୟ ସଭ୍ୟ/ସଭ୍ୟା ମାନେ ବିଭିନ୍ନ ବିପର୍ଯ୍ୟୟ କାରଣରୁ ଅକାଳ ମୃତ୍ୟୁ ବରଣ କରିସାରିଛନ୍ତି; ସେହି ବିପର୍ଯ୍ୟୟ ଗୁଡ଼ିକ ହୋଇପାରେ ଯୁଦ୍ଧ, ସଶସ୍ତ୍ର ବିଦ୍ରୋହ, ସଙ୍କୀର୍ଣ୍ଣବୀଦ୍ୟା ହିଂସା, ସାଂପ୍ରଦାୟିକ ଦଙ୍ଗା, ବନ୍ୟା, ବାତ୍ୟା, ମହାବାତ୍ୟା, ଭୂମିକମ୍ପ ବା ଏହିଭଳି ଆଉ କୌଣସି ବିଭୀଷିକା । ଏକଥା ସତ, ଏହିସବୁ ବ୍ୟକ୍ତିମାନଙ୍କୁ ଶାରୀରୀକ ଓ ଆର୍ଥିକ ଦୃଷ୍ଟିରୁ ଅଭିଧାନ କରିବା ହେଉଛି ସବୁଠୁଁ ଜରୁରୀ

ପ୍ରୟୋଜନ, କିନ୍ତୁ ଏହାକୁ ବାଦ୍ ଦେଲେ ଅଧିକାଂଶ ପ୍ରକ୍ରିୟାକୁ କାର୍ଯ୍ୟରୂପ ଦେବା କ୍ଷେତ୍ରରେ ଯାହା ହେଉଛି ଅତୀତ ଗୁରୁତ୍ୱପୂର୍ଣ୍ଣ, ତାହା ହେଲା ଏକ ମାନବୀୟ ସ୍ୱର୍ଗ, ଦୟାଭାବ, ଅନୁକମ୍ପା ଏବଂ ସହାନୁଭୂତି । ଅଧିକାଂଶ ପାଇଁ ସରକାରଙ୍କର ନିର୍ଦ୍ଦିଷ୍ଟ ସ୍ୱିମ୍ପାନ କାର୍ଯ୍ୟକାରୀ ହେଉଛି, କିନ୍ତୁ ଉପରୋକ୍ତ ବିପର୍ଯ୍ୟୟଗୁଡ଼ିକ ଦ୍ୱାରା ପାଡ଼ିତ ବ୍ୟକ୍ତିଗଣ, ଯେଉଁମାନେ କି ସବୁଠୁଁ ବେଶୀ ସହାୟତା ଓ ଭରସା ଲୋଡ଼ିଥାନ୍ତି, ସେମାନଙ୍କୁ ତାହା ପ୍ରଦାନ କରିବା କ୍ଷେତ୍ରରେ ଏନ୍.ଜି.ଓ. ସମୂହ (ରାଜ୍ୟ ଶାଖା ଭଳି) ସରକାରୀ ପ୍ରୟାସଗୁଡ଼ିକର ପରିପୂରକ ଓ ଅନୁପୂରକ ଭାବେ ନିଜର ଭୂମିକା ଅବଲମ୍ବନ କରିପାରିବେ ।

୨. ଶିଶୁଶ୍ରମ ନିରାକରଣ- ଅଗ୍ରାଧିକାର ଦୃଷ୍ଟିରୁ ଦ୍ୱିତୀୟ ଗୁରୁତ୍ୱପୂର୍ଣ୍ଣ କାର୍ଯ୍ୟକ୍ରମ, ଯାହା ଉପରେ ରାଜ୍ୟ ସରକାର ନିଜର ଧ୍ୟାନ ନିବଦ୍ଧ କରିବା ଆବଶ୍ୟକ, ତାହା ହେଲା, ଓଡ଼ିଶା ରାଜ୍ୟରେ ସମସ୍ତ ପ୍ରକାର କର୍ମନିଯୁକ୍ତି କ୍ଷେତ୍ରରେ ଓ ବିଶେଷ କରି ବିପଜନକ କାର୍ଯ୍ୟଗୁଡ଼ିକରେ ଶିଶୁଶ୍ରମର ନିର୍ମୋଚନକୁ ନିରାକରଣ କରିବା । ଯେଉଁସବୁ କ୍ଷେତ୍ରରେ ଶିଶୁଶ୍ରମକୁ ନିବାରଣ କରିବା ଜରୁରୀ, ସେଗୁଡ଼ିକ ହେଲା-

- (କ) ବିଡିବୋଲିବା, ଲେବୁଲ୍ ଲଗାଇବା ଏବଂ ପ୍ୟାକିଂ କରିବା
- (ଖ) ଚମଡ଼ା ଛାଲିବା ଏବଂ ଶୁଖାଇବା
- (ଗ) ଅଟୋମୋବାଇଲ୍ ଯତ୍ନ ଓ ମରାମତି ପାଇଁ ଉଦ୍ଦିଷ୍ଟ ଗ୍ୟାରେଜ୍ରେ ଶ୍ରମ
- (ଘ) ବାଉଁଶ ଜଙ୍ଗଲରେ ବାଉଁଶ କାଟିବା ଏବଂ ଗଦେଇବା
- (ଙ) କେନ୍ଦୁ ପତ୍ର ଏବଂ ଶାଳ ମଞ୍ଜି ଭଳି ଲଘୁ ବନଜାତ ସାମଗ୍ରୀ ସଂଗ୍ରହ
- (ଚ) ନିର୍ମାଣ କାର୍ଯ୍ୟ
- (ଛ) ଖଣିକାର୍ଯ୍ୟ
- (ଜ) ରାସ୍ତାପାର୍ଶ୍ୱ ଭାବା ଏବଂ ଭୋଜନାଳୟରେ କାର୍ଯ୍ୟ

ଜଣେ ଶିଶୁ ଶ୍ରମରେ ନିର୍ଯ୍ୟୋଜିତ ହେବା ଅର୍ଥ ଶିକ୍ଷାରୁ ବଞ୍ଚିତ ରହିବା । ସେହି ନ୍ୟାୟରେ ଶିଶୁଶ୍ରମର ନିରାକରଣ ଏବଂ ମାଗଣା, ବାଧ୍ୟତାମୂଳକ ଏବଂ ସାର୍ବଜନୀନ ମୌଳିକ ଶିକ୍ଷା ହେଉଛି ସମାର୍ଥ-ବୋଧକ, ଏବଂ ଏହି ଦୁଇଟି ଲକ୍ଷ୍ୟ ଏକାବେଳେ ହିଁ ସାଧିତ ହେବା ଉଚିତ୍ । ଶିଶୁଶ୍ରମ ନିରାକରଣର ଅର୍ଥ, (୧) ସମସ୍ତ ପିଲାଙ୍କୁ ଶ୍ରମକ୍ଷେତ୍ରରୁ ମୁକ୍ତ କରିବା, (୨) ଏଭଳି ଏକ ଶିକ୍ଷଣ ପ୍ରକ୍ରିୟା ପ୍ରବର୍ତ୍ତନ କରିବା ଯାହାକି ଆନନ୍ଦପ୍ରଦ, ଉତ୍ସାହପ୍ରଦ, ପ୍ରାସଙ୍ଗିକ ତଥା ଅର୍ଥପୂର୍ଣ୍ଣ ହୋଇଥିବ ତଥା ଏପ୍ରକାର ଶିକ୍ଷଣ ପ୍ରକ୍ରିୟାରେ ପିଲାମାନଙ୍କ ପ୍ରବେଶ, ଲଗାତାର ଉପସ୍ଥିତି ଓ ଅଂଶଗ୍ରହଣ ପାଇଁ ବିବିଧ ପନ୍ଥା, ସୁବିଧା ଓ ସୁଯୋଗସମୂହ ସୃଷ୍ଟି କରିବା । ରାଜ୍ୟରେ ସମସ୍ତ ପ୍ରକାର ଶିଶୁଶ୍ରମର ନିରାକରଣ ପାଇଁ ରାଜ୍ୟ ଶାଖା ନିମ୍ନୋକ୍ତ ପ୍ରୟାସମାନ ଗ୍ରହଣ କରିପାରନ୍ତି (ଏହା ଭିତରେ ଅନ୍ତର୍ଭୁକ୍ତ ରହିବ ବିପଜନକ ଶ୍ରମକ୍ଷେତ୍ର ଗୁଡ଼ିକରେ ଶିଶୁଶ୍ରମର ନିରାକରଣ, ଯାହାକୁ ସର୍ବାଧିକ ଅଗ୍ରାଧିକାର ପ୍ରଦାନ କରିବାର ଆବଶ୍ୟକତା ରହିଛି) -

- ପଡୋଶୀ ଆନ୍ଧ୍ରପ୍ରଦେଶର ରଙ୍ଗାରେଡି ଜିଲ୍ଲାରେ ଏମ୍.ଭି.ଆର୍. ଫାଉଣ୍ଡେସନ୍ ନାମକ ଏନ୍.ଜି.ଓ. ଦ୍ୱାରା ସମ୍ପାଦିତ ପଦକ୍ଷେପକୁ ଅନୁଧ୍ୟାନ କରିବା ସହିତ ଆପଣେଇବାର ଆବଶ୍ୟକତା ରହିଛି, କାରଣ ସେପରି କରିବା ଦ୍ୱାରା (କ) ପିତାମାତା ଏବଂ ଶିକ୍ଷକମାନଙ୍କୁ ଜଡ଼ିତ କରିହେବ ଏବଂ କର୍ମଶାଳାମାନ ଆୟୋଜନ ମାଧ୍ୟମରେ ସେମାନଙ୍କୁ ସୁସଚେତନ ଏବଂ ଅନୁପ୍ରେରିତ କରିହେବ, ଯାହା ଫଳରେ କି ସ୍କୁଲ ଯିବା ବୟସର ସମସ୍ତ ପିଲାଙ୍କୁ ସ୍କୁଲକୁ ପଠାଇବା ତଥା ଶିକ୍ଷଣ ପ୍ରକ୍ରିୟାକୁ ପ୍ରାସଙ୍ଗିକ ଏବଂ ଅର୍ଥପୂର୍ଣ୍ଣ କରିବା କ୍ଷେତ୍ରରେ ସେମାନେ ପ୍ରମୁଖ ଭୂମିକା ଗ୍ରହଣ କରିପାରିବେ ଏବଂ ତହିଁର ପରିଣତି ସରୁପ ମଝିରେ ସ୍କୁଲ ଛାଡ଼ୁଥିବା ପିଲାମାନଙ୍କ ସଂଖ୍ୟାକୁ ସର୍ବନିମ୍ନ ସ୍ତରକୁ ଆଣିହେବ, (ଖ) ଶ୍ରମକ୍ଷେତ୍ରରୁ ମୁକ୍ତ କରାଯାଉଥିବା ଶିଶୁଶ୍ରମିକମାନଙ୍କ ପାଇଁ ସତନ୍ତ୍ର ପାଠ୍ୟକ୍ରମ ଚାଲୁକରିବା, ଯାହାକି ସେହି ଶିଶୁମାନଙ୍କୁ ଆନୁଷ୍ଠାନିକ ଶିକ୍ଷାକ୍ରମର ସେହି ପର୍ଯ୍ୟାୟରେ ଭର୍ତ୍ତି କରିବା ପାଇଁ ସହାୟକ ହୋଇପାରିବ, ଯାହାକି ସେମାନଙ୍କ ସ୍ତର ଅନୁଯାୟୀ ଉପଯୁକ୍ତ ବିବେଚିତ ମନେ ହେଉଥିବ, (ଗ) ବ୍ୟାବାହାରିକ ସାକ୍ଷରତା ଓ ଗଣନା-କ୍ଷମତା ସହିତ ପିଲାମାନଙ୍କୁ ଶକ୍ତି, ସାହାସ ଏବଂ ଆତ୍ମବିଶ୍ୱାସର ଶିକ୍ଷା ଦେବାକୁ ପଡ଼ିବ, ଯାହା ଫଳରେ ସେମାନେ ଭବିଷ୍ୟତ ଜୀବନର ଆହ୍ୱାନଗୁଡ଼ିକୁ ମୁକାବିଲା ତଥା ଅତିକ୍ରମ କରିପାରିବେ ।
- ଉପଯୁକ୍ତ ସଫ୍ଟୱେର୍ (ଗଣମାଧ୍ୟମ ଓ ପ୍ରସାରଣ ସେବାସମୂହ) ତଥା ଏକ ବଳିଷ୍ଠ ଓ ଉତ୍ସର୍ଗୀକୃତ ଯୁବକର୍ମୀ ବାହିନୀ ସାହାଯ୍ୟରେ ଏକ ରାଜ୍ୟବ୍ୟାପୀ ଗଣ ଅଭିଯାନ ଆରମ୍ଭ କରିବାକୁ ପଡ଼ିବ, ଯାହାର ଉଦ୍ଦେଶ୍ୟ ହେବ ନିମ୍ନୋକ୍ତ

ଆବଶ୍ୟକତା ଗୁଡ଼ିକ ପ୍ରତି ଜନସାଧାରଣଙ୍କର ଦୃଷ୍ଟି ଆକର୍ଷଣ କରିବା, (କ) ଶିକ୍ଷା ହେଉଛି ସମସ୍ତ (୨ରୁ ୧୪ବର୍ଷ) ପିଲାମାନଙ୍କ ପାଇଁ ଏକ ମୌଳିକ ମାନବିକ ଅଧିକାର, (ଖ) ପିଲାମାନଙ୍କୁ ବିଦ୍ୟାଳୟ ପରିବର୍ତ୍ତେ ବିପଜ୍ଜନକ ଶ୍ରମକ୍ଷେତ୍ରକୁ ପଠାଇବାର ଅର୍ଥ ହେଉଛି ସେମାନଙ୍କ ଜୀବନକୁ ପ୍ରାୟତଃ ସମ୍ଭବ ନଷ୍ଟ କରିବା, (ଗ) ପିଲା ଅବସ୍ଥା ହେଉଛି ଗାଇବା, ନାଚିବା, ଖେଳିବା ଏବଂ ପଢ଼ିବାର ସମୟ, ଯାହାକୁ ଥରେ ନଷ୍ଟ ହୋଇଗଲେ ଆଉ ପୁନଃପ୍ରାପ୍ତ କରିବା ସମ୍ଭବ ନୁହେଁ, ଏବଂ (ଘ) ଶିଶୁଶ୍ରମ ହିଁ ଦାରିଦ୍ର୍ୟକୁ ଦୀର୍ଘସ୍ଥାୟୀ କରିଥାଏ, ତେଣୁ ଦାରିଦ୍ର୍ୟର ଆଳ ଦେଖାଇ ପିତାମାତା ମାନେ ସେମାନଙ୍କ ପିଲାମାନଙ୍କୁ ଶ୍ରମକ୍ଷେତ୍ରକୁ ପଠାଇବା ନୈତିକତା କି ଆଦର୍ଶ ଦୃଷ୍ଟିରୁ କୌଣସି ମତେ ଗ୍ରହଣୀୟ ନୁହେଁ ।

୩. ବୈଷୟିକ କାର୍ଯ୍ୟକ୍ରମଗତର ବୃଦ୍ଧି ପାଇଁ ପ୍ରଶିକ୍ଷଣ- ରାଜ୍ୟର ଯେଉଁସବୁ ବଛାବଛା କର୍ମକ୍ଷେତ୍ରରେ ନିଯୁକ୍ତି ପରିମାଣ ଏବଂ ଉତ୍ପାଦନଶୀଳତାର ବୃଦ୍ଧିର ସଂଭାବନା ରହିଛି, ତାହା ଉପରେ ବୈଷୟିକ କାର୍ଯ୍ୟକ୍ରମଗତର ପ୍ରସାର ପାଇଁ ପ୍ରଶିକ୍ଷଣର ସୁଯୋଗ ସୃଷ୍ଟି କରାଯିବା ଅବଶ୍ୟକ, ଏବଂ ଏହା ହେଉଛି ଏକ ଗୁରୁତ୍ୱପୂର୍ଣ୍ଣ କ୍ଷେତ୍ର ଯାହା ଉପରେ ରାଜ୍ୟ ଶାଖା ଏକ ତାତ୍ପର୍ଯ୍ୟପୂର୍ଣ୍ଣ ଭୂମିକା ଗ୍ରହଣ କରିପାରିବ ।

ବର୍ତ୍ତମାନର ଶିକ୍ଷା ତାଲିମ୍ ପ୍ରତିଷ୍ଠାନସମୂହ ଏବଂ ପଲିଟେକ୍ନିକ୍ ଗୁଡ଼ିକ ମାଧ୍ୟମରେ ଏଭଳି କେତେକ ବୈଷୟିକ ଦକ୍ଷତା ଉପରେ ପ୍ରଶିକ୍ଷଣ ଦିଆଯାଉଛି, ଯାହାକି ପୁରୁଣାକାଳିଆ ହୋଇପଡ଼ିଲାଣି । ବିଶେଷକ୍ରମେ ସହାୟତା ନେଇ ରାଜ୍ୟଶାଖା ଏଭଳି ଦକ୍ଷତାଗୁଡ଼ିକୁ ଚିହ୍ନଟ କରିପାରନ୍ତି ଏବଂ ସେଗୁଡ଼ିକ ପରିବର୍ତ୍ତେ ବଜାରର ଚାହିଦା ପ୍ରତି ଅଧିକ ଅନୁକୂଳ ହେଉଥିବା ନୂତନ ବୈଷୟିକ କୌଶଳ ଉପରେ ପ୍ରଶିକ୍ଷଣ ବ୍ୟବସ୍ଥା କରିବା ପାଇଁ ଜାତୀୟ କାରିଗର ଏବଂ ଶିକ୍ଷାନବୀଣ ପ୍ରଶିକ୍ଷଣ ପରିଷଦଙ୍କୁ ସୁପାରିଶ କରିପାରନ୍ତି । ବର୍ତ୍ତମାନ ବେକାର ହୋଇ ବସି ରହିଥିବା ତଥା ନିଯୁକ୍ତି ଅନୁକ୍ଷେପରେ ଥିବା ଶିକ୍ଷିତ ଯୁବ ବେକାର ଗୋଷ୍ଠୀଙ୍କର ଦକ୍ଷତା ସୃଷ୍ଟି ଏବଂ ଅଭିବୃଦ୍ଧି ପାଇଁ ରାଜ୍ୟଶାଖା ପରୀକ୍ଷାମୂଳକ ଭାବେ ଏକ ଆଦର୍ଶ ଆଇ.ଟି.ଆଇ. (ବୈଷୟିକ ଦକ୍ଷତା ପ୍ରଶିକ୍ଷଣ ପାଇଁ ପରିଚାଳିତ ହେଉଥିବା ଡନ୍ ବୋଷ୍ଟୋ ସ୍କୁଲ ରୀତିରେ) ଚାଲୁ କରିବା ଦିଗରେ ଯୋଜନା ପ୍ରସ୍ତୁତ କରିପାରନ୍ତି ।

୪. ରାଜ୍ୟରେ ଶିକ୍ଷା ଓ ଖଣିକାର୍ଯ୍ୟରେ ଦୁର୍ଦ୍ଦିଗ୍ଠତାର ପ୍ରତିଷେଧ- ରାଜ୍ୟରେ ପ୍ରତିବର୍ଷ ଶିକ୍ଷା ଓ ଖଣିକାର୍ଯ୍ୟରେ ଦୁର୍ଦ୍ଦିଗ୍ଠତାମାନ ଘଟିବା ଫଳରେ ବ୍ୟାପକ ସଂଖ୍ୟାରେ ପ୍ରାଣହାନି ଘଟିବା ସହିତ ବହୁ ସଂଖ୍ୟକ ବ୍ୟକ୍ତିଙ୍କର ଅଙ୍ଗହାନି ଘଟିଥାଏ । ସେଗୁଡ଼ିକ ଭିତରୁ କେତେକ ମଣିଷକୃତ (ମାନବୀୟ ବିଫଳତା କାରଣରୁ), କିନ୍ତୁ ବେଶାସଂଖ୍ୟକ ଦୁର୍ଦ୍ଦିଗ୍ଠତା ପଛରେ କାରଣମାନ ହେଲା, (କ) ଅପରିଷ୍କୃତ ଏବଂ ବିପଦସଙ୍କୁଳ କାର୍ଯ୍ୟ ପରିବେଶ, (ଖ) ବିଦେଶରୁ ଆମଦାନୀ ହୋଇଥିବା ପ୍ରଯୁକ୍ତି କୌଶଳକୁ ସ୍ଥାନୀୟ ସ୍ତରରେ ସୁଚାରୁ ଭାବେ ପ୍ରୟୋଗ କରିବାରେ ବିଫଳତା, ଏବଂ (ଗ) ଭାଗିଦାରିତା ଭିତରେ କ୍ଷତି ଭରଣା କରିବାର ପଛପିଠି ଅଭାବ । କାରଖାନା ଭିତରେ ଯେଉଁସବୁ କାରଣରୁ ଦୁର୍ଦ୍ଦିଗ୍ଠତାମାନ ଘଟିଥାଏ, ସେଗୁଡ଼ିକ ଭିତରୁ କେତୋଟି କାରଣ ବର୍ଷକୁ ବର୍ଷ ବାରମ୍ବାର ଘଟିଚାଲିଥାଏ । ଏପ୍ରକାର ଦୁର୍ଦ୍ଦିଗ୍ଠତାଗୁଡ଼ିକ ପଛରେ ଦାୟୀ କାରଣଗୁଡ଼ିକୁ ଚିହ୍ନଟ କରିବା ତଥା ସେଗୁଡ଼ିକୁ ନିବାରଣ/ ନ୍ୟୁନତମ କରିବା ପାଇଁ ପଦକ୍ଷେପ ଗ୍ରହଣ କରିବା ପାଇଁ ସୁପାରିଶ କରିବା ଦିଗରେ ରାଜ୍ୟ ଶାଖା ଭଳି ଏକ ପେଷାଦାର ସଂସ୍ଥା ଏକ ଅଗ୍ରଣୀ ଭୂମିକା ଅବଲମ୍ବନ କରିପାରିବ । ଜାତୀୟ ନିରାପତ୍ତା ପରିଷଦ ନାମକ ମୁମ୍ବାଇର ଏକ ଏନ୍.ଜି.ଓ. ଏବଂ ୧୯୭୭ରେ ସେଠାରେ ଉନ୍ମୋଚିତ ହୋଇଥିବା ପରିଷଦର ରାଜ୍ୟ ଶାଖା ସହିତ ଘନିଷ୍ଠ ସହଯୋଗିତାରେ ଏହି ପ୍ରୟୋଜନୀୟ କାର୍ଯ୍ୟକ୍ରମକୁ ଆଗେଇ ନିଆଯାଇପାରେ ।

୧୯୭୫-୭୬ରେ ଯେତେବେଳେ କି ଶିକ୍ଷା ପରିଚାଳନାରେ ଶ୍ରମିକଙ୍କ ଅଂଶଗ୍ରହଣ ବ୍ୟବସ୍ଥା ତଦାନୁକ୍ରମେ ଜାତୀୟ ସରକାରଙ୍କ ପୁରୁଣା ବିଂଶସୂତ୍ରୀ କାର୍ଯ୍ୟକ୍ରମର ଅଙ୍ଗବିଶେଷ ଭାବେ ପ୍ରଚଳିତ ଥିଲା, ସେତେବେଳେ ଦୁର୍ଦ୍ଦିଗ୍ଠତାଗୁଡ଼ିକର କାରଣମାନ ଚିହ୍ନଟ ତଥା ସେଗୁଡ଼ିକର ନିବାରଣର ପନ୍ଥାସମୂହ ନିର୍ଣ୍ଣୟ ପାଇଁ ଉକ୍ତ କାର୍ଯ୍ୟକ୍ରମର ଅଂଶ ସ୍ୱରୂପ ରାଷ୍ଟ୍ରର ବୃହତ୍ ଶିକ୍ଷା ଓ ଖଣି ଉଦ୍ୟୋଗଗୁଡ଼ିକରେ ନିରାପତ୍ତା କମିଟି ମାନ ଗଠିତ ହୋଇଥିଲା । ଜାତୀୟ ସ୍ତରରେ ସୁନାମ ଓ ପ୍ରତିଷ୍ଠା ଅର୍ଜନ କରିଥିବା 'ପ୍ରିୟା' (ଏସିଆରେ ସହଭାଗୀ ଗବେଷଣା) ନାମକ ଗୋଟିଏ ଏନ୍.ଜି.ଓ., ଫେବୃଆରୀ ୨୦୦୨ରେ ନିଜ

ପ୍ରତିଷ୍ଠାର ୨୦ବର୍ଷ ପୂର୍ତ୍ତା କଲା; ସେହି ସଂଗଠନ ଅଳ୍ପ କେଇବର୍ଷ ତଳେ ଦେଶର ବିଭିନ୍ନ ଅଞ୍ଚଳରେ ନିରାପତ୍ନା କମିଟିଗୁଡ଼ିକର କାର୍ଯ୍ୟଧାରା ଉପରେ ଏକ ଅନୁଧ୍ୟାନ ପ୍ରସ୍ତୁତ କରିଥିଲା, ଏବଂ ପରବର୍ତ୍ତୀ ସମୟରେ ଆଇ.ଏଲ୍.ଓ.ର ସହାୟତା ଓ ସଂପୂର୍ଣ୍ଣ କ୍ରମେ କାର୍ଯ୍ୟଦକ୍ଷତା ବିଶାରଦ, ପରିବେଶ ବିଜ୍ଞାନୀ ଏବଂ ସମାଜ କର୍ମୀମାନଙ୍କର ଏକ କର୍ମଶାଳା ଆୟୋଜନ କରିଥିଲା, ଯେଉଁଠିରେ ଉକ୍ତ ଅନୁଧ୍ୟାନର ସିଦ୍ଧାନ୍ତଗୁଡ଼ିକୁ ଗ୍ରହଣ ଓ କାର୍ଯ୍ୟକାରୀ କରିବା ଉପରେ ଆଲୋଚନା ହୋଇଥିଲା । ଓଡ଼ିଶାରେ ଉପରୋକ୍ତ ଧରଣର ଦୁର୍ଦ୍ଦିଗ୍ଠଗୁଡ଼ିକ ଯେପରି ମୋଟେ ନଘଟେ ଅଥବା ସେଗୁଡ଼ିକର ଚୌନପୁନିକତାକୁ ନ୍ୟୁନତମ କରାଯାଇପାରେ, ସେହିଭଳି ଏକ ରୂପାନ୍ତ ଲକ୍ଷ୍ୟକୁ ଦୃଷ୍ଟିରେ ରଖି ଏଠାକାର ରାଜ୍ୟ ଶାଖା ଆଇ.ଏଲ୍.ଓ.ର ସହାୟତା କ୍ରମେ ଓଡ଼ିଶା ପରିପ୍ରେକ୍ଷାରେ ଏକ ଅନୁରୂପ ଅଧ୍ୟୟନ ଆୟୋଜନ କରିପାରିବ ।

୫. ଖାଦ୍ୟ ନିରାପତ୍ନା- ସାମାଜିକ ସୁରକ୍ଷାର ଅନ୍ୟ ଏକ ଗୁରୁତ୍ୱପୂର୍ଣ୍ଣ ଉପାଂଶ ହେଉଛି ଖାଦ୍ୟ ନିରାପତ୍ନା । ବର୍ତ୍ତମାନ ଆମେ ଖାଦ୍ୟଶସ୍ୟ ଉତ୍ପାଦନର ସର୍ବୋଚ୍ଚ ସ୍ତର (୨୦କୋଟି ଟନରୁ ଅଧିକ)ରେ ପହଞ୍ଚିଛୁ ତଥା ଖାଦ୍ୟଶସ୍ୟ ଉତ୍ପାଦନ କ୍ଷେତ୍ରରେ ଆମେ ମଧ୍ୟ ସଂପୂର୍ଣ୍ଣ ସାବଲମିତା ହାସଲ କରିପାରିଛୁ । କିନ୍ତୁ ଏହା ଏକ ବିତମନା ଯେ, ଆମ ଦେଶରେ ହିଁ ପୃଥିବୀର ସବୁଠୁଁ ବେଶୀ ଲୋକ ଅଛନ୍ତି, ଯେଉଁମାନେ କି ପ୍ରତିଦିନ ଭୋକିଲା ଅବସ୍ଥାରେ ନିଦ୍ରା ଯାଆନ୍ତି ଏବଂ ଅନେକ ଲୋକ ଅନାହାରରେ ମୃତ୍ୟୁ ବରଣ କରିଥାନ୍ତି । ଯଦିଓ ଆପାତ ଦୃଷ୍ଟିରେ ଜାତୀୟ ସ୍ତରରେ ଖାଦ୍ୟ ନିରାପତ୍ନା ଆସିଯାଇଛି ଏବଂ ଅନାହାରର ଅବସାନ ଘଟିଛି, କିନ୍ତୁ ତୃଣମୂଳ ସ୍ତରରେ ଖାଦ୍ୟ ନିରାପତ୍ନା ଏକ ବିପନ୍ନ ସ୍ଥିତି ଭିତରେ ଗତିକରି ଚାଲିଛି ଏବଂ ଏକାବେଳେ ମରୁଡ଼ି ଓ ଦୁର୍ଭିକ୍ଷ ତଥା ଏହି ଦୁଇଟିର ଅପରିହାର୍ଯ୍ୟ ପରିଣତି ସରୁପ ଘଟି ଚାଲିଥିବା ଅନାହାରର ମିଳିତ କରାଳ ରୂପ ଆଜି ଲକ୍ଷଲକ୍ଷ ଲୋକଙ୍କୁ ସାମନା କରିବାକୁ ପଡ଼ୁଛି । କଳାହାଣ୍ଡି, ବଲାଙ୍ଗୀର ଓ କୋରାପୁଟ ଭଳି ଦକ୍ଷିଣ ଓଡ଼ିଶାର କେତେକ ଇଲାକା ପ୍ରତି ଏହି ସତ୍ୟ ବିଶେଷ ଭାବେ ପ୍ରଯୁଜ୍ୟ । ଶସ୍ୟ ବ୍ୟାଙ୍କ କରିଆରେ ଖାଦ୍ୟ ନିରାପତ୍ନାକୁ ଶକ୍ତିଶାଳୀ କରିବା ଉଦ୍ଦେଶ୍ୟରେ ଅଗ୍ରଗାମୀ ନାମକ ଦକ୍ଷିଣ ଓଡ଼ିଶାର ଏକ ନାମଜାଦା ଏନ୍.ଜି.ଓ.ଙ୍କ ଦ୍ୱାରା ଏକ ସୁନ୍ଦର ଅଥଚ ନିରାତମ୍ଭର ପ୍ରୟାସ ଆରମ୍ଭ ହୋଇଛି । ଏହି ଏନ୍.ଜି.ଓ.ଙ୍କ ଅଭିଜ୍ଞତାକୁ ଆଧାର କରି ରାଜ୍ୟ ଶାଖା ରାଜ୍ୟର ଅନ୍ୟ ସେହି ସବୁ ଅଞ୍ଚଳରେ ଖାଦ୍ୟ ନିରାପତ୍ନା ପାଇଁ ସମଦୃଶ ପଦକ୍ଷେପ ଗ୍ରହଣ ପାଇଁ ଯୋଜନା କରିପାରିବ, ଯେଉଁଗୁଡ଼ିକ ବୃକ୍ଷଶୂନ୍ୟ ଓ ମରୁଡ଼ି ପ୍ରବଣ ତଥା ଯେଉଁଠି ଲୋକଙ୍କ ଭିତରେ ପଳାନ୍ତର ହେବାର ପ୍ରବଣତା ଥାଏ ତଥା ଯେଉଁଠି ବିଶାଳ ସଂଖ୍ୟକ ଲୋକେ କ୍ଷୁଧା ରାକ୍ଷସ ଦ୍ୱାରା କବଳିତ । ବର୍ତ୍ତମାନର ଜରୁରୀ ଦାୟିତ୍ୱ ହେଉଛି, ଲୋକମାନଙ୍କୁ ପ୍ରବର୍ତ୍ତାଇ ଶସ୍ୟ ବ୍ୟାଙ୍କ ଗୁଡ଼ିକ ଗଢ଼ିତୋଳିବା, ଯାହା ଫଳରେ ଜନଗୋଷ୍ଠୀମାନେ ସେମାନଙ୍କର ବଳକା ଖାଦ୍ୟଶସ୍ୟକୁ ସଂଚିତ କରିପାରିବେ, ଏବଂ ତାହା ଅଭାବ ଓ ନିଅଣ୍ଟ ସମୟରେ ଲୋକମାନଙ୍କ କାମରେ ଆସିପାରିବ ।

୬. ପର୍ଯ୍ୟାବରଣ ନିରାପତ୍ନା: ଖାଦ୍ୟ ନିରାପତ୍ନା ଓ ପର୍ଯ୍ୟାବରଣ ନିରାପତ୍ନା ପରସ୍ପର ସହିତ ଓତପ୍ରୋତ ଭାବେ ସଂଶ୍ଳିଷ୍ଟ । ବାପୁଙ୍କର ଏକ ଯଥାର୍ଥ ଉକ୍ତି ରହିଛି, ଇଶ୍ୱର ଯାହାସବୁ ଦେଇଛନ୍ତି ତହା ଆମର ଆବଶ୍ୟକତାକୁ ମେଣ୍ଟାଇବା ପାଇଁ ଯଥେଷ୍ଟ, କିନ୍ତୁ ଆମର ଲୋଭକୁ ମେଣ୍ଟାଇବା ପାଇଁ ନୁହେଁ । ମଣିଷ ଜାତି ପାରସ୍ପରିକ ସଂଗଠନ କ୍ଷେତ୍ରରେ ଯେତେ ଯେତେ ଅସଂଯୋଜିତ ଏବଂ ଅନିୟନ୍ତ୍ରିତ ଭାବେ ଆଗକୁ ବଢ଼ୁଛି ଏବଂ ତାହା ସହିତ ଜନବହୁଳତା ଏବଂ ଜନଗହଳି ବଢ଼ିବଢ଼ି ଚାଲିଛି, ପରିବେଶ ଅବକ୍ଷୟର ସମସ୍ୟା ମଧ୍ୟ ତଦନୁସାରେ ତୀବ୍ରତର ହେବାରେ ଲାଗିଛି । ଏହି ସମସ୍ୟା ଭୂତଳ ଜଳସ୍ତରର ଅବିଚାରିତ ଉପଯୋଗରେ ମଧ୍ୟ ପ୍ରତିଫଳିତ ହୋଇଛି । ବର୍ତ୍ତମାନ ପରିଣତି ଏପରି ହୋଇଛି ଯେ, ଜଳସ୍ତର ଏକ ଅଭାବନୀୟ ଗଭୀରତାକୁ ଖସି ଯାଚିଛି, ପତ୍ତିତ ଜମିର ଆୟତନ ଦିନକୁ ଦିନ ବୃଦ୍ଧି ପାଇଚାଲିଛି, ଶୁଦ୍ଧ ପାନୀୟ ଜଳ ମିଳିବା ଏକ ଉଚ୍ଚତମ ସମସ୍ୟାରେ ପରିଣତ ହୋଇଛି ତଥା ଦୃଷ୍ଟିତ ଜଳ ଜନିତ ରୋଗର ପ୍ରକୋପ ମଧ୍ୟ ବଢ଼ିବାରେ ଲାଗିଛି । ଲୋକମାନଙ୍କର ଲୋଭପୂର୍ଣ୍ଣ ଆଚରଣ ଫଳରେ ପୃଥିବୀ ଯେଉଁ ବିଭାଷିକାରେ ଆକ୍ରାନ୍ତ ହୋଇଛି, ତହିଁର ଏକମାତ୍ର ବିଚାରସଂଗତ, ବଳିଷ୍ଠ ତଥା ବିଜ୍ଞାନସମ୍ମତ ପ୍ରତିକାର ହେଲା, ସମନ୍ୱିତ ଢଙ୍ଗରେ ଜଳଛାୟା ପାଇଁ ଯୋଜନା ପ୍ରସ୍ତୁତ କରିବା ସହ ତାହାକୁ କାର୍ଯ୍ୟକାରୀ ଓ ପରିଚାଳନା କରିବା । ମହାରାଷ୍ଟ୍ରର ଅହମ୍ମଦନଗର ଜିଲ୍ଲାର ମାଲେଗାଓଁ ସିହି ଠାରେ ବାର୍ଷିକ ବୃକ୍ଷର ପରିମାଣ ହାରାହାରି ମାତ୍ର ଚାରି ଇଞ୍ଚ, କିନ୍ତୁ ସେଠାରେ ବିଶିଷ୍ଟ ସାମାଜିକ କର୍ମୀ ଆନ୍ନା ହଜାରେ ନିଜର ପରିକଳ୍ପିତ ଏକ ସମନ୍ୱିତ ଜଳଛାୟାର ପ୍ରକଳ୍ପ ପରୀକ୍ଷା କଲାପରେ ଉପରୋକ୍ତ ଯୋଜନାର ଏକ ବଳିଷ୍ଠ ନିଦର୍ଶନ ସୁପ୍ରମାଣିତ ହୋଇସାରିଛି । ଆନ୍ନା ହଜାରିଙ୍କ ଏତାଦୃଶ ଦୃଷ୍ଟାନ୍ତଯୋଗ୍ୟ ପ୍ରୟାସ ଫଳରେ କେତେକ ସ୍ଥାନରେ ବସ୍ତୁତଃ ସବୁଜିମାରେ ଭରପୁର ଅତି ସୁନ୍ଦର କ୍ଷେତ୍ରମାନ ଗଢ଼ି ଉଠିଛି; ଆନ୍ନା ହଜାରେଙ୍କ ପ୍ରୟାସ ବ୍ୟତିରେକ ସେହିସବୁ ସ୍ଥାନ ହୁଏତ୍ ପତ୍ତିତ

ଭୂମିରେ ପରିଣତ ହୋଇଥାନ୍ତା । ଜଳଛାୟା ଯୋଜନା ସେତେବେଳେ ଅର୍ଥପୂର୍ଣ୍ଣ ଓ ଫଳପ୍ରଦ ସାବ୍ୟସ୍ତ ହୋଇପାରିବ ଯେତେବେଳେ କି ସର୍ବୋଚ୍ଚ ଉତ୍ପାଦନଶୀଳତା ହାସଲ ପାଇଁ କୃଷି, ପଶୁପାଳନ ଓ ପଶୁଚିକିତ୍ସା, ଫଳଚାଷ, କୃଷି-ଜଙ୍ଗଲ, ଜୈବିକ ସାର ପ୍ରସ୍ତୁତି ଏବଂ କୃଷିକ୍ଷେତ୍ରର ବିଜ୍ଞାନସମ୍ମତ ପରିଚାଳନା ଇତ୍ୟାଦି କ୍ଷେତ୍ରସମୂହରେ ବିବିଧ କାର୍ଯ୍ୟଧାରାକୁ ସମନ୍ୱିତ କରାଯାଇପାରିବ । ରାଜ୍ୟ ଶାଖା ନୂଆ ନୂଆ ଅଭିଜ୍ଞତାରେ ସମୃଦ୍ଧ ହେବା ସହିତ ନିଜେ ନୂଆ ନୂଆ ପରାମର୍ଶନିରାୟା ପାଇଁ ଏକ ଉର୍ବର କ୍ଷେତ୍ରରେ ପରିଣତ ହୋଇଉଠିବ । କୃଷି ଏବଂ କୃଷି-ଜଙ୍ଗଲ କ୍ଷେତ୍ରରେ ନୂଆ ନୂଆ ପରାମର୍ଶନିରାୟା ଚଳାଇବା ପାଇଁ ଏହା ଚେନ୍ନାଇ ସ୍ଥିତ ଏମ୍.ଏସ୍. ସାମାନ୍ୟତା ଫାଉଣ୍ଡେସନ୍‌ଙ୍କ ସହିତ ସଂପର୍କ ଓ ସମନ୍ୱୟ ସ୍ଥାପନ କରାଯାଉଛି ।

୭. ସାମାଜିକ ସୁରକ୍ଷା କ୍ଷେତ୍ରରେ ଲିଙ୍ଗୀୟ ସମାନତା- ସାମାଜିକ ସୁରକ୍ଷା ଓ ଲିଙ୍ଗୀୟତା ଭିତରେ ଏକ ଗଭୀର ସଂପର୍କ ରହିଛି । ଶ୍ରମ ବଜାରରେ ମହିଳାମାନେ ବ୍ୟାପକ ଅସମାନତାର ଶୀକାର ହୋଇଥାନ୍ତି । ସେମାନଙ୍କ ସ୍ଥିତି ବୈଷମ୍ୟ ଉପରେ ଆଧାରିତ ଶ୍ରମ ବିଭାଜନ ଦ୍ୱାରା ପ୍ରଭାବିତ ହୋଇଥାଏ; ସେମାନେ ମାଗଣାରେ ଏବଂ ବିନା ପାଉଣାରେ ବହୁତ ଶ୍ରମ ସମ୍ପାଦନ କରିଥାନ୍ତି, କିନ୍ତୁ ସେଥିପ୍ରତି ସ୍ୱୀକୃତି କିମ୍ବା ପାରିଶ୍ରମିକ ମିଳିନଥାଏ । ମହିଳାମାନେ ହିଁ ପରିବାରର ବହୁ ଦାୟିତ୍ୱ ସମ୍ଭାଳିଥାନ୍ତି (କିନ୍ତୁ ସେବାୟତ ପାଇଁ ପାରିଶ୍ରମିକ ମିଳିନଥାଏ), ଏବଂ ସେହି କାରଣରୁ ସେମାନେ ପୂର୍ଣ୍ଣାଙ୍ଗ କର୍ମନିୟୁକ୍ତ ଗୃହଣ କରିପାରନ୍ତି ନା ସେଥିରେ ଚିଷ୍ଟି ରହିପାରନ୍ତି ନା । ଶ୍ରମବଜାରର ଏହି ଅସମାନତା ମହିଳାମାନଙ୍କର ସାମାଜିକ ସୁରକ୍ଷାକୁ କେତେକ ଦୃଷ୍ଟିରୁ ବିଚ୍ଛିନ୍ନ କରିଥାଏ । ସାମାଜିକ ସୁରକ୍ଷା ପାଇଁ ଉଦ୍ଦିଷ୍ଟ ସ୍ୱିମ୍ପଗୁଡ଼ିକର ପରିସର ଭିତରେ ଅନ୍ତର୍ଭୁକ୍ତ ହେବାର ସୁଯୋଗରୁ ସେମାନେ ସାଧାରଣତଃ ବଞ୍ଚିତ ଥାଆନ୍ତି; ଏହା ପଛରେ ସମ୍ଭବ୍ୟ କାରଣମାନ ହେଲା, ସେମାନେ ହୁଏତ ଅତ୍ୟନ୍ତ ନିମ୍ନ ଧରଣର କାର୍ଯ୍ୟରେ ନିୟୁକ୍ତ ହୋଇଥାନ୍ତି ଅଥବା ସେମାନେ ସମ୍ଭବ ସମୟ ପାଇଁ କାର୍ଯ୍ୟ କରିଥାନ୍ତି ଅଥବା ସେମାନଙ୍କର କାର୍ଯ୍ୟ ଅଂଶକାଳୀନ ହୋଇଥାଏ । ଜମାଦାରି ଭିତ୍ତିକ ବୀମା ଯୋଜନା ଗୁଡ଼ିକରେ ମହିଳାମାନଙ୍କୁ ସାଧାରଣତଃ ସାମାଜିକ ସୁରକ୍ଷାର ସୁବିଧା ମିଳିନଥାଏ । ରୋଜଗାର-ସଂଗୃହ୍ୟ ଜମାଦାରି ସ୍ୱିମ୍ପଗୁଡ଼ିକରେ ମହିଳାମାନଙ୍କୁ ଯେଉଁ ଲାଭ ମିଳିଥାଏ ତାହା ମୋଟାମୋଟି ପୁରୁଷମାନଙ୍କ ପ୍ରାପ୍ୟ ଭୁଲନାରେ କମ୍ ହୋଇଥାଏ । କେତେକ ନିର୍ଦ୍ଦିଷ୍ଟ ଧରଣର କର୍ମୀ ଗୋଷ୍ଠୀ (ଯଥା ଗୃହ କର୍ମୀ, ଘରୋଇ କର୍ମଚାରୀ, ଅନିୟମିତ ଏବଂ ଅଂଶକାଳୀନ କର୍ମଚାରୀ ସମୂହ) ହେଉଛନ୍ତି ପ୍ରାୟତଃ ମହିଳା; ସେମାନଙ୍କୁ ସାମାଜିକ ସୁରକ୍ଷା ସ୍ୱିମ୍ପସମୂହର ପରିସରକୁ ଅଲଗା ରଖିବା ଦ୍ୱାରା ଉପରୋକ୍ତ ବୈଷମ୍ୟ ଅଧିକ ଦୃଢ଼ୀଭୂତ ହୋଇଥାଏ ।

ସାମାଜିକ ସୁରକ୍ଷା ଏବଂ ଲିଙ୍ଗୀୟତା ଭିତରେ ଥିବା ଯୋଗସୂତ୍ରର କେତୋଟି ଗୁରୁତ୍ୱପୂର୍ଣ୍ଣ ତାତ୍ପର୍ଯ୍ୟ ରହିଛି, ଯଥା-

- ଯେଉଁସବୁ କ୍ଷେତ୍ରରେ ମହିଳାମାନେ ବହୁଳ ସଂଖ୍ୟାରେ ନିୟୁକ୍ତ ଥାଆନ୍ତି, ସେଗୁଡ଼ିକ ସମେତ ସମସ୍ତ କ୍ଷେତ୍ରରେ ନିୟୋଜିତ ଥିବା କର୍ମୀମାନଙ୍କ ପାଇଁ ବାଧ୍ୟତାମୂଳକ ସାମାଜିକ ସୁରକ୍ଷାର ବ୍ୟବସ୍ଥା କରିବା;
- ମାଗଣା ସେବାୟତ ପ୍ରଦାନ କରୁଥିବା ଯେଉଁ କର୍ମୀମାନଙ୍କୁ ସ୍ୱୀକୃତି କିମ୍ବା ପାରିଶ୍ରମିକ ମିଳିନଥାଏ, ସେମାନଙ୍କ ପାଇଁ ଅଂଶ-ଜମା ବୀମା ବ୍ୟବସ୍ଥାଗୁଡ଼ିକ ଅଧୀନରେ କୃତ୍ରିମ୍ ସାର୍ଟିଫିକେଟ୍ ପ୍ରଦାନ କରାଯିବ;
- ଯେଉଁସବୁ ସ୍ୱିମ୍ପରେ ମହିଳାମାନଙ୍କ ବିରୁଦ୍ଧରେ ପ୍ରତ୍ୟକ୍ଷ ବା ପରୋକ୍ଷରେ ବାଧ୍ୟତା କରାଯାଉଥିବ, ସେଗୁଡ଼ିକର ଉଚ୍ଚେଦ ।

ଉପରୋକ୍ତ ଯୋଗସୂତ୍ରକୁ ପ୍ରୋତ୍ସାହନ ଏବଂ ବଳିଷ୍ଠ ଭିତ୍ତିଭୂମି ପ୍ରଦାନ କରିବାର ଅନେକ ଦୃଷ୍ଟାନ୍ତ ରହିଛି; କିନ୍ତୁ ଏଭଳି ଗୋଟିଏ ପରାମର୍ଶର ଦୃଷ୍ଟାନ୍ତ ଅଛି, ଯାହାକି ସହସା ଆମ ସମସ୍ତଙ୍କ ଦୃଷ୍ଟି ଆକର୍ଷଣ କରିଥାଏ; ତାହା ହେଲା, ଅଣୁବୀମା ଜରିଆରେ ଅସଂଗଠିତ କ୍ଷେତ୍ରର ମହିଳାମାନଙ୍କ ପାଇଁ ସାମାଜିକ ସୁରକ୍ଷାର ବ୍ୟବସ୍ଥା କରିଥିବା ‘ସେଓପା’ ସଂସ୍ଥାର ଅଭିଜ୍ଞତା । ତାହାର ପ୍ରୟୋଗ କଳା ହେଲା, ବୀମାଯୋଜନାର ମୂଳନୀତିକୁ ଆଧାର କରି ପାରମ୍ପରିକ ସହଯତା ଉଦ୍ଦେଶ୍ୟରେ ସମ୍ଭବସମୂହକୁ ଏକତ୍ରୀକୃତ କରାଯାଇଥାଏ ଏବଂ ସୁନିର୍ଦ୍ଦିଷ୍ଟ ନୀତିନିୟମ ଆଧାରରେ ସବୁଠି ବେଶୀ ଅଭାବୀ ବ୍ୟକ୍ତିଙ୍କୁ ସହାୟତା ପ୍ରଦାନ କରାଯାଇଥାଏ ।

ସାରା ଭାରତର ଅସଂଗଠିତ କ୍ଷେତ୍ରର ଶ୍ରମିକମାନଙ୍କ ମଧ୍ୟରେ ‘ସେଓପା’ ପରିଚାଳିତ ସମନ୍ୱିତ ସାମାଜିକ ସୁରକ୍ଷା କାର୍ଯ୍ୟକ୍ରମ ହେଉଛି ସର୍ବବୃହତ୍ ଅଂଶ-ଜମା ସାମାଜିକ ନିରାପତ୍ତା ଯୋଜନା (ପ୍ରାୟ ୩୨ ହଜାର ଶ୍ରମିକ ଏହାର ପରିସରଭୁକ୍ତ) । ରାଜ୍ୟ ଶାଖା ପକ୍ଷେ ‘ସେଓପା’ ଅଭିକ୍ଷତାକୁ ଅଧ୍ୟୟନ କରିବା ତଥା ରାଜ୍ୟର କେତେକ ବଛାବଛା ଅସଂଗଠିତ ଶ୍ରମକ୍ଷେତ୍ର (ବିଡିବୋଲିବା, ବଡି/ପାମ୍ପତ ପ୍ରସ୍ତୁତି, ପୋଷାକ ତିଆରି, ତଥା ଆଦିବାସୀ ମହିଳାମାନଙ୍କ ଦ୍ୱାରା ହଳଦୀ, ତେନ୍ତୁଳି ଓ ଝାଡୁ ଭଳି ଲଘୁ ବନଜାତ ସାମଗ୍ରୀର ପ୍ରସ୍ତୁତୀକରଣ)ରେ ମହିଳାମାନଙ୍କୁ ଏକତ୍ର କରି ସଂଗଠିତ କରିବା ତଥା ଅଣୁ ବୀମା ଜରିଆରେ ସେମାନଙ୍କର ସାମାଜିକ ସୁରକ୍ଷାର ଆବଶ୍ୟକତାଗୁଡ଼ିକୁ ମେଣ୍ଟାଇବା ଜରୁରୀ ।

୮. ଅସଂଗଠିତ କ୍ଷେତ୍ର ସଂବନ୍ଧରେ କମ୍ପ୍ୟୁଟରୀକୃତ ତଥ୍ୟଭଣ୍ଡାର ଗଢିତୋଳିବା- ରାଜ୍ୟ ଅର୍ଥବ୍ୟବସ୍ଥାର ଅସଂଗଠିତ କ୍ଷେତ୍ର ଉପରେ ସଠିକ୍ ଏବଂ ଅଦ୍ୟତନ ତଥ୍ୟଭଣ୍ଡାରର ଘୋର ଅଭାବ ରହିଛି; ବିଶେଷ କରି କେତେ ପ୍ରକାର କାର୍ଯ୍ୟ ଚାଲୁଛି, କେତେ ସଂଖ୍ୟକ ଶ୍ରମିକ ନିଯୁକ୍ତ ଅଛନ୍ତି, ସେମାନଙ୍କର ସେବା ଓ ନିଯୁକ୍ତିର ସର୍ତ୍ତାବଳୀ କ’ଣ, କେତେ ସଂଖ୍ୟକ ଶ୍ରମିକ ସାମାଜିକ ସୁରକ୍ଷାର ପରିସରଭୁକ୍ତ ହୋଇପାରିଛନ୍ତି ତଥା ଶ୍ରମ-ସଂଗଠିତ ସାମ୍ପ୍ରଦାୟ ଓ ନିରାପତ୍ତାର ସ୍ଥିତି କ’ଣ, ଏସବୁ ବିଷୟରେ ତଥ୍ୟାବଳୀର ଅଭାବ ରହିଛି । ସୁତରାଂ ରାଜ୍ୟ ଶାଖା ଅସଂଗଠିତ କ୍ଷେତ୍ର ଭଳି ଏକ ବୃହଦାକାର ନିଯୁକ୍ତିକ୍ଷେତ୍ରର ଗୋଟିଏ ଉପକ୍ଷେତ୍ର (ଯାହା କି ସମ୍ପଦ ଶ୍ରମିକ, ସମ୍ପଦ ମଜୁରି ଭିତ୍ତିକ ଏବଂ ନିମ୍ନ ଗୁଣାତ୍ମକତା ଭିତ୍ତିକ)କୁ ପ୍ରଥମେ ହାତକୁ ନେଇ ଏକ ଶୁଭାରମ୍ଭ କରିବା ଦରକାର ଏବଂ ସଂପୂର୍ଣ୍ଣ ଉପକ୍ଷେତ୍ରରେ ଆବଶ୍ୟକୀୟ ସର୍ତ୍ତ କରିବା ପାଇଁ ଏକ ଯଥୋଚିତ ଅନୁଷ୍ଠାନ-ପଦ୍ଧତି ନିର୍ଦ୍ଧାରଣ କରିବା ଦରକାର । କୋଲକାତା ସ୍ଥିତ ଭାରତୀୟ ପରିସଂଖ୍ୟାନ ପ୍ରତିଷ୍ଠାନର ସହଯୋଗିତା କ୍ରମେ ଏପ୍ରକାର ସର୍ତ୍ତ ଆୟୋଜନ ହେବା ଉଚିତ୍ ତଥା କମ୍ପ୍ୟୁଟର ପ୍ରୟୋଗ କରି ଆଇ.ଏଲ୍.ଓ. ସହାୟତାରେ ଏକ ଆଗୁଆ ସର୍ତ୍ତ ପ୍ରଥମେ କରାଯିବା ବାଞ୍ଛନୀୟ । ଏହା ଫଳରେ ଭବିଷ୍ୟତ ପାଇଁ ଯୋଜନା ନିର୍ଦ୍ଧାରଣ କ୍ଷେତ୍ରରେ ଏହି ସର୍ତ୍ତ ଏକ ନିର୍ଭରଯୋଗ୍ୟ ଆଧାର ରୂପେ କାର୍ଯ୍ୟ କରିବ । ନୂଆଦିଲ୍ଲୀସ୍ଥିତ (ନାମଜାତା ଅନାଲ ଅଗ୍ରାଧିକାରୀ ଦ୍ୱାରା ପ୍ରତିଷ୍ଠିତ) ସେକ୍ଟର ଫର୍ ସାଇନ୍ଦ୍ ଏଣ୍ଡ୍ ଏନଭାଇରନ୍ମେଣ୍ଟ ନାମକ ଏକ ଏନ୍.ଜି.ଓ. ଏ କ୍ଷେତ୍ରରେ ଏକ ତଥ୍ୟଭଣ୍ଡାର ନିର୍ମାଣ କରିଛନ୍ତି, ଯାହାକି ଆମ ଦେଶ ପାଇଁ ଗର୍ବ ଓ ଗୌରବର ବିଷୟ । ଏହି ତଥ୍ୟଭଣ୍ଡାରକୁ ଲଗାତାର ଅଦ୍ୟତନ କରିବା ଆମ ପକ୍ଷେ ଜରୁରୀ । ଯଦି ଏହାର ଉପଯୁକ୍ତ ବିଶେଷଣ କରାଯାଏ, ତେବେ ଏହା ଅର୍ଥବ୍ୟବସ୍ଥାର ସଂଗଠିତ ଏବଂ ଅସଂଗଠିତ କ୍ଷେତ୍ର ଭିତରେ ଏକ ଯଥୋଚିତ ସଂପର୍କ ଗଢିତୋଳିବାରେ ସହାୟକ ହୋଇପାରିବ । ଏହା ଦ୍ୱାରା ଆମେ ମଧ୍ୟ ସେହିସବୁ କ୍ଷେତ୍ରଗୁଡ଼ିକୁ ଚିହ୍ନଟ କରିପାରିବା, ଯେଉଁଠାରେ ପ୍ରଚଳିତ ସାମାଜିକ ସୁରକ୍ଷା ବ୍ୟବସ୍ଥାକୁ ଗଢିଶାଳୀ କରିହେବ ଏବଂ ତା ସହିତ ନୂତନ କ୍ଷେତ୍ରଗୁଡ଼ିକରେ ସାମାଜିକ ସୁରକ୍ଷାର ପ୍ରବର୍ତ୍ତନ ସହଜସାଧ୍ୟ ହୋଇପାରିବ । ମର୍ଯ୍ୟାଦା, ଶାଳୀନତା, ସମାନତା ଏବଂ ନିରାପତ୍ତାର ବାତାବରଣ ଭିତରେ ସମ୍ମାନଜନକ ଶ୍ରମ କରିବାର ଲକ୍ଷ୍ୟ ହାସଲ ଦିଗରେ ଏହା ମଧ୍ୟ ପଥ ପରିଷ୍କାର କରିବ ।

ସଂସ୍ଥା ଗଢି ତୋଳିବା ଏକ କଷ୍ଟସାଧ୍ୟ କାର୍ଯ୍ୟ । ଏଥିପାଇଁ ସଂପୂର୍ଣ୍ଣ ବିଷୟ ସହିତ ଜଡିତ ଥିବା ବହୁସଂଖ୍ୟକ ସଂସ୍ଥାକ ଭିତରେ ସଫଳ ଯୋଗାଯୋଗ ଓ ସମନ୍ୱୟ ଗଢିତୋଳିବା ଜରୁରୀ । ଏଥିପାଇଁ ଅଭିନ୍ନ ଲକ୍ଷ୍ୟ ପୋଷଣ କରୁଥିବା ବିଭିନ୍ନ ସଂସ୍ଥାକୁ ନେଇ ନେତୃତ୍ୱାଧୀନ ଗଢିତୋଳିବା ମଧ୍ୟ ଜରୁରୀ । ଭାରତର ସାମାଜିକ ନିରାପତ୍ତା ସଂଗଠନର ରାଜ୍ୟ ଶାଖା ଭଳି ଏକ ନବଜାତ ସଂସ୍ଥା ପକ୍ଷେ ବର୍ତ୍ତମାନ ନିମ୍ନୋକ୍ତ ସଂସ୍ଥାମାନଙ୍କ ସହ ଯୋଗାଯୋଗ, ସଂଯୋଜନ ଓ ସମନ୍ୱୟ ସ୍ଥାପନା କରିବା ଆବଶ୍ୟକ ।

ଯେଉଁ ସଂସ୍ଥାମାନଙ୍କ ସହ ନେତୃତ୍ୱାଧୀନ ନିର୍ମାଣ ଜରୁରୀ

- ଆନ୍ତର୍ଜାତିକ ସାମାଜିକ ସୁରକ୍ଷା ସଂଗଠନ (ଆଇ.ଏସ୍.ଏସ୍.ଏ.)
- ଭାରତର ସାମାଜିକ ସୁରକ୍ଷା ସଂଗଠନ (ଏସ୍.ଏସ୍.ଏ.ଆଇ.)
- ଯେଉଁଠି ଏସ୍.ଏସ୍.ଏ.ଆଇ.ର ରାଜ୍ୟ ଶାଖା ଖୋଲାଯାଇଥିବ

**ଯୋଗାଯୋଗ ଏବଂ ସଂଯୋଜନ
ଜାତୀୟ ସ୍ତରରେ-**

- ଶ୍ରମ ମନ୍ତ୍ରାଳୟ, ଶ୍ରମଶକ୍ତି ଭବନ, ନୂଆଦିଲ୍ଲୀ
- ଅର୍ଥ ମନ୍ତ୍ରାଳୟ, ନର୍ଥ ବ୍ଲକ୍, ନୂଆଦିଲ୍ଲୀ
- କୋଇଲା ବିଭାଗ, ଶାସ୍ତ୍ରୀ ଭବନ, ନୂଆଦିଲ୍ଲୀ
- କେନ୍ଦ୍ରୀୟ ଶ୍ରମିକ ଶିକ୍ଷା ପରିଷଦ, ନାଗପୁର
- ଭି.ଭି.ଗିରି ଜାତୀୟ ଶ୍ରମ ପ୍ରତିଷ୍ଠାନ, ସେକ୍ଟର-୨୪, ନଇଡ଼ା (ୟୁ.ପି.)
- ଜାତୀୟ ପେଷାଗତ ବ୍ୟାପି ପ୍ରତିଷ୍ଠାନ, ଅହମଦାବାଦ
- ଜାତୀୟ ପର୍ଯ୍ୟାବରଣ ଇଞ୍ଜିନିଅରିଂ ପ୍ରତିଷ୍ଠାନ, ନାଗପୁର
- ମହା ନିର୍ଦ୍ଦେଶକ, କାରଖାନା ପରାମର୍ଶ ଓ ସେବା, ସିଓନ୍, ମୁମ୍ବାଇ
- ମହା ନିର୍ଦ୍ଦେଶକ, ଖଣି ନିରାପତ୍ତା, ଧାନବାଦ
- ଜାତୀୟ ନିରାପତ୍ତା ପରିଷଦ, ମୁମ୍ବାଇ
- ପ୍ରତିତ୍ତେଷ୍ଟ ଫଣ୍ଡର ମହା ଆୟୁକ୍ତ, ନୂଆଦିଲ୍ଲୀ
- ରାଜ୍ୟ କର୍ମଚାରୀ ବାମା କର୍ମଚାରୀମାନଙ୍କ ମହା ନିର୍ଦ୍ଦେଶକ, ନୂଆଦିଲ୍ଲୀ
- କେନ୍ଦ୍ରୀୟ କୋଇଲା ଖଣି ପ୍ରତିତ୍ତେଷ୍ଟ ଫଣ୍ଡ କମିଶନର, ଧାନବାଦ

ରାଜ୍ୟ ସ୍ତରରେ-

- ଜାତୀୟ ନିରାପତ୍ତା ପରିଷଦର ରାଜ୍ୟ ଶାଖା
- ରାଜ୍ୟ ପ୍ରଦୁଷଣ ପ୍ରତିଷେଧ ଓ ନିୟନ୍ତ୍ରଣ ପରିଷଦ
- ଶ୍ରମ କମିଶନରଙ୍କ କାର୍ଯ୍ୟାଳୟ
- କାରଖାନା ଓ ବନ୍ଦୁକରଣମୁହର ମୁଖ୍ୟ ନିରୀକ୍ଷକଙ୍କ କାର୍ଯ୍ୟାଳୟ
- ଆଞ୍ଚଳିକ ପ୍ରତିତ୍ତେଷ୍ଟ ଫଣ୍ଡ କମିଶନର
- ଇ.ଏସ୍.ଆଇ.ସି., ଆଞ୍ଚଳିକ ନିର୍ଦ୍ଦେଶକ
- ଇ.ଏସ୍.ଆଇ. କ୍ଲିମ୍ ନିର୍ଦ୍ଦେଶକ
- ଶ୍ରମକଲ୍ୟାଣ କମିଶନର
- କେନ୍ଦ୍ରୀୟ ସର୍ବସାଧାରଣ ଉଦ୍ୟୋଗ ସମୂହ (ନାଲକୋ, ଏନ୍.ଟି.ପି.ସି., ସଇଁତଲା ସ୍ଥିତ ଗୋଲାବାରୁଦ କାରଖାନା, ତାଳଚେର ସ୍ଥିତ ଇଷ୍ଟର୍ଣ୍ଣ କୋଲ୍‌ଫିଲ୍ଡ, ଇବ୍ ଉପତ୍ୟକା ମହାନଦୀ କୋଲ୍‌ଫିଲ୍ଡ ଝାରସୁଗୁଡ଼ା ଇତ୍ୟାଦି), ଯେଉଁମାନଙ୍କର ଉତ୍ତମ ସଂରଚନାଗତ ସୁବିଧାମାନ ରହିଛି, ଯାହାକି ନିରାପତ୍ତା ଏବଂ ପେଷାଗତ ସ୍ୱାସ୍ଥ୍ୟର ଉନ୍ନତି ପାଇଁ ଯଥେଷ୍ଟ କାର୍ଯ୍ୟଦକ୍ଷ ।

ବିଭିନ୍ନ କାର୍ଯ୍ୟକ୍ରମ ଆୟୋଜନ (ଯଥା ସେମିନାର, କର୍ମଶାଳା, ବିନିମୟ କାର୍ଯ୍ୟକ୍ରମ ଇତ୍ୟାଦି) କରିବା ପାଇଁ ଆବଶ୍ୟକ ହେଉଥିବା ସମ୍ପଦ ସଂଗ୍ରହ ଏବଂ ନିଜସ୍ୱ ସଂରଚନା ନିର୍ମାଣ ପାଇଁ ରାଜ୍ୟ ଶାଖା କିଛି ସମୟ ଲୋଡ଼ିପାରନ୍ତି । ସେପର୍ଯ୍ୟନ୍ତ ଉପରେ ସୂଚୀତ ହୋଇଥିବା ସଂସ୍ଥାଗୁଡ଼ିକ ଅଧୀନରେ ଉପଲବ୍ଧ ସଂରଚନା ଓ ସଂବଳକୁ ବ୍ୟବହାର କରାଯିବା ଉଚିତ୍ ମନେହୁଏ, କାରଣ ରାଜ୍ୟରେ ଏଭଳି କେତେକ ସଂସ୍ଥା ସୁପ୍ରତିଷ୍ଠିତ ହୋଇସାରିଛି ।

ପରିଶେଷ ଦୃଷ୍ଟିକୋଣରୁ ବିଚାର କଲେ, ପରିପକ୍ୱ ବୟସରେ ସୁରକ୍ଷିତ ତଥା ସମ୍ମାନଜନକ ଭାବେ ଜୀବନ ଅତିବାହିତ କରିବା କ୍ଷେତ୍ରରେ ଦାରିଦ୍ର୍ୟ ଓ ସାମାଜିକ ବଂଚନା ହେଉଛି ସବୁଠାରୁ ବଡ଼ ପ୍ରତିବନ୍ଧକ । ସୁତରାଂ ବୟସ୍କ, ଅକ୍ଷମ ଓ ପଞ୍ଜୁ ବ୍ୟକ୍ତିମାନଙ୍କ ସମେତ ସେହି ସବୁ ଶ୍ରେଣୀର ଲୋକମାନଙ୍କ ପାଇଁ ସାମାଜିକ ସୁରକ୍ଷା ଆବଶ୍ୟକ ଏବଂ ବାଞ୍ଛନୀୟ, ଯେଉଁମାନେ କି ନିଜର ଆବଶ୍ୟକତା ନିଜେ ଯୋଗାଡ଼ କରିପାରିବେନି ଏବଂ ଯେଉଁମାନେ ନିଜର ସର୍ବନିମ୍ନ ଆବଶ୍ୟକତାର

ପୁରଣ ପାଇଁ ରାଷ୍ଟ୍ର ଉପରେ ନିର୍ଭର କରିଥାନ୍ତି । ଉଚ୍ଚ ସର୍ବନିମ୍ନ ଆବଶ୍ୟକତାର ସୁନିଶ୍ଚିତ ପରିପୁରଣ ପାଇଁ ସମ୍ପାଦନା ମଧ୍ୟ ପ୍ରତି ନାଗରିକଙ୍କୁ ମୌଳିକ ଅଧିକାର ପ୍ରଦାନ କରିବା ଯଥୋଚିତ ହେବ । । ସାମାଜିକ ବଞ୍ଚନା ହେଉଛି ବାଛବିଚାରର ଏକ ପରିଣତି ମାତ୍ର; ଏହା ମଧ୍ୟ ନିୟୁତ୍ତି-ରହିତ ଅଭିବୃଦ୍ଧିର ଏକ ଆନୁଷ୍ଠାନିକ ଫଳ; ଅଧିକରୁ ଅଧିକ ଯନ୍ତ୍ରକୌଶଳର ପ୍ରୟୋଗ, ଶ୍ରମିକ ଛଟେଇ ଏବଂ ଶ୍ରମିକ ବିପ୍ଳାପନ ଜରିଆରେ ଏପ୍ରକାର ଅଭିବୃଦ୍ଧି ଘଟିଚାଲିଛି ଏବଂ ତହିଁର ପରିଣତି ସରୂପ ବ୍ୟାପକ ସଂଖ୍ୟକ ଲୋକେ ରାସ୍ତାପାର୍ଶ୍ୱରେ ନିସହାୟ ଅବସ୍ଥାରେ ପଡିରହିଛନ୍ତି । ତଥାକଥିତ ଅଭିବୃଦ୍ଧି ଦ୍ୱାରା ଅବହେଳିତ ହୋଇପଡିଥିବା ଲୋକମାନଙ୍କ ପାଇଁ ସାମାଜିକ ସୁରକ୍ଷା ନିହାତି ଜରୁରୀ, କାରଣ ତାହା ବିନା ସେମାନେ ବର୍ତ୍ତମାନ ଭୋଗୁଥିବା ଚରମ ଦାରିଦ୍ର୍ୟ ଏବଂ ବଂଚନାର ଦୁଃସ୍ଥିତିରୁ ନିଜକୁ ମୁକୁଳାଇ ପାରିବେନି ।

ଏହା ସହିତ ଏକଥା ମନେ ରଖିବାକୁ ପଡିବ ଯେ, ଏକ ଉଚ୍ଚ-ହାର ବିଶିଷ୍ଟ ଅଭିବୃଦ୍ଧି ଯେତେ ଆକର୍ଷଣୀୟ ହେଲେ ବି ତଦ୍ୱାରା ଆପେ ଆପେ କର୍ମନିୟୁତ୍ତିର ସୁଯୋଗ ବୃଦ୍ଧି ପାଇବାର ନିଶ୍ଚୟତା ନାହିଁ । ଜି.ଡି.ପି. (ସମୁଦାୟ ଆଭ୍ୟନ୍ତରୀଣ ଉତ୍ପାଦ) ବୃଦ୍ଧିର ହାର ଏବଂ କର୍ମନିୟୁତ୍ତି ବୃଦ୍ଧିର ହାର ଭିତରେ ସର୍ବଦା ଏକ ବ୍ୟବଧାନ ରହିଥାଏ । ଏହି ବ୍ୟବଧାନକୁ ସର୍ବନିମ୍ନ ସ୍ତରରେ ରଖିବା ପାଇଁ (ଏହାର ସଂପୂର୍ଣ୍ଣ ନିରାକରଣ ସମ୍ଭବ ନୁହେଁ) ଜାତୀୟ ସରକାରମାନେ ଏକ ସମନ୍ୱିତ କାର୍ଯ୍ୟଧାରା ଅଧୀନରେ ସୁନିର୍ଦ୍ଦିଷ୍ଟ ଓ ଫଳପ୍ରଦ କାର୍ଯ୍ୟକୌଶଳ ମାନ ପ୍ରସ୍ତୁତ କରିବା ଆବଶ୍ୟକ, ଯାହାର ଉଦ୍ଦେଶ୍ୟ ହେବ ପୂର୍ଣ୍ଣ-କ୍ଷଣ, ସପସନ୍ଦ ଭିତ୍ତିକ, ମର୍ଯ୍ୟାଦାଜନକ ତଥା ଉତ୍ପାଦନଶୀଳ କର୍ମନିୟୁତ୍ତିର ସୃଷ୍ଟିକୁ ପ୍ରୋତ୍ସାହନ ଦେବା । ଏକ ସଙ୍ଗେ ଚାରୋଟି କାର୍ଯ୍ୟକୌଶଳକୁ ବଳିଷ୍ଠ ଭାବେ ସାକାର କରିବାକୁ ପଡିବ, ଯଥା (କ) କର୍ମସଂସ୍ଥାନ ସୃଷ୍ଟି, (ଖ) କର୍ମସଂସ୍ଥାନର ସୁରକ୍ଷା, (ଗ) କର୍ମସଂସ୍ଥାନର ମାନବୃଦ୍ଧି, ଏବଂ (ଘ) କର୍ମସଂସ୍ଥାନ ପ୍ରକ୍ରିୟାରେ ସହାୟତା । ଏଭଳି ଏକ ସାମଗ୍ରିକ କାର୍ଯ୍ୟକୌଶଳ ଦ୍ୱାରା ସଂଗଠିତ ବା ଅସଂଗଠିତ କ୍ଷେତ୍ର ଅଥବା ଘରୋଇ ବା ସର୍ବସାଧାରଣ କ୍ଷେତ୍ର ଅଥବା ଆଭ୍ୟନ୍ତରୀଣ ବା ଦରିଆପାରି ଶ୍ରମିକ- ସମସ୍ତ ଶ୍ରମିକମାନଙ୍କର ସାର୍ଥସମୂହ ସୁରକ୍ଷିତ ଓ ନିରାପଦ ରହିପାରିବ । ଏହି କାର୍ଯ୍ୟକଶଳ ଏକ ସାଙ୍ଗେ ବିବିଧ ସୁଫଳକୁ ସୁନିଶ୍ଚିତ ଉପଲବ୍ଧି କରାଇ ପାରୁଥିବ, ଯଥା (କ) ଯଥେଷ୍ଟ ରୋଜଗାର ହାସଲ, (ଖ) ସାମାଜିକ ସୁରକ୍ଷା ପାଇଁ ବ୍ୟବସ୍ଥା, (ଗ) ସମସ୍ତ ଶ୍ରମିକମାନଙ୍କର ମୌଳିକ ଅଧିକାରସୁହର ସୁରକ୍ଷା, (ଢି) ତ୍ରିପକ୍ଷୀୟ ଏବଂ ସାମାଜିକ ସ୍ତରରେ ଆଳାପ-ଆଲୋଚନା ମାଧ୍ୟମରେ ବ୍ୟବସ୍ଥିତ ଗଣତାନ୍ତ୍ରିକ ପ୍ରକ୍ରିୟାରେ ଅଂଶଗ୍ରହଣ, ଏବଂ (ଡଃ) ଯଦି କୌଣସି ସ୍ୱତନ୍ତ୍ର ଗୋଷ୍ଠୀର ସଭ୍ୟମାନେ ଉପଯୁକ୍ତ ଯୋଗ୍ୟତା ଓ ଦକ୍ଷତାର ଅଧିକାରୀ ହୋଇଥିବେ, ତେବେ ସେମାନଙ୍କ ବିରୁଦ୍ଧରେ କୌଣସି ବାଛବିଚାର କରାନଯିବ ।

ଏକଥା ମଧ୍ୟ ମନେ ରଖିବା ଉଚିତ୍ ଯେ, ଅନବରତ ଏବଂ ଜୀବନବ୍ୟାପୀ ଶିକ୍ଷା ସହିତ ନିର୍ବିକଳ୍ପ ଏବଂ ଶ୍ରେଷ୍ଠତମ ମାନବ ସମ୍ବଳର ବିକାଶ ଉଦ୍ଦେଶ୍ୟରେ ଏକ ଯଥୋଚିତ ନୀତି କାର୍ଯ୍ୟକାରୀ ନହେବା ପର୍ଯ୍ୟନ୍ତ ଉପରୋକ୍ତ କାର୍ଯ୍ୟକୌଶଳକୁ ସାକାର ରୂପ ଦେଇହେବନି ।

(Translated from English into Oriya by Chitta Behera, 4A Jubilee Tower, Choudhury Bazar, Cuttack-9, Email:chittabehera1@yahoo.co.in, Mobile: 9437577546, dated 3rd January 2011

* * * * *